



శ్రీ ర న్తు.

శ్రీ వేంకటేశపరబ్రహ్మణే నమః.

శ్రీ తిరుమలై తిరుపతియాత్ర.

6882

ఇ ది

యన్. వి. లక్ష్మీనరసింహారావుగారిచే

ర చింపఁబడి

006763


శ్రీ హత్తిరాంజీమఠం నర్వాహకులును

శ్రీ తిరుమలై తిరుపతి మొదలగు దేవస్థానములకు

విచారణకర్తలును అగు

శ్రీ మహాంతు ప్రయాగదాన్జీ వారివలన

ప్రకటింపఁబడి



చెన్నపురి

ఆనందముద్రణాలయమున

ముద్రింపఁబడియె.

1923.

All Rights Reserved.



శ్రీమహాంతుప్రయాగదాస్ జీవారు.  
శ్రీతిరుమలై తిరుపతి మొదలగు దేవస్థానముల విచారణకర్తలు.



శ్రీ వేంకటేశ్వర స్వామి వారు.





**DEDICATED**

**TO**

**His Divine Majesty**

**LORD SRI VENKATESWARA SWAMY**

**AND**

**His Holiness**

**SRI MAHANT PRAYAGA DOSSJEE**

**By their faithful servant,**

**the author**



## మొదటికూర్పున కు పీఠిక.

—\*—

శ్రీవేంకటేశ్వరస్వామివారి దేవస్థానములో శ్రీవిచారణార్థములవారికింద పారుపత్యదార్ అను నుద్యోగమును వహించు సుండు నేను యాత్రికుల సౌకర్యార్థ మొక గ్రంథ మత్యాశ్చకమని స్వానుభవముచే నిశ్చయించి దీనిని రచించినాను. ఇందులో కొన్ని సంగతులు అవ్యవస్థచేవదలియుండును. వి రెండవకూర్పులో జేర్చబడును.

ఈ చిట్టి పొత్తములో శ్రీవేంకటేశ్వరస్వామివారి మహాత్మ్యమును గుఱించి నేనేమియు వర్ణింపలేదు. గాని “కతా కేంకటనాయకః” అను వాక్యము సార్థకమని తెల్పుటకు దృష్టాంతరములు వెక్కులుగలవు. అందులో నొకటిఁ జేర్కొనెను. ఒక్కదివసమున అనగా శుక్రవారమునఁ గొచ్చిసంస్థానములోనివారు తమ కుటుంబసహితము మధ్యాహ్నము 11ఘంటలకు తిరుమలకు వచ్చిరి. అందులో గృహిణికి కాళ్లు 6 నెలల పొడవునఁ జూచుటకునడచుటకువీలులేక దేకుచుండెను. వారలకు స్వప్నావస్థలో “ముడుపులతో నామెను నాకొండకు నుకొని వచ్చి స్వల్పకాల మచ్చటనుండినఁ గాళ్లు నిచ్చెదను” అని శ్రీవారి యుత్తరపుకాఁగా వారువినక కాళ్లు బాగుపడి పంతట వచ్చెదమని ప్రార్థించిరి. ఆఱునెలలదాఁకఁ బ్రతీక్షించి కాళ్లు రాకపోవుటవలన శ్రీవారి యాజ్ఞప్రకారము వచ్చిరి. ఇచ్చట నొక్కవార ముండమని స్వప్నమయినది. అప్రకారమె

వారు ప్రదక్షణ మొనర్చుచు గుంపులేక చక్కగా దర్శనము చేయించగలందులకు నన్ను కోరఁగా నేనందుకు సౌకర్యము సర్పినాఁడను. ఆమె మఱుశుక్రవారమున గోవిందనామస్తోత్రము జేయుచు ఆవేశముతో నంగప్రదక్షణముఁ జేయుచుండెనదైవ మాయఁజెప్పట కలవికాదు. ఆమె ప్రదక్షణములో గాళ్లును చాఁచెను. అంగప్రదక్షణసమాప్తియందు ముడుపుట్టుకొని యావేశముతోనడిచివచ్చి బంగారు వాకిలిముందు నిలుచుకొనియున్న నన్ను “హుండిఎల్లి” అని కన్నడభాషలో నంగ నేనుఁ జూపితి. అందులో ముడుపుఁజెల్లించి యాఱుగురితో గూడిన యాకుటుంబమా అభిషేకదర్శనపు టిక్కెట్లుకొని పలికివెళ్లిరి. అనంతర మావేశమునిలిచెను. సంతోషముతో వారింటికిఁ జనిరి. దీనినిఁ బ్రత్యక్షముగాఁ జూచినవార నేకులగలరు. ఇట్టి మహానుభావుని దర్శనమునకు విచ్చేయువారి కిది కర్యార్థము నేను దీనిని వ్రాసినాఁడను. శబ్దదోషము లెంచు అర్థగుణములను గ్రహింపఁ బ్రార్థించెదను.

తిరుమల.

21—4—19.

}

ఇట్లు శుజనవిధేయుఁడు,

ఎన్. వి. లక్ష్మీనరసింహారావు

## రెండవ కూర్పునకు పీఠిక.

ఈ పుస్తకము మొదటికూర్పు అయిపోయి రెండవ కూర్పు వేయనవసరము గలిగి నందున యాత్రికుల కుపయోగార్థము తీర్థములు గుఱించి ఒక్క- అధ్యాయము చరిత్ర అను నొక అధ్యాయము నిందు చేర్చబడి ఈ దేవస్థాన మిపుడెటుల పాలింపబడుచున్నదో ఆపద్ధతియు నించుక నిక్కడ వివరించెదను.

శ్రీ వేంకటేశ్వర స్వామివారి దేవస్థానము క్రీస్తు శకము 646-వ వత్సరము వరకు హిందూ రాజుల వలనను, క్రీస్తు శకము 1801-వ వత్సరము వరకు మహమ్మదీయ రాజుల వలనను, అనంతరము ఇంగ్లీషు ఈస్టు ఇండియా కంపెనీ వారి వలనను పాలింపబడెను. (Vide Gazetteer of South India & Volume 5 of the Imperial Gazetteer of India,)

కొరవ నీయులగు కోర్టు ఆఫ్ డైరక్టర్సు వారును, గవర్నమెంట్ ఆఫ్ ఇండియా వారును 1840-1841 సంవత్సరములలో దేవాలయములు, మసీదులు; మతసంబంధమై జనులు జేరునటువంటి ఇతర ప్రదేశముల పారిపాలన విషయమై సర్కారు ఉద్యోగస్థులు ఏమాత్రము ప్రవేశించ గూడదనియు అప్పుడు సర్కారు వారి ఆధీనములో నుండు నటువంటి దేవాలయములు మొదలగువార్లను ఆయామతమునకు చేరిన వారికే స్వాధీనము చేయవల్సినదని ఆజ్ఞాపించిరి. 1841 సంవత్సరములో ఆ ఉత్తరపు ననుసరించి ఆలోచన సభతో కూడిన మదరాసు గవర్నరు గారు రెవిన్యూబోర్డు వారిని తగు చర్యలను తీసుకోమని వ్రాసిరి. సర్కారు వారు పరిపాలించుచుండిన దేవాలయములు మొదలగు అన్నిటికి ట్రస్టీలను ఏర్పరచి వారిస్వాధీనము చేయునపుడు శ్రీవేంకటేశ్వర స్వామివారి దేవస్థానములో మిరాశీ

కైంకర్యపరులయిన పెద్దజియ్యంగార్లును, ఇతర కైంకర్యపరులును కొందఱు జమీందారులును ఈ దేవస్థానం విచారణ కర్తృత్వము తమకు దయచేయవలయునని కోరినను 1843 సంవత్సరము ఏప్రిల్ నెల తె 21 దిలో ఆలోచన సభతో కూడిన మదరాసు గవర్నరు వారు అప్పటి శ్రీహత్తిరాంజి మఠాధిపతి వారైన శ్రీమహాంతు శేనాదాసుజీ వారిని శ్రీవేంకటేశ్వరస్వామి వారు వగైరా దేవస్థానము విచారణకర్తలగా అంగీకరించి వారి తదనంతరం వారి శిష్యులు ఎవరు వారిస్థానమును అలంకరించెదరో వారు దేవస్థానపు కార్యమును జరిపించవలయునని ఏర్పాటు చేసిరి. ఈ ఏర్పాట్లు ననుసరించి 1843 సంవత్సరం జూలై నెల తె 10ది <sup>(అధివాప్సము)</sup> నాడు శ్రీమహాంతు శేనాదాస్ జీవారిపేరట ఒక్క సన్నదుపుట్టి శ్రీవేంకటేశ్వరస్వామి వగైరా దేవస్థానములును వార్లకు చేరిన ఆభరణములు వస్త్రములు, వాహనములు విగ్రహములు మొదలగు సొత్తులను వారిస్వాధీన పరచినందు తదాదిగ సీదేవస్థానములు శ్రీహత్తిరాంజిమఠము మహాంతు వారి విచారణకర్తృత్వమునకు లోబడి పరిపాలింపబడుచున్నవి.

ఈ దేవస్థానములకు 1907-వ వత్సరములో ప్రీవికాన్సిల్ తీర్మానము ననుసరించి యొక స్కీము (Schemes) ఏర్పడినది. ఈస్టు ఇండియా కంపెనీ వారు ఈ దేవస్థానములు శ్రీమహాంతుల స్వాధీనముచేసినది మొదలు ప్రస్తుతపు శ్రీవిచారణకర్త వారయిన శ్రీమహాంతు ప్రయాగదాస్జీ వారు ఆరవ విచారణకర్తగా నున్నారు. స్కీము ఏర్పడిన తర్వాత మొదటివారు. ఏ 1900-వ సంవత్సరమున నీహోదాకు విచ్చేసి మరువర్షంబు మైనారిటీ తీరిన తర్వాత స్వయముగా నధికారము జూడప్రార

భించిరి. దేవస్థానములు శ్రీమహాంతుల స్వాధీనము జేయుసరికి వత్సరంబునకు సుమారు 1½ లక్ష రూపాయలు రాబడి ఉండెను. 1906-1907 వత్సరములో రు. 4, 43, 153-9-9లు రాబడి వచ్చెను. 1919-1920 వత్సరమున అనగా 1329 ఘనలీలో 14, 97, 267-13-0 రాబడి గల్గెను. ప్రస్తుతపు శ్రీవిచారణకర్తలైన శ్రీమహాంతు ప్రయాగదాన్ జి వారి వలన ఖరీదు చేయబడిన రెండు తాలూకాలు అనగా తిరుతని కచ్చినాడు తాలూకాలు వలన రాబడి 4 లేక 5 లక్షల రూపాయలు కూడ వైమొత్తములో చేరియున్నది. తిరుతని కచ్చినాడు తాలూకాలుగాక కార్వేటి నగరం సంస్థానములో చేరిన అత్తిమాంజేరి మొదలు 62 గ్రామాదులు కూడా ఇటీవల ఖరీదుకు తీసియున్నారు.

తిరుపతిలో నొక హైస్కూలు వేలూరులో నొక హైస్కూలు ఉంచబడి పరిపాలింపబడుచున్నవి. తిరుపతిలో నొక సంస్కృతపాఠశాల కలాశాలగాచేయించి అందులో ఒక ఆయుర్వేదశాఖను కూడా ఏర్పరచి విద్యార్థులకు బసభోజనము లిడివిద్యాబుద్ధులు గరపుటకు శ్రీవిచారణకర్తలవారు ఏర్పాటు చేసియున్నారు. ఇంతియగాక ఆయుర్వేదశాఖకుచేరి ఒక్క ఆయుర్వేద వైద్యశాలయు తిరుమలలో నొక డిస్పెన్సరీయు ఏర్పరచి జనులకు ధర్మార్థముగ మందు లిప్పించుచున్నారు. యాత్రికులకు తిరుమల తిరుపతిలో భోజన సదుపాయములు జేసినారు. బసలకు సత్రములునిర్మించుచున్నారు. ఇంకను తిరుమలలో నీటివసతికి, శానిటేషనుకు అనేకపనులు జేయించుచున్నారు. తిరుమలలోను మార్గమునందును వెన్నెల చీకటి అనుభేదములేక అటవీ మృగబాధతొలగించి రేయింబగలను



భీతిలేక జనులు సంచరించునటుల వాషింగ్టన్ లెట్లు మొదలగు గీపము ఏర్పాటుచేసినారు. తిరుమలలో యాత్రికుల చంటి పిల్లలకు ధర్మారముగ ఆవుపాలిచ్చుటకు ఏర్పాటుచేసినారు.

శ్రీ విచారణకర్తల వారివద్ద నుండిగ దివాన్ పేష్కార్ అనుహోదాలో నొక ప్రధానోద్యోగి గలరు. వారు దేవస్థానములు, తాలూకాలు మొదలగు అన్నిటిని పాలించుదురు. వీరు శ్రీ విచారణకర్తలవారి ఖచేరిలో నుండెదరు. వీరి చేతిక్రింద తిరుమలమీదపారుపత్యదార్ ప్రధానోద్యోగముడు. (Chief ministerial officer on Hills)

తిరుపతిలో దేవస్థానపు బ్రజరర్ (ఖజాన్దార్) అనునద్యోగి గలరు. వీరుస్కీముప్రకారము జిల్లాజడ్జిగారివలన నియమింపబడి దేవస్థానములోనుండి జీతము పుచ్చుకొనెదరు. దేవస్థానపు సొమ్ము వీరిస్వాధీనములో నుండును. వీరు శ్రీ విచారణకర్తల వారి వలన అంగీకరింపబడిన (ప్యానుచేయబడిన) బిల్లుల ప్రకారము సొమ్ముబట్వాడా చేయించుచున్నారు.

వత్సరమునకు కొక సారి. లెఖలను తనిఖీచేయుటకు చిత్తూరు జిల్లా జడ్జికోర్టు వారు ఒక్క ఆడిటర్ ను నియమించెదరు. ఆడిటర్ల రిపోర్టులు సరిగా లేనంతట అట్టిలోపములను శ్రీవిచారణకర్తలవారు చూపించుట గలదు.

గ్రంథబాహుశ్యము గాకుండ నిందు దేవస్థానముల పరిపాలన విధితి యాత్మకముగా వివరించి నందుకు చదువరులు మన్నించెదరు గాక.

తిరుమల

5-9-23

}

ఎన్. వి. లక్ష్మీనరసింహారావు.

# వి ష య సూ చి క.

పుట.

మొదటికూర్పు సమవీరిక.

iii

రెండవకూర్పు సమవీరిక.

V

## I. అధ్యాయము.

తిరుపతి	...	1
యాత్రీకుల నాదరించువారు.	...	2
సత్రములు.	...	2
శ్రీ కపిలతీర్థము	...	4
డోలి, మూటలవాండ్రు.	...	6
కొండమార్గము.	...	7
అలిపిరి, తాణాలు.	...	8
చలివెండ్రలు భావులు	...	9
శ్రీలక్ష్మీనరసింహ స్వామివారిగుడి.	...	10
శ్రీభాష్యకార్ల వారి గుడి.	...	10
అలిపిరి గోపురం.	...	10
గాలిగోపురం.	...	11
సారెవెట్టెలు.	...	11
పంచములు మొదలగువారు.	...	12

## II. అధ్యాయము.

తిరుమల.	...	12
వృషభాచలము.	...	13
అంజనాచలము.	...	14
శేషాచలము.	...	15
వెంకటాచలము.	...	16
శ్రీ వెంకటేశ్వరస్వామివారి దేవస్థానము.	...	21
వెయ్యికాళ్ల మంటపము.	...	22
శ్రీహరి తిరాంజిమఠము.	...	23
శ్రీచిన్నజియ్యంగార్ల వారిమఠము.	...	27
అధికారివారితోట.	...	28
మైసూరుగవర్నెంటువారిసత్రము.	...	28
దేవస్థానపుసత్రము.	...	29
శృంగగిరిస్వామిలవారిమఠము.	...	29
గోసాయిమంటపము.	...	30
హిందూస్థానరామాంజకూటము.	...	30
వ్యాసరాయస్వామిలవారిమఠము.	...	30
అర్చకులయిండ్లు.	...	30
రాతి తోట.	...	30
శ్రీపుత్రరాదిస్వామిలవారిమఠము.	...	30
శ్రీపరకాళస్వామిలవారిమఠము.	...	31
రథము.	..	31
దివాణము.	...	31
వాహన మంటపము.	...	31

బజారు.	...	32
తీర్థగట్టనందు.	...	32
శ్రీవరాహస్వామివారి దేవస్థానము.	...	32
ఘంటామంటపము.	...	33
పోలీసుస్టేషన్.	...	33
శ్రీవెద్దజియ్యంగార్ల వారిమఠము.	...	33
ఆచార్యపురుషులు.	...	34
మంగలకట్ట.	...	36
డిస్పెన్సరీ.	...	36
భోజనము.	...	36
హోటల్.	...	36



### III. అధ్యాయము.

శ్రీవారిదర్శనము.	...	37
శుద్ధి	...	41
నోమాల శేవ.	...	41
కొలువు.	...	42
అర్చన.	...	43
ధర్మదర్శనము.	...	45
అర్చన.	...	46
రాత్రిదర్శనము.	...	46
యేకాంత శేవ.	...	47

గురువారము.	...	49
శుక్రవారము.	...	50

#### IV. అధ్యాయము.

ప్రసాదము.	...	53
పరఖామణి.	...	54
పక్షదిట్టం.	...	56
శ్రవణనక్షత్రదిట్టము.	...	56
రోహిణి	...	56
ఆర్ద్ర.	...	57
పునర్వసునక్షత్రం.	...	57
చిత్తానక్షత్రం.	...	58
ద్వాదశిపుత్సవము.	...	58
వసంతోత్సవము.	...	58

#### V. అధ్యాయము.

సంవత్సరాది ఆస్థానము.	...	59
నిత్యోత్సవం	...	60
ఆనివర ఆస్థానము.	...	61
దీపావళి ఆస్థానము.	...	61
శ్రీవారి తెప్పోత్సవము.	...	61

శ్రీవారిబ్రహ్మోత్సవము	61
సవరాత్రిపుత్సవము,	65
ధనుర్గాసము.	66
అధ్యాయనోత్సవము.	67
రథస ప్లమి.	68

## VI. అధ్యాయము.

ఆర్జితము:—పుత్సవములు.

బ్రహ్మోత్సవము.	96
వసంతోత్సవము.	60
కల్యాణోత్సవము.	71
ఇతర వాహనములు.	71
(b) శేవలు.	72
అమంత్రణోత్సవము	73
పూలంగి శేవ.	73
పులికాపు శేవ.	74
పూరాతిరుప్పావడ.	74
అరతిరుప్పావడ.	75
కోవిలాళ్వారుతిరుమంజనం.	75
సహస్రకలశాభిషేకము.	75

## VII. అధ్యాయము.

ఆర్జితనివేదన.	...	75
(a) చెరువులు, )	...	76
(b) పల్లె )	...	76
నిత్యహారతి.	...	78
నిత్యఅర్చన.	...	78
శ్రీపాదచందనము.	...	79
శ్రీపాదరేణువు.	...	79
షరాబు.	...	80
ముడుపు.	...	80
చంద్రగిరిరస్తా.	...	80
తిరుమలఅంగడివాండ్రు.	...	81
ఠోతులు.	...	81
శాసనములు.	...	81
భావులు తులసిపుష్పం.	...	81
ఉగ్రాణము.	...	82
జ్వరగాలి.	...	82
నీటివసతి.	...	82
బంగళా.	...	83
తరిగొండవెంగమ్మ.	...	83
శానిటేషన్.	...	83
శ్రీగోవిందరాజస్వామివారి దేవస్థానం.	...	83
శ్రీరామస్వామివారి దేవస్థానం.	...	84
శ్రీపద్మావతిఅమ్మవారి దేవస్థానం.	...	84

తిరుమలఅడవి.	...	84
వాహనములు.	...	85
శివలింగం	...	85
దేవతలు.	...	85
ముద్రమండపము.	...	86

### VIII. అధ్యాయము.


తీర్థములు.

శ్రీస్వామిపుష్కరణి.	...	86
శ్రీవై కుంఠతీర్థము.	...	88
పాండవతీర్థము.	...	90
జాబాలితీర్థము.	...	91
వరాహతీర్థము.	...	93
కుమారధారతీర్థము.	...	95
చక్రతీర్థము.	...	97
ఆకాశగంగ.	...	93
పాపవినాశనము.	...	101
ఘోణతీర్థము.	...	102
రామకృష్ణతీర్థము.	...	104

### XI. అధ్యాయము.

చరిత్ర	...	107
--------	-----	-----





1. దేవస్థానముల విచారణకర్తలవారి ఖచేరి, తిరుపతి.



## తిరుమల తిరుపతి యాత్ర.



అధ్యాయము. 1.

తిరుపతి:

శ్రీపురమని సంస్కృతనామముచే వ్యవహరింపఁబడు తిరుపతి యనెడి పట్టణము చెన్నపురి రాజధానిలోఁ జిత్తూరు జిల్లాలోని మ్యునిసిపల్ పట్టణము. తిరుపతికొండలకును కార్వేటి నగరము జమిందారిలో కొండలను వేటుపఱచుచు మధ్యన నుండు విశాలమైన కనుమలో నీపురమున్నది. తిరుమలకుఁబోవు యాత్రికులు సదా ఉండుటచే నీపట్టణము జనముచే నిండియుండును. ఇప్పురము 1886వ వత్సరమున మ్యునిసిపల్ Municipal పట్టణముగా నియమింపఁబడినది. ఇక్కడ కొన్ని దేవస్థానములు గలవు. ఇవియు శ్రీవేంకటేశ్వరస్వామి దేవస్థానము వలెనే శ్రీమహాంతువారి విచారణకర్తృత్వములో నున్నవి. శ్రీవిచారణకర్తలవారిఖచేరియు, దేవస్థానము వల్ల నిర్మింపఁబడిన ఆయుర్యేధ వైద్యశాలయు, పాఠశాలయు, సంస్కృత కాలేజియుఁ గలవు. ఇంకను మ్యునిసిపల్ హాసుపత్రియు, సబుమేజిస్ట్రేటు ఖచేరి, జిల్లా మున్సిఫ్ కోర్టు, సబ్ రిజిస్ట్రార్ ఖచేరి, పోలీస్ సర్కిల్ ఖచేరీలు గలవు. బాటసారులకు తాలూకా బోర్డువారి బంగళా (Travellers, bangalow) గలదు. అమెరికమిషన్ హౌస్కులు

కట్టడములు గలవు. ఊరుబయట రీడింగ్ రూముగలదు. యాత్రీకులకు సౌకర్యార్థముగ ననేక సత్రములుగలవు. ఇక్కడ తిరుపతి తూర్పు అనియు, తిరుపతిపడమర అనియు. రెండు రయిల్వే స్టేషన్లు గలవు. తిరుపతి తూర్పు యాత్రీకులు దిగుటకు సుఖము. ఈ స్టేషన్ పురమును చేరియున్నది.

## 2. యాత్రీకుల నాదరించువారు:—

శ్రీవేంకటేశ్వరస్వామివారి దర్శనము కొఱకు వచ్చు యాత్రీకులు గూడూరు, రేనిగుంట పాకాల కాట్వాడి రయిల్వే జంక్షన్ల ద్వారా తిరుపతికి రావల్సినందున వీరిలో ననేకు లాజంక్షన్లుకు పోయి యాత్రీకులు రయిలు బండిలో నుండగ నెయూరుపేరులు హెచ్చరించి తమ బసలకు రమ్మనివేడెదరు. వీరల మాటలన్నియు స్వబుద్ధితో యాత్రీకులు యోచించి విశ్వాసముంచవలెను. వీరలయిండ్లకు వెళ్లిన బసపాత్ర సామాను లిప్పించెదరు. బియ్యము మొదలగు సామానుల నంగడి (లేక దుఖాన్) లో గొనునప్పు డంగడివా రింకొకరికి నీసామానులకు గాను రుసుమియ్యకుండగఁ జూచుకొనవలెను. ముడుపు లింకను తక్కిన సొమ్ములు యాత్రీకులు భద్రముగా గాపాడుకొనవలెను నమ్మి యితరులకియ్యఁగూడదు.

## 3. సత్రములు:—

“పుష్పతోట” అనువిశాలమైన దేవస్థానపు సత్రముగలదు. మిగుల శుభముగను, బందోబస్తుగనుండును. ఇచ్చటగుమాస్తా జవానులు (అనగా భంజ్రోతులు)గలరు. బసపాత్ర సామానులు

నాల్గు జాతులవారికియ్యఁబడును. రయిల్వేస్టేషన్ వద్ద నుండి 2 లేక 3 అణాలకు బండిబాడుగ (అనగాలద్దె) కు దొరకును. ఇది బజారుకుఁ జేరికొండకుఁ బోవుమార్గములో నున్నది.

మైసూరు గవర్న మెంటువారి సత్రము. క్రొత్తపల్లి రామా చార్లుగారి సత్రము రయిల్వేస్టేషన్ కు 4 ఫర్లాంగుల దూరమున నున్నది. బండిబాడుగ స్టేషన్ నుండి రూ 0-1-6 కూరగాయలు మార్కెట్ కు దగ్గఱగాను బజారుకు దూరముగాను శుభ్రము గను బందో బస్తుగనుండును. బ్రాహ్మణులకుమాత్రము బస లిచ్చెదరు. రామాచార్లుగారి సత్రములో పాత్రసామానులిచ్చె దరు. రెండుసత్రముల యొద్దను గుమాస్తాలుండెదరు. డాక్టర్ రామస్వామినాయడుగారి సత్రము రయిల్వే స్టేషనుకు చేరి యున్నది. నాల్గుజాతులవారికి బసలిచ్చెదరు. నర్రావారిసత్రము పురమునకు పశ్చిమ భాగములో గలదు. నాల్గుజాతులవారు దిగవచ్చును.

శ్రీహత్తిరాంజి మఠమువారి ధర్మశాలపురమునకు మధ్య నున్నది. మార్కెట్ కు బజారుకు సమీపముననున్నది. నాల్గు జాతులవారు దిగవచ్చును.

వైశ్యుల సత్రములు క్రొత్తవీధిలో రెండుగలవు.

సౌరాష్ట్రుల సత్రమొకటి శ్రీరాములవారి సన్నిధి వీధిలో గలదు.

N B: యాత్రికులు కూడ ఒక్క మంచి బీగము లేక కప్ప తాళము దెచ్చుకొనవలెను. డోలీలు సాధారణముగా ప్రతి సత్రమువద్ద దొరకును గాని పుష్పతోటవద్ద విశేషము.

## 4. శ్రీకపిలతీర్థము.

ఈతీర్థము మిగులప్రాచీనము. ఇచ్చట భూలోకములో బార్వతీ పరమేశ్వరులు కపిల మహాముషికి ప్రత్యక్షమయిరి. ఈలింగము పాతాళములో నురలుచేతను, కపిలమహాముని చేతను బూజింపఁబడి జనుల నుద్ధరింప భూలోకమున కేతెంచెను. శ్రీవేంకటేశ్వర స్వామివారు వకుళమాలికదేవిని శ్రీ పద్మావతిదేవి వివాహరాయబారమునకు మొదటఁ బంపునపుడు నీతీర్థములో స్నానముచేసి శ్రీకపిలేశ్వరస్వామివారి దర్శనము జేసికొని తమవివాహమును గుఱించి ప్రార్థించ వలెనని చెప్పిరి.

శ్లో॥ అస్తాదేవవరాన్నార్గాదవరుహ్యాగిరే స్తటాత్ ।  
 త్వంగచ్ఛాధః ప్రదేశేచకాపిలం లిజ్జముత్తమమ్॥


శ్లో॥ తత్రాస్తే తీర్థరాజార్చయః కపిలేశ్వరసన్నిధౌ ।  
 తత్రస్నాత్వా యథాయోగ్యం మధర్థం తీర్థపుంగవే॥

శ్లో॥ కపిలేశ్వర మాసాద్యయాచృతాం పరమన్యయమ్ ।  
 శ్రీనివాసేన బాలేన సదా కల్యాణ కాంక్షితౌ॥

శ్లో॥ ప్రేషితాహంతదర్థం వై కురుమేభీష్పితంప్రియమ్॥  
 ఏవముక్త్యా శివందేవి ! తతః పద్మతటంగతా॥

భవిష్యత్తర పురాణము.

ఈతీర్థము తిరుపతికి ఒక్కటిన్నరమైలు దూరముననున్నది శ్రీవేంకటేశ్వరస్వామివారి దశానమునకు గాను కొండనెక్కడి మునుపే ఈతీర్థమునకు తిరుపతినుండి యాత్రికులు వెళ్లి స్నానము చేసికొనెదరు. కొండలు హిరణ్యము లేక తీర్థవిధి లేకతీర్థ



4. బ్రిటిష్ లీజిస్లేషన్.



శ్రాద్ధ మిచ్చట జరిపించెదరు. ఈతీర్థములో స్నానము చేయు  
 పప్పుడు సంకల్పాదులు, దానధర్మములు, తీర్థ శ్రాద్ధములు  
 మొదలగువానిని జేయవలయునని నిర్బంధములేదు. ఇష్టమున్న  
 వారు తమశక్త్యనుసారముచేయవచ్చును. ఒనర్చిన తీర్థవి  
 ధుల సాఫల్యమునకై ఇంతకు తక్కువగాక బ్రాహ్మణులకు  
 భోజనమిడవలయు ననియు ఆయాదానములు విధ్యుక్తముగాఁ  
 జేయవలయుననియు నటుల నాయావిధులఁ జేయనియెడలఁ  
 జెద్దలు మోక్షముఁ బొందరనియుఁ జెప్పమాటలు విశ్వాసార్హ  
 ములుగావు. యాత్రికుల నిర్బంధించుట కధికార మెవరికినిలేదు.  
 శ్రీవేంకటేశ్వర స్వామివారి ముడుపులలోని ద్రవ్యముచే నీ  
 తీర్థమువద్ద వ్యయముచేయవచ్చునను పల్కులాలింపఁ గూడదు.  
 ఈతీర్థము నొద్ద పితృలకు పిండప్రదానము చేసినంతట తరించె  
 నరు. మృత్పిండ ప్రదానము చేసినను పితృదేవతలు తరిం  
 చిరి.

శ్లో॥ ప్రాపనర్ప గిరింరాజన్ దైవయోగేణకర్మణా |

తేరాజానస్తత్రగత్యాతీర్థే కపిసంజ్ఞ కే॥

శ్లో॥ స్నాత్వాభక్తి సమోపేతావపనంచక్రురాదరాత్ |

మాధవస్సయ మప్యేత్యవాపయామాసవై శిరః॥

శ్లో॥ పార్వణాని ప్రకుర్వంతస్తత్రరాజన్ క్షితీశ్వరాః |

పిండానిచ సుసంహృష్టా శ్శాద్ధీయాని దదుస్తదా॥

శ్లో॥ మాధవౌపి శుభేతీర్థే స్నాత్వాత దృచ్చపార్వణమ్ |

కుర్వన్పిండాన్మదాకృత్వాపితృభ్యశ్శ్శాద్ధయాదదా॥

శ్లో॥ దైవాత్తత్కర్మణేనాసౌ తదాభూద్గత కల్మషః |

తస్మాద్యోమానప్రాభక్త్యాకుర్యాత్తీరావగాహనమ్



మెళ్లు ఎక్కుడు లేక నుండును. అనంతరము మోకాల్లెక్కుడు దిగుడుగలి తర్వాత శ్రీ వేంకటేశ్వరస్వామి వారు దయచేసి యున్న గ్రామము వరకు మార్గము తేలికగా నుండును. మోకాల్లెక్కుడు దిగుడు అనున దొక పర్వతము దిగి యింకొక పర్వత మెక్కుట. అనగా నొక కనుమ దాటుట.

అలిపిరి అనగా కొండ పాదము. ఇచ్చట పాదరక్షలు గల మంటపము గలదు. ఈ పాదరక్షలు శ్రీ వేంకటేశ్వర స్వామి వారి వనియు నిక్కడ మొక్కి కానుక లొసగ వలెననియు యాత్రికులకుఁ జెప్పెదరు. ఇచ్చట శ్రీ వేంకటేశ్వరస్వామి వారి ముడుపులు చెల్లింపఁ గూడదు. అట్లు చెల్లించిన యెడల శ్రీ స్వామి వారికిఁ జేరవు.

కొండ మార్గమున బిచ్చగాండ్రనేకులు గలరు గాని వాండ్ర వలన బిచ్చ మడుగుబాధ తప్ప నెట్టి బాధయుండదు. వీర్లలోఁ గొందఱు సాముద్రికము చెప్పనట్లును, మరికొందఱు కాళ్లుండియు లేనట్లుగుడ్డలు చుట్టుకొని నటించుచు నుందురు. ఇదంతయు దరిద్ర దోషముచే బిచ్చముకొఱకు వేషములు.

రాణాలు.

శ్రీ లక్ష్మీ నృశింహ స్వామి వారి దేవస్థానం మొదలు భాష్య కార్ల గుడి వరకు ఎక్కుడు దిగుడు గలదు. ఇదియాత్రికులకు కష్టముగా నుండును. అనగా ఒక్క పర్వతముదిగి ఇంకొక పర్వత మెక్కవలెను. ఈ రెండు పర్వతములకు మధ్యను కనుమకు అవాచారికొన యని పేరు. ఇచ్చట యాత్రికుల ఊమమునకు దేవస్థానమువా రొకరాణా ఉంచి భటులను పెట్టియున్నారు. దీని కోస రాణా అనెదరు. ఇది తిరుపతికి 5





9. శ్రీవారి అలెప్పిమంటపము అగ్నే పాదక్షలుమంటపము.

మైశ్ల దూరమున నున్నది. ఇదే మాదిరిగ తిరుపతికి పి మైశ్ల దూరమున మామండుూరు మిట్ట తాణా అనియు నాల్గు మైశ్ల దూరమున ముగ్గుభావి తాణాయు గలవు. మూడు తాణాల వద్దను భావులు గలవు. తాణాలలోని భటులు యాత్రికులకు మిగుల సహాయముగ నుండెదరు.

ఇదిగాక అలి పిరి మొదలు మామండుూరు మిట్టవరకు కావలిగా నిద్దఱు దేవస్థానపు భటులు తిరుపతినబ్ మేజిస్ట్రేట్ స్వాధీనములో నుందురు.

## 7. చలివేంద్రులు-భావులు.

ఈ మార్గమున చలివేంద్రులు మొండు. ముగ్గుభావి తాణా యొద్దను మామండుూరు మిట్ట తాణా సమీపమునను దేవస్థానపు చలివేంద్రులు గలవు. నాల్గవజాతి వారు మంచి తీర్థము దాహ మిచ్చెదరు. తిరుపతినుండి పోవునప్పుడు కోన ఎక్కుడు దాటిన తర్వాత రెండు పర్లాంగుల దూరమున నొక దేవస్థానపు చలి వేంద్రుగలదు. ఇచ్చట మజ్జిగ మంచి తీర్థము బ్రాహ్మణు డొకడు శూద్రు డొకడుండి దాహమిచ్చెదరు. ఈ మూడు చలివేంద్రుల వద్ద దాహమునకుగా నేమియు నియ్యనక్కఱలేదు. శ్లో॥ వేంకటాభ్యే మహాపుణ్యే తృషారానాం విశేషతః।

జలదాన మకుర్వానః తిర్యగ్యోని మవాప్నుయాత్.

స్కందపురాణం.

మామండుూరు మిట్ట, ముగ్గుభావి, కోనతాణాల వద్ద భావులు గలవు. యాత్రికులిందలి నీరుపయోగించు కొనవచ్చును.

8. శ్రీ లక్ష్మీనృశింహ స్వామి వారిగుడి.

ఇదలిపిరిరస్తాలో తిరుపతికి నాల్గు మైళ్ల దూరమున ముగ్గు భావి సమీపమున నున్నది. ఇది శ్రీ వేంకటేశ్వర స్వామి వారి దేవస్థానమునకుఁ జేరినదిగాదు. ఇది శ్రీ వేంకటేశ్వర స్వామి వారి దేవస్థానము యొక్క అర్చకునికిఁ జేరినది. శ్రీ వారి ముడుపు లిచ్చటనియ్యఁ గూడదు.


9. శ్రీభాష్యకార్ల వారి గుడి.

శ్రీ వారికొండంతయు శేషాంశమనియు నందువలన వైష్ణవ మతోద్ధారకుడైన శ్రీరామానుజుల వారు పాదములతో త్రొక్కఁ గూడదని మోకాళ్లతో నడచి వెళ్లుచు మార్గములో నలసి కొంచెము సేపాగిన ప్రదేశమున శ్రీభాష్యకార్లవారి గుడి కట్టఁబడినది. ఇది శ్రీవేంకటేశ్వరస్వామి వారి దేవస్థానమునకుఁ జేరినది. ప్రతిదిన మచ్చట నుండి నివేదన వచ్చును. ఇచ్చట శ్రీవారి ముడుపు లియ్యఁ గూడదు. ఇచ్చట శ్రీభాష్యకార్ల వారికి కానుకలు మొదలగున వియ్యవలెనంటే శ్రీవేంకటేశ్వర స్వామి వారి దేవస్థానములో పారుపత్యదారు ఖచేరిలో చెల్లింపవలెను గాని నిచ్చట నియ్యఁ గూడదు.

అలిపిరి గోపురము.

అలిపిరివద్ద నిండా పురాతనమైన గోపురముగలదు. ఇది శిథిల మైనందున నెవరు దగ్గఱకుఁబోవకుండ చుట్టు దూరముగ కటాంజనము వేయఁబడినది. ఈ గోపురమందలి ప్రాచీన శిల్పమునకు గాను భద్రముగా కాపాడఁబడుచున్నది.







గాలిగోపురము.

ఇది అలిపిరి రస్తాలో అలిపిరివద్దనుండి ఒక్కమైలుదూరమున నున్నది. అలిపిరినుండి గాలిగోపురమువరకు మార్గము నిండా ఎక్కుడు. యాత్రికులకు కష్టముగానుండును. ఈ గోపురము చాలాదూరమునకు కనబడును. రాత్తులందు గాలిగోపురము వరకు మార్గమునను, గోపురముపై భాగములోను దేవస్థానము వారు దీపములు వేయించెదరుగాన నాదీపము చాలాదూరము కనబడును.

ఈ గోపురమునుచేరి ఒక్కమఠముగలదు. దీనిని గాలిగోపురము మఠమనియు, వైకుంఠదర్వాజామఠమనియు వాడెదరు. ఇచ్చట కొండలు ఉత్తర హిందూస్తాన్ సాధువులుగలరు. సదా సృత్తిచ్చెదరు. ఈ మఠము తిరుపతిలోనుగలదు. తిరుమలలో నొక కట్టడముగలదు.

సారెవెట్టెలు.

భాష్యకార్లవారి దేవస్థానము దాటినతర్వాత కొన్ని గజములదూరములో వెట్టెలుపేర్చినటుల శిలలుగలవు. ఆ వెట్టెలకు నాలుగుప్రక్కల ఆంజనేయవిగ్రహములుగలవు. శ్రీపద్మావతమ్మ వారు సారెతెచ్చుకొనుచు అక్కడకురాగా నామెకు కోపము వచ్చినందున నావెట్టెలచ్చటనుంచి ఆంజనేయులను కావలిపెట్టి పద్మ సరోవరమునకు వెళ్లి నట్టుచెప్పెదరు. కోపమునకు కాఠణము పలువిధములుజెప్పెదరు. అయితే శ్రీవారికి కావల్సిన వస్తువులు కొన్ని తేలేదని శ్రీవారు నిరాదరణ చేసినందువలన కోపముగల్గెనని చెప్పెదరు. ఇచ్చట శ్రీ అమ్మవారి అడుగుజాడలు కనబడును. ఆ జాడలను మార్గస్తులు పూజించెదరు.



పంచములు మొదలగువారు.

నాలుగుజాతుల హిందువులుతప్ప నితరులు గొండనెక్కఁ గూడదు. అలిపిరివద్ద శిలామనుజుడు సాష్టాంగముగఁ బడియు న్నాడు. అదిదాటి రాఁగూడదు. 1871-వ సంవత్సరములోని గవర్నమెంటువారి ఉత్తరువు ప్రకారము మెజిస్ట్రీరియల్, పోలీసు యూరోపియన్ ఉద్యోగస్థులప్పుడప్పుడు పోయెదరు. పంచములు గపిలతీర్థమునకు సమీపమున మాదిగవాని గుండములో స్నానముచేసి తిరుపతిలో దేవస్థానపు విచారణకర్తలవారి ఖచ్చేరిలో ముడుపులఁజెల్లించి రసీదుఁబొందెదరు. మహమ్మదీయులు గూడ నీ ఖచ్చేరిలో ముడుపులు చెల్లించుటగలదు.

అ థ్యా య ము II.

### 1. తిరుమల.

తిరుమల అనగా శ్రేష్ఠమైనకొండ అని అర్థము. ద్రావిడ భాషయందు శ్రీవైష్ణవసిద్ధాంతములో తిరు అనునది శ్రేష్ఠ వాచకము. మలై అనుశబ్దమునకు పర్వతమనియర్థము. ఈ పర్వతము తూర్పుకొండలలో నిది. 2500 అడుగులు యెత్తు న్నది. తిరుమల అనెడి పేరుకంటె తిరుపతికొండనియు, తిరుపతి మలైయనియు విశేషముగ వాడబడును. ఉత్తర హిందుస్థాన్ దేశస్థులు త్రిపతి అని వాడెదరు. ఈకొండకు కృతయుగములో వృషభాచలమనియు త్రేతాయుగములో నంజనాచలమనియు, ద్వాపరయుగములో శేషాచలమనియు కలియుగములో వేంకటాచలమనియు పేర్లుగలవు. ఆ పేర్లకు కారణములెవ్వన :—

(1) వృషభాచలము.

వృషభాసురుడను రాక్షసుడు కృతయుగములో నీ పర్వత మందు తుంబురకోనలోనుండి మునులను బాధించుచుండెను. ఆ మునిశ్రేష్ఠులు తమ తపస్సునకు భంగము గలుగకుండునట్లు శ్రీమహావిష్ణువును బ్రార్థించిరి. ఈ వృషభాసురుడు తుంబుర తీర్థములో ప్రతినిత్యము స్నానముచేయుచు శ్రీసృసింహసాలి గ్రామము నర్చించుచుఁ బూజానంతరంబున ఖడ్గముతో తన శిరముఛేదించి యాశిరంబు నొక పుష్పంబుతోఁగూడ సమ ర్పించుచుండె. ఛేదించినవెంటనే శిరంబతనికి యథాప్రకారంబు వచ్చుచుండెను. ఇటుల 5000 సంవత్సరంబు లారాధనముచేయ శ్రీమన్నారాయణుడు ప్రత్యక్షముకాఁగా నా యసురుడు దండ ప్రణామంబులుగావించి స్తుతించి తనకు మోక్షముగాని స్వర్గము గాని పరమపదముగాని అనవసరంబనుచు శ్రీ వారితో యుద్ధంబు చేయ నిచ్చగలదని విన్నవింపవల్లెయని యానతిచ్చిరి. యుద్ధ ములో నీరక్కసుడు శ్రీవారితోఁగూడ పోరాడుచు వారే రూపముదాల్చిన తానారూపము ధరించుచుండెను. విశ్వరూప ముధరించిన విశ్వరూపమును, గరుడవాహనారూఢుడుగనుండ తానునట్లుకాగా శ్రీవారు సుదర్శన ప్రయోగముచే శిరచ్ఛేదనం బొనర్చెనంత చక్రపాణికి నమస్కరించి సుదర్శన మహిమవిం టిని చక్రహతులకు పరమపదము నిస్సంశయము. చక్రానల దగ్గుడగు నే నామందిరమునకుఁ బోవుచున్నాను.

శ్లో॥ ఏవముక్త్యాహరేఃపాదౌ పస్పర్శవృషభాసురః ।

వరరయయాచేవృషభశ్చైలో మదభిధోస్త్వితి॥

శో॥ సమాలింగ్యభ వేదేవ మిత్యక్త్వాహరిత్రుధసః ।

విస్మృష్టశ్చక్రసంభిన్న స్త్యక్తవాన్స్వక శేబరమ్ ॥

అందుచే వృషభాచలమని పేరుపొందె.

(2) అంజనాచలము.

కేసరిభార్యమయిన అంజనాదేవి త్రేతాయుగములో పుత్రులులేరను శోకముచే కన్నీళ్లతో శరీరమంతయు తడిసినదై మతంగమహర్షి వద్దకేగి సాష్టాంగనమస్కారముచేసి తనదుఃఖ కారణము జెప్పకొన నా మునిపుంగవుండాలోంచి ఇట్లనియె “పం పాసరస్సునకుఁ బూర్వభాగమున 50 యోజనముల దూరముగ నృసింహక్షేత్రముగలదు. దాని దక్షిణముగ నారాయణగిరికి నుత్తరముగనున్న శ్రీస్వామిపుష్కరిణికి క్రోశడుదూరముననున్న ఆకాశగంగకుఁబోయి 12 వత్సరములు తాపమాచరించిన నా పుణ్యాఫలంబువలన సుపుత్రుండను బడయుదవు” అంత నామె మునివాక్యనుసారమునఁబోయి శ్రీస్వామి పుష్కరిణిలో స్నాన మాచరించి అశ్వత్థవృక్ష ప్రదక్షిణములుగావించి శ్రీవరాహ స్వామివారి దర్శనముచేసికొని యాకాశగంగకునేగి మునుల యొక్కయు భర్తయొక్కయు నానతి తీసికొని ఆహారవిసర్జన నియమముగలిగి తపమాచరించెను. కృశించిన శరీరముమాత్ర ముగలదై యీ ప్రకారము వ్రతముపూర్తియయినపిదప మహా బలుఁడైన వాయుదేవుఁడు వీర్యప్రపూరఫలం బొకటినియ్య నామె భక్షించె. అంత నామె గర్భవతియై 10 మాసములయిన తర్వాత పుత్రరత్నమగు హనుమంతు డుద్భవించెను.

శో॥ హనుమంతమిమం ప్రాహుర్మునయోవీతకల్మషాః ।

అంజనావ్రతమాస్థాయ పుత్రంప్రాపగిరీశ్వరే ॥

అందుచేత నీ పర్వతరాజంబున కంజనాచలమని పేరుగలె.

(3) శేషాచలము.

శ్రీవైకుంఠములో శ్రీమహాలక్ష్మీసమేత శ్రీమన్నారాయణుండంతఃపురముననుండ శేషుడొక స్వర్ణ నేత్రనంబు హస్తంబునఁబూని ద్వారము నావలియుండ మహాబలుడగు వాయుదేవుడు భగవంతునిఁజూడ వేగముగానే తెంచుచుండ నీసర్పరాట్టు తనబెత్తముతోఁ బోవలదని నిరోధించెను. కార్యార్థముగ శ్రీవైకుంఠాధిపుని జూడవచ్చుచుండ నభ్యంతపర్చినందుకు కోపావిష్టుడై “పోవలదనుటకు హేతువేమిరాముర్భా” అని పలుకగా శేషుడు “లక్ష్మీవల్లభుండంతఃపురముననుండ నేనాజ్ఞానుసారము నిచటనున్నాడను” అని ప్రత్యుత్తరమియ్య నామాటలాలించి “పూర్వము జయవిజయు లహంకారపూరితులై ఇట్లు నిరోధించినందుకు మునిపుంగవుల శాపంబుచే కుంభకర్మ రావణానురులయిరను సంగతి తెలియునా?” అని వాయుదేవుడుజెప్ప నిరువురకు వాగ్వాదములు ప్రబలమాయె. అంత లక్ష్మీచేఁ బ్రజ్ఞోధగావింపబడి శ్రీలక్ష్మీపతి “ఆగర్వితో నీకుఁ గలనోమేమి?” అని వాయువుతోజెప్ప నతఁడూరకుండెనుగాని సర్పరాట్టుమాత్రము తనతోసమానము లేదనియు తాను బహు పరాక్రమశాలియనియు స్కల్భములు బలుక నాత్రివిక్రముడు “నవాజ్ఞాతేణ పారుష్యంక్రియా కేవలము త్తమమ్. మేరుపుత్రుడైన ఆనందుడు త్తరభాగముననుండె. ఆనగంబున నొక్కరు గట్టిగాబంధించి యింకొకరు కదల్చినంతట బలాబలంబు లేర్పడును” అని యానతియ్య నా సహస్రాననుండుబోయి చుట్టుకొని శిరంబుల గట్టిగ బట్టుకొనెను. వాయుదేవుడు దన పరాక్రమంబు చూపుచుండ

లోకము లల్లకల్లోలముకా నారంభించెగాని పర్వతరాజంబు  
 చలింపదాయె. అతడు బహు కోపావిష్టుడై ఇంకను తన  
 బలంబు జూపుచుండవలదని యింద్రాదిదేవతలు వేడిరిగాని నతఁ  
 డొప్పమి శేషునివేడనతడు లోకారాధ్యు నిచ్చనను గుణ్య  
 ముగా నింద్రాదుల కోరినటుల బంధనము నొకతలతో వీడ  
 నాభూధరంబెగురహిమవద్దిరి తనపుత్రుని విపత్తుచూచి వాయు  
 భగవానుని వేడనతడు స్వర్ణముఖరీ సమీపముననుంచె. వాయు  
 దేవుడు సహస్ర్రాసను నిక పచారము గల్గించినట్లు తెలిసికొని  
 క్షమాపణ గోరెను. శేషపరిపృతమై శేషాంశము గల యీ  
 పర్వతారాట్టునకుఁ దదాది శేషా చలమని పేరుగల్గె.

(4) వెంకటాచలము.

కాశహస్తీ నగరమునఁ బురంధరసోమ యాజియను  
 నామంబునఁ బరఁగు నొక విప్రుండుండెను. అతడు వేదవేదాంగ  
 పారంగతుడయ్యి పుత్రుఁడు లేనందుకు ఖేదము నొందకుం  
 డెను. అంతనొక పుత్రుండుగల్గె. ఆబాలునకు మాధవుండని  
 నామంబిడి విద్యాబుద్ధులు గరపుచుండెను. కుమారుఁడునుఁ  
 దండ్రవలె వేదశాస్త్ర ప్రవీణుడై పుత్రరత్నమని పేరొందెను.  
 పాండ్య దేశములో పుత్రికరత్నమని పేరొంది చంద్రలేఖ  
 యను బాలికను సీమాధవునకు వివాహంబు జేసిరి. వారు  
 నిత్యమగ్ని హోత్రములు జర్పుచు కర్తానుష్ఠానము లాచరిం  
 చుచు వేదశాస్త్రములు పరిశీలన జేయుచు నుండిరి. “బుద్ధిః కర్తా  
 నుసారిణి” అనునట్లు ఒకనాడు మాధవుఁడు సూర్యాస్తమయ  
 ముకాక పూర్వమె భార్యతో సంగమించ వలెనని గోర నామె  
 ఇట్లు చెప్పె.

శ్లో. శరీర మస్థిమాంసాదైవ్యః పూరితం పురుషఋషభః,

శ్లో. శరీరేన శరీరశ్చసంగమస్సాధ్వసంమతః,

తద్రదాపిదివసక్రీడామ యుక్తామునయోవిదుః.

శ్లో. నికేతనే పితామాతా చాగ్నిహోత్రశ్చ దేవగాఢ్,

ప్రభాకర ప్రభాంపశ్యత్యజకామంద్విజాత్నజ.

ఈవచసంబులాలించి మాధవుడు భర్తమాటవినినంతట నీకు శ్రేయస్కరమేగాక పుత్రుడుబడయుననిచెప్పి భర్తవాక్య పరిపాలనజేయని భార్యకు దోషంబుగల్గునని వక్కాణించెను. “నేను నీరంబుకొనుటకు మిషచేసరన్నునకుఁ బోయెద నీవు కుశా న్వేషణార్థము రమ్ము, అట నీకోరిక నెరనేర్చు కొనపచ్చును.” అని చంద్రలేఖ సరన్నునకేగెను. మాధవుడు దనమిషను సరన్ను రానచట వనములో ధవళవస్త్రము ధరించిన కోమలాంగి నొక తెనుగని భార్యనింటికిఁ బొమ్మన నామె నీరంబుగొనిపోయె. వన ములోనుండు సుందరాంగిని విచారించ నిచ్చగలిగి “నీవెవరు ? ఎచటనుండి వచ్చితివి ? నీకులమేమి ?” అని ఆమోహనాంగి నడుగుచు దనమనోభిమతంబు తెల్లంబుచేయ “నేను మధ్యదేశ ముననుండి వచ్చిన పంచమజాతి స్త్రీని మదమాంసములు భక్షించుదానను వ్యభిచారిణి కుంతలయను పేరఁబరఁగెద. వేద వేదాంగ వేత్తవు నీకు దండమొనర్చెద, నన్ను జూడ నీవనర్హు డవు. క్రీడింపనేల గోరెదవు” అని యా స్త్రీ చెప్ప “శ్రీమహా విష్ణువునకు మూఢుడైన పుత్రుడు గల్గినందుకు విచారము. బ్రహ్మకుకన్నులులేవుగాఁ బోలు” అను మొదలగాగల పలుకు చెప్పుచు దనకోరిక నీడెరవలెనను తలంపుగల్గ నాకుంతల తన్ను

దాకినంత మాత్రమున పదిపురుషాంతరములు దహించునని  
హిలోపదేశం బొనర్ప నతడు సముద్రములో రత్నములు దేవ  
తలు తీసికొనరా. అట్లనే రూపలావణ్యముచే నిన్ను గోరెదను.  
నరకంవచ్చినను సరే" అని చెప్ప నాకోకిలస్వర రంజితాంగి  
బ్రాహ్మణుడు బాపసంగమముచే నశింపకుండ రక్షించవల్సిన  
దని దేవతలను నవగ్రహములను ప్రార్థించి విష్ణునిగుఱింటి  
యిట్లుపల్కె.

శ్లో. మాస్పృశాద్యమహీదేవ పాపినీం వ్యభిచారిణీమ్,  
కస్పృశేదన్నిమార్తస్క సర్పంవ్యాఘ్రంగజం ద్విజ.  
పరపత్నోహితత్తుల్యాః కిముచండాల కన్యకా,  
ఉత్తమం పదమాస్థాయ నీచాయచ్ఛంత్యధోగతిమ్.  
జ్ఞానినోనతథా విప్రతవబుద్ధిస్తు తాదృశీ,  
జాతీద్యే నిర్మితేపూర్వం విష్ణునాద్విజసత్తమ.  
స్త్రీత్వం పుంస్త్వం యథాతద్వచ్ఛాతుర్వర్ణంచభూసుర,  
బ్రాహ్మణస్య బ్రహ్మయోన్యాందంతు విచ్ఛంప్రశస్యతే.  
తథాద్యేషాంచ వర్ణానాం స్వస్వజాతౌ ప్రశస్యతే,  
విపరీతమిమం మన్యేధర్మత్యాగం ద్విజన్తనామ్.  
శరీరంత వవిప్రేంద్ర వేదపూతం విశేషతః,  
ఋతుకాలేచ యన్తాతు స్తవపితౄ సమాగమే.  
రేతస్సృష్టం వేదపూతం గర్భాధానమి దవిదుః!  
సీమంతం కల్పయామాసుర్మంత్రైర్వేదమయైర్ద్విజా.  
దశమేమాసినం ప్రాప్తే ప్రాసూతజన నీతవ,  
తదాపితౄ జాతకర్తృ కృతం నామచమంత్రవత్.

అన్నప్రాశనచాలాది బ్రహ్మవాచన పూర్వకమ్,  
అగ్నిసాక్షివిదానేన ప్రాప్తదారః కృతౌభవాన్.  
అధితవేదశాస్త్ర స్సన్నాహితాగ్ని సృతేస్థితః,  
ఏతదృశస్య దేహస్యమయానంగః కథం భవేత్.  
కర్ణాహరికథా శ్రుత్వాపావితౌ నాసికాతవ,  
హర్యర్హిత సుగంధేన పావితా జఠరంతవ.  
వాసుదేవార్చితాన్నేన పవిత్రం పురుషర్షభ,  
కృష్ణార్చన ప్రసంగేనక రాపావన తాంగతౌ.  
హరినామ కలాపేన జిహ్వతేపావనాత్మికా,  
పుణ్యక్షేత్రాను చారేణపాదౌతేపావ నీకృతౌ.

ఇంక తనకులము మహత్స్వంబు సాంగత్యదోషము

వర్ణించె.

శ్లో. అవ్యాచవచనైః క్రూరైర్జిహ్వ మేదహ్యతేనదా,  
సురామం సాశనేనై వరరే గుల్మమాగతమ్.  
వ్యభిచార కథాలాపాత్కర్ణమే శిథిలీకృతౌ,  
పాదౌజాగృహం గత్వాపాషాణ సదృశౌమమ.

గోవధాన్మత్కరౌ క్రూరౌయమిదం దనమిప్రభా,  
ఏతాదృశస్య దేహస్య త్వయానంగః కథం భవేత్.  
ఉత్తమోనీచతాం ప్రాప్య కథం స్వర్గగమిష్యతి,  
పరస్త్రీ సంగదోషేణ బహవౌ మరణం గతాః.

శ్లో. తస్మాదుత్తిష్ట భద్రంతేత వదాసీభవామిభోః,

ఎంతచెప్పినను మాధవుడు వినక తనపూర్వ పుణ్యఫల  
ముచే నాకుంతల దొరకెనన నా. స్త్రీ. పలాయనం బాయెనంత



నతడు, వెంబడించిచేకొని మన్నధహతుడై మీదబడెను. అది మొదలు యజ్ఞోపవీతముత్యజించి ముండనంబుగావించి అబ్రహ్మణకృత్యమైన గోవధయు, గోమాంసభక్షణయు మద్యపానము చేయ చండాలత్వముబొంది కృష్ణవేణీతీరము నకుంతలతో 12 వత్సరంబులుండె. కుంతలపరలోక ప్రాప్తిబొంద నతడు పిచ్చి వానివలె తిరుగుచుండ మార్గమున నుత్తరదేశపు రాజులు పరివారంబుతో వచ్చుచుండయుచ్చిష్టంబు భుజించుచు గూడ వచ్చెను. వాల్మీకీ తీర్థములో స్నానముచేసి పార్వణవిధానంబుగ పితృశ్రాద్ధముజేయ నితడు క్షవరంబు జేయించుకొని తీర్థములో మునిగి మృత్పిండములు పెట్టెను. అంతపితృలు ముక్తి నొందిరి. మరుదినము వార్లందరితో గొండకువచ్చెను. తనకువ మనములు విశేషముగల్గె దుర్గంధము హెచ్చాయెను. అచ్చటి వారలేగాక యింద్రదాదిదేవతలు గూడనేమి యీదుర్గంధ మనుచు వచ్చిరి. అంతనొక యగ్నిపుట్టి యీదుర్గంధమును దహించె. దేవతలందఱా విప్రునిపాపంబులు బోవజూచి పుష్ప వర్షము గురిపించి “నీవు గతపాపుడవైతివి. శ్రీస్వామిపుష్కరిణి స్నానముచేసి శ్రీవరాహస్వామి వారిదర్శన ప్రాప్తిబొంది దేహముత్యజింపుము. నీవు పాండవ దౌహిత్రకులంబున సుధర్మని పుత్రుడవై పుట్టి తొండమాణ దేశాధిపతివై నారాయణ పురమును బాలించుచు నీకుమార్తె జగన్మాతను జగత్పతికిచ్చి పరమ పదము పొందెదవ”ని ఆపారునకు చెప్పెను. తదాది సర్వపాపములను హరించునదగుటచే నీపర్వతంబునకు వేంకటాచలమని పేరు గలిగె.





21. శ్రీవారి బంగారువిమానము, తిరుమల.

తిరుపతి కేడుమైళ్ళదూరమున నారుకొండలు చాటి  
( ) ఏడవ కొండయగు  
వేంకటాచలము మీద శ్రీ వేంకటేశ్వరస్వామివారి దేవస్థానము  
గలదు. ఆ దేవస్థానమునకు బయట ప్రదక్షణము నాల్గువీధుల  
వలె నున్నది. ఆవీధులలో నుమారువెయ్యిమంది జనాభాగల  
గ్రామముగలదు. దీనికి తిరుమలని వాడెదరు.

## 2. శ్రీవేంకటేశ్వరస్వామివారి దేవస్థానము.

ఈ దేవస్థానము అనాది అని పురాణము వల్ల నేర్పడును.  
శ్రీవేంకటేశ్వరస్వామివారి మూర్తియందుండు చిహ్నములు  
జూచి శివుడా? విష్ణువా? శక్తియా? అను సంగతి పలువురకు  
తోచకమానదు. శ్రీవైకుంఠమునుండి కలియుగములో జనుల  
నుద్ధరింపభూలోకంబునకే తెంచిన శ్రీమహావిష్ణువని చెప్పెదరు.  
విఘ్ననమతస్థులు పూజనొనర్చెదరు. దక్షిణ ఇండియాగెజెటీరులో  
(South Indian Gazettee) “గుడిపూర్వచరిత్ర సరిగా తెలియక  
బుక్కిట పురాణములతో నిండియున్నది. మిగుల ప్రాచీనమైన  
దనుటని స్పందేహముకలియుగమాదిలో గట్టబడినట్టును కలియు  
గాది 5000 సంవత్సరము లయినతర్వాత భూమిమీద విష్ణుపూజ  
తగ్గుననియు పురాణములోజెప్పబడినట్టు ప్రాయబడినది. హిందూ  
రాజులు కాలములోని దేవస్థానపురాబడిగుడిలోనే మతసంబం  
ధనమై పనులకు (Ceremonies) వెచ్చింపబడుచుండెను. ముసల  
మానులకాలములో నీరాబడి రాజుల స్వప్రయోజనమునకు  
వెచ్చించబడుటకు ప్రారంభమాయెను.” అనువగైరాలు చెప్ప  
బడినవి. ఇప్పటికి కలియుగము బుట్టి 5023 సంవత్సరంబు  
లాయెను. మహిమతగ్గుటకు బదులు హెచ్చుచున్నది.


దేవస్థానపు మహాద్వారమునకు పడికావలి అని పేరు మహాద్వారము మీద నొక గోపురముగలదు. ఇచ్చట దేవస్థానపు గుమాస్తా ఒకరును కావలిభటులు నుందురు. దేవస్థానము లోపలకును, లోపలనుండు బయటకును తీసుకొని పోబడవానిని తనిఖీచేయుదురు. పడికావలి బయటనుండి బంగారు మలాంచేయబడిన రేకుతో కప్పబడిన ధ్వజస్తంభము మొదలగు నవికనబడును. యాత్రికులాపడి కావలిగుండా గోవిందనామ సంకీర్తనముచేయుచు వెళ్లుటచూడగ నహ్లాదకరము ప్రతివానికి నుండక మానదు.

పడికావలి దాటగానె నొకప్రదక్షిణముగలదు. దానికి సంపగ ప్రదక్షిణమనిపేరు. ఈప్రదక్షిణమునడిమి పడికావలి అను ద్వారముగుండా దాటగా విమానప్రదక్షిణము గలదు. ఇదిగాక వైకుంఠప్రదక్షిణముగలదు. ఇది ముక్కోటియేకాదశి అనగా ధనుర్మాసములో శుక్లపక్ష ఏకాదశి ఉదయమున తెరచిద్వాదశి సాయంకాలము మూయుదురు.

3. వెయ్యికాళ్లమంటపము.

శ్రీవారి దేవస్థానమున కెదురుగ నీమంటపమున్నది. మంటపములోనికి వెళ్లుటకు పశ్చిమపార్శ్వమునుండి మెట్లు కలవు. మంటపమునకు పశ్చిమభాగము అంగళ్లవల్ల మూయబడినందున నుత్తరపార్శ్వమార్గము చాలయుపయోగింపబడుచున్నది. వెయ్యిస్తంభములున్నవని చెప్పటయేకాని యిప్పుడంత సంఖ్యలేదు. యీమంటపములో కొంతభాగము శిథిలమై పడిపోయినందున కంబముల సంఖ్యతక్కువ. మంటపముకట్టినకాలము సరిగా తెలియదు కాని నిండపురాతనమని చెప్పటకు సందియ





### 23. ధర్మశాల. (పిలిగ్రింజెడ్),

ఇది ఆళ్వారుచెరువువద్దనున్నది. ఇది నూతనముగా యాత్రీకుల  
 చెట్టుక్రింద వంటచేసుకొనకుండ వుండునట్లు నిర్మించబడినది. ఇదేమాది  
 రిగా గ్రామమున కుత్తరపుతట్టు ఒకటి కట్టబడినది వెయ్యికాళ్లమంట  
 పముపైన ఒకటి కట్టబడుచున్నది. ఈ మూడున్న వేలకొలది బీదయా  
 త్రీకుల కుపయోగము.



ములేదు. ఈమంటపము చాలభాగము యాత్రికులకొఱకు అరలుగా కట్టబడియున్నది. కొంతభాగము ధర్మశాలగా నున్నది. మంటపము యొక్క కొంతభాగము తగ్గుగాను కంబములన్నియు మోటుగాను మిగుల సమీపము గానుండుటవల్ల అంతబ గా తెలియదు. శ్రీవారిని వేంచేపు చేయుట కొక భక్తుడు దీనిని కట్టించినట్లు చెప్పటయే కాని యెందుచేత వేంచేపు చేయుట లేదో కారణము తెలియదు.

#### 4. శ్రీహ త్తిరాంజీ మఠము.

ఆగ్నేయ మూల నెత్తైన స్థలమున నీమఠముకలదు. ఈ మఠమునకు మూలపురుషుడు శ్రీహ త్తిరాంజీవారు. ఈయన పుత్తరహిందూస్థానములో డిల్లీకి 24 మైళ్లదూరములో నుండు కేడల్ కేల అను పురమునుండి వచ్చినవారు వీరు. అచ్చటమఠాధిపతియైన అను భయనంద జీవారి శిష్యులలో నొకరు వీరు తీర్థయాత్రచేయుచు నీక్షేత్రమునకు వచ్చి తపస్సు చేయుచుండిరి. యిక్కలమున విజయనగరం శాలువపంశపురాజు లీరాజ్యమును పాలించుచుండిరి. వీరునుక్రీస్తుశకము 1500 సంవత్సరము లప్పుడు వచ్చినట్లు తెలియును. ఈయన మిగుల తపోనిష్ఠులు వీరు శ్రీవేంకటేశ్వరస్వామి వారితో పాచిక లాడినట్లు చెప్పెదరు. వీరు ఆకులను భక్షించుచు నుదకము పానము చేయుచుండిరి. వీరికి జరామరణములు లేవని స్మిశరీరముతోనే కొంత కాలమున కంతర్ధాన మయినట్లుగా చెప్పెదరు. వీరికి చంద్రగిరి రాజు తిమ్మ రాజుగారి కుమారుడు శిష్యుడై వీరి తర్వాత మఠాధిపతిగా వచ్చెను. ఈ రాచపుత్రుడు శ్రీహ త్తిరాంజీ వారి శిష్యుడగుటవల్ల అప్పటి రాజులు వీరి మఠమునకు ఒకసిం



హాసనమును నింక రాజచిహ్నములగు నౌబత్ ఖానా ఘంట మొదలగునవి యిచ్చిరి. తిరుమలమీదనుండు రాజనగరు మఠము గామారెను. వీరు జపముచేయుమాల యొకటి మఠములో కలదు.

ఈ మఠమునకు ఆదిస్థానము తిరుమల. శ్రీమహాంతు వారు సంవత్సరములో కొంతకాలము తిరుపతిలో నుందురు. ఈ మఠమునకు తిరుచానూరు, చిత్తూరు, వేలూరు, షోలింగర్, వృద్ధాచలం, తంజావూరు, మధుర, నాసిక్, పంచవటి, సుగూరు, బొంబాయి, భాగల్‌కోట్, కాన్పూరు జిల్లా, ముజ్జేరి జిల్లా, గుజరాత్, అయోధ్య, నాభా, మొదలగు ప్రదేశములలో శాఖలు కలవు.

తిరుమల తిరుపతి యందున్న నీమఠములలో నెంత మంది సాధువుల కయినను ఎన్ని దినములయినను బసయిచ్చి భోజన మిడెదరు. మరియు ననేకులకు సదావృత్తి నిచ్చెదరు. ఈ రెండు ప్రదేశములలోను వెక్కు సంఖ్య గల సాధువులు ప్రతి దినముందురు. శిష్యార్జితము కలదు. శిష్యులు పాదకానుకలకు నివేదనలకు సాము నిచ్చెదరు.

శ్లో. సతాంధనం సాధుభిరే నభుజ్యతే


దురాత్మ భిరుశ్చరితాత్మ నాంధనం

సుఖాధిభి శ్చూత ఫలాది భుజ్యతే

భవంతినిం బాఃఖలుకాక భాజనం.

మఠమునకు శిష్యులు కానివారు సయితము వై శ్లో కార్థ ప్రకారము కొందరు సాధు సమారాధన మొదలగు వాటికి గాను సాము యిచ్చెదరు. యిచ్చట నివేదనలు 5 విధములు.





25. తిరుమల శ్రీ మాస్తిరాంజీనురము.

డాల్ భాత్	ర్పు 30-0-0 + 3-8-0
ఖిచిడి (పొంగలి)	15-0-0
శీరా పూరి.	60-0-0 + 3-8-0
మాల్ పూరి.	110-0-0 + 6-0-0
పంచ మీర్.	250-0-0 + 6-0-0

ఈ మఠములోగుడి దేవతార్చన గలవు. పూజారులు తెల్లవారు జామున 4, 5 గంటలకు లేచి స్నానము చేసుకొని పూజ చేయుదురు. ఈ గుడిలో సాలిగ్రామములు వందల కొలది గలవు, ఉదయము 6 గంటలకు బాల భోగము పొంగ లిన్నీ మధ్యాహ్నము రాజ భోగమున్ను రాత్రి 8 గంటలకు తిరుగని వేదనయు అగును. ఇచ్చట కర్పూర హారతిచేయించ దలచిన వారు రు 1-4-0, వత్తి వెలిగించి హారతి చేయించు వారు రు 0-5-0 లున్నూ చెల్లించవలయును. ప్రతిదినము మధ్యాహ్నము 5 గంటలకు సాధువులకు ఒక్క పండితుడు సంస్కృతములో పురాణము చదివి హిందూస్థానీలో అర్థము చెప్పుచుండును. ఉదయము సాయంత్రము హారతి కాలమందు సాధువులు భజనచేయుదురు. ఈమఠములో గాది అని వాడెడు సింహాసములు గలవు. ఒకటి విజయనగరము రాజులకు నిర్మింప బడినది. రెండవది మఠము యొక్క మూల పురుషుని స్వంతము నై యున్నది. శ్రీవేంకటేశ్వర స్వామి వారి బ్రహ్మాత్మవస్తువులో తేరుదినమునను మహాంతు వారు ఉపనాస ముండి తేరు యథా స్థానమునకు వచ్చిన తర్వాత తేరువద్దనుండి మర్యాదతో దయ చేసి వెనకెచ్చిన గాదులం దాసీను లవుదురు.

ఈ మఠములో తక్కిన మఠములోవలె విశేషోత్సవము లనేకము జరుగును. వానిలో మఠము యొక్క మూల పురుషుడంతర్ధానమైన జాగాయందు వారి సమాధి కట్టబడినది. వారు వేసుకొనిన ధూనినికను ఆరిపోకుండ కాపాడబడు చున్నది, అచ్చటనొక మఠముయొక్క సాధువుచేత ఆంజనేయ కృష్ణ విగ్రహములకును సమాధులకును ప్రతిదినము ఆకాశగంగ తీర్థము తులసి మొదలగు వానిచే పూజచేయ బడికి చిడి మొదలగు వానితో నివేదన జరుగుచున్నది. యిది తిరుమలకు మైలు దూరమున పాపవినాశని ఆకాశ గంగకుపోవు మార్గములో నున్నది.

సాధారణముగా యాత్రికులకు శ్రీవేంకటేశ్వరస్వామి వారియందెట్టి నమ్మిక గలదో అట్లనే శ్రీహత్తిరాంజీవారియందు మఠం శిష్యులకు నమ్మిక విశ్వాసములు గలిగి కానుకలిచ్చెదరు. శ్రీహత్తిరాంజీవారు స్వప్నములో శిష్యులకు కనబడి తమ ప్రార్థనలకు నుత్తరువు నిచ్చుచుండునని శిష్యులనేకులు చెప్పుచుందురు. దక్షిణహిందూ దేశమందు హెచ్చు సంఖ్యగల సాధువులను గలిగిన మఠమిది యొకటియే.

శ్రీ మహాంతు సేవాదాస్ జీవారు శ్రీవేంకటేశ్వర స్వామి వారి దేవస్థానమును బ్రిటిష్ గవర్నమెంటు స్వాధీనము నుంచి 1843 సం॥ యేప్రియల్ తే 21 ది మద్రాసు గవర్నరు ప్రభువు గారి హుకుంను అనుసరించి జూలై తే 16 దిలో సంపాదించిరి. మనగవర్నమెంటు వారు దేవస్థానమును తమమేనేజిమెంటు నుండి ఇతరులకు నియ్య దలచు కొనునప్పుడు దేవస్థానములో నొకమిరాశిదార్ అయిన పెద్ద జియ్యంగార్ ఇంకను కొందరు

జమిందార్లు మొదలగు వారు తమ స్వాధీనముచేయ వల్ల నట్లుగోరి దరఖాస్తులు చేసికొనినను వారి కొనగక నీమహాంతు లకిచ్చిరి. ప్రస్తుతము ఈ మఠమునకు శ్రీమహాంతు ప్రయాగ దాస్ జీగారు మహాంతుగా నున్నారు. వీరి ప్రతినిధి (Representative) అధికారి అను హోదాలో సదా తిరుమల మఠం లోనుందురు.

శ్రీచిన్న జియ్యంగార్ల వారి మఠము.

దక్షిణపు వీధిలో చిన్న జియ్యంగార్ల (ప్రస్తుతము అప్పకొ శ్రీనివాస చిన్న జియ్యంగార్ల వారు) మఠము గలదు. తిరుపతిలోను శ్రీగోవింద రాజస్వామి వారి దేవస్థానమునకు సమీపమున ఈ మఠముగలదు. చిన్న జియ్యంగార్ల తిరుమల మీదనున్నప్పుడు కొండఱు వైష్ణవులకు భోజనము పెట్టెదరు. ఈ మఠము ముందు చెప్పబోవు పెద్ద జియ్యంగార్ల వారి మఠము నకు జేరినది, చిన్న జియ్యంగార్ల పెద్ద జియ్యంగార్ల వారి శిష్యులు. పెద్ద జియ్యంగార్ల వారు పరమపదము పొందిన తర్వాత చిన్న జియ్యంగారు వారిని నామఠమున కధిపతిగా జేసెదరు శ్రీభాష్య కార్ల వారి పరంపరలోని పెద్ద జియ్యంగార్ శ్రీవేంకటేశ్వర స్వామివారి దేవస్థానములోచేయు కైంకర్యములు అవి చిన్న ముగా జరుగుటకు ఈమఠం శ్రీభాష్యకార్ల పరంపరలో 10 వ పురుషుడైన శ్రీతిరువెంగడ రామానుజ పెద్ద జియ్యంగార్ వారి కాలములో మనవాళ మహామునుల సలహామీద సేర్పాటు చేయబడినది. చిన్న జియ్యంగార్ వారు ఇచ్చట నున్నప్పుడు తదీయారాధనలు యాత్రికులు కొండఱు చేయించెదరు. సామ్య

మబట్టి వంటకము లుండును గాని ఒక్క నిర్ధారణరేట్లు లేవు. ఈమఠమును పెద్ద జియ్యంగార్ల మఠమున్ను దేవస్థానముకట్టడములు, వీర్లు కైంకర్యములు చేయుచు నుండుటకు ఏర్పాటు చేయఁబడినవి.

అధికారివారి తోట.

పశ్చమ వీధిలో పశ్చమ శ్రేణిలో మొదట వేంకటగిరి రాజాగారి తోట వగైరా లుండెను. ఆ తోటలో శ్రీవారిని వేంచేపు చేసి వృత్సవము జరుగుచుండెను. ఆధర్మము నిలుపబడి ఆ తోట వగైరా లు శ్రీ అధికారి రామలఖా దాసుజీ వారికి విక్రయింపబడినవి. వారు ఆ తోటకు తమ మఠము తోటను కలిపి పెద్ద తోటగ జేసి ఒక మంటపమున్ను సత్రమున్ను కట్టించిరి. ఆ సత్రమున బసలిచ్చెదరు. శ్రీవారి బ్రహ్మాంతవములో రాత్రి పూటయు శ్రీవారికి చైత్ర శుద్ధత్రయోదశి మొదలు మూడుదివసములు జరుగు వసంతోత్సవము రేయింబవళ్లు సత్రమున బ్రాహ్మణులకు ప్రతిపునర్వసు నక్షత్రమున శ్రీరాములవారు సీతా లక్ష్మణ ఆంజనేయ సమేతముగ దయచేసెదరు. వసంతోత్సవములో శ్రీవారు విచ్చేసెదరు.

మైసూరు గవర్న మెంటువారి సత్రము.

ఈ వీధిమధ్యను మైసూరు గవర్న మెంటువారి సత్రము వైశాల్యము గలిగియున్నది. ఇది చాలకాలమునుండి యున్నది. ఈ సత్రములో నేకాదశి రోజులు తప్ప తక్కినది వసములు యాత్రికులయిన బ్రాహ్మణులకు మధ్యాహ్న మొకపూట శ్రీవారి దేవస్థానములో నివేదన అనంతరం భోజనము పెట్టె

దరు. వంట చేసుకొనుటకు దిగుటకు స్థలము లిచ్చెదరు. ఈ సత్రములో పూర్వము కొంతకాలము భోజనము పెట్టక సామానుల నిచ్చుచుండిరి.

దేవస్థానపు సత్రము.

పై సత్రమునకు ప్రక్కన సత్ర మొకటిగలదు ఇది శిథిలమైనందున దేవస్థానంవారు కట్టుటకు యేర్పాటు చేయబోవుచున్నారు.

శృంగగిరి స్వాములవారి మఠము.

యీ వీధిలో తూర్పుశ్రేణిలో చిన్నయిల్లు గలదు. ఉత్తరపు వీధిలో పూర్వము పెద్దమఠము పెరడు ఉండినది. అదిశిథిలమైన తర్వాత నిదియేర్పాటయినది. ఈ మఠమునకు దేవస్థానంనుండి నిత్యము హోరవెచ్చము (బియ్యము మామూలు) గలదు.

గోసాయి మంటపము.

వాయువ్యమూలలో గోసాయి (అనగా రైలులేనికాలమున దేశమంతతిరిగి దేవస్థానమునకుముడుపులనుజనమును తీసుకొనివచ్చెడివారు) మంటపము చిన్నగుంటగలవు. శ్రీవారి బ్రహ్మాత్సవమునకు గోసాయి జండాతో వచ్చును. ఈజండా పూరుబయటకురాగా దేవస్థానమువారు మేళ తాళములు పంపించి పూరు బయటనుండి యీ గోసాయి మంటపలో ప్రవేశించు వరకూ దేవస్థానం వాయిద్యములతో పిల్చుకొని రాబడును.



## ఉత్తరపు వీధి.

1. హిందూస్థాన్ రామాంజీ కూటము.

ఈ వీధిలోను పశ్చిమవీధిలోను హిందూస్థాన్ రామాంజీకూటములు కలవు. ఉత్తర హిందూస్థానమునుండి వచ్చిన వైష్ణవులకు భోజనము పెట్టెదరు. హిందూస్తానీ షాహుకార్లు యీ రామాంజీ కూటములకు నిండా ద్రవ్యసహాయము చేసెదరు.

2. వ్యాసరాయ స్వాములవారి మఠము.

ఇదినిండా శిథిలమైయున్నది. నివాస యోగ్యముకాదు.

3. అర్చకులు ఇండ్లు.

ఈవీధిలో అర్చకులు నివసించెదరు. శ్రీవారి బ్రహ్మాత్మనములో తప్ప తదితరకాలములలో అర్చకులయిండ్లు చాల భాగము ఖాళీగానుండును. పూజచేయు వంతుగల అర్చకగు మాస్తాలు మాత్రము సదాయుండెదరు.

4. రాతి తేరు.

ఈశాన్యమూలలో రాతి తేరుగలదు. శిలాశ్వములు చక్రములు ఘోషిలో పూడియున్నవి. తేరునకు గోపురమువలె నుండు వైభాగము పడిపోయినందున ఇప్పుడు మంటపమువలె తెలియుచున్నది. ఈ తేరు పూర్వమెప్పుడో శ్రీవారి బ్రహ్మాత్మనములో నెనిమిదవరోజు ప్రస్తుతముపయోగించబడు కొయ్య తేరువలె నుపయోగింపబడుచుండె నని చెప్పెదరు.

తూర్పువీధి.

1. శ్రీ ఉత్తరాది స్వాములవారి మఠము.

ఇది యీవీధిలోనున్నది. ఉత్తరపు వీధిలోనున్న శ్రీ వ్యాసరాయ స్వాములవారి మఠమువలె నిండా శిథిలముగ నుండక పోయినను మరమ్మత్తుకు తగినదిగా నున్నది.

2. శ్రీ పరకాశ స్వాములవారి మఠము.

ఇది నూతనకట్టడము. ఉత్తరపువీధిలో పడిపోయిన పాత మఠముయొక్క జాగాగలదు. నిత్యము కొంచెముమంది శ్రీ వైష్ణవులకు భోజనము పెట్టుదురు. ఇచ్చటను తదియారాధన లుగూడ, జరుగును. ఇది వడహలమఠము. దేవస్థానమునుండి నిత్యము బియ్యము వగైరా సామాను లిచ్చెదరు.

ర థ ము.

ఇది కొయ్యతో చేయబడినది. ఇందు మంచికొయ్య పని చేయబడియున్నది. శ్రీవారి బ్రహ్మాత్మవములో ఇది చక్కగా అలంకరింపబడి 8-వ దినమున ఉదయము శ్రీవార్లు విజయం చేయగా నాలుగు వీధులు మనుష్యులవల్ల లాగబడి తిరిగి యథా స్థానమునకు చేర్పబడును. తేరుకుచేరి ఒకరాతి మంతపము గలదు. తేరుమీదకు వేంచేయుటకు ముందు శ్రీవార్లు యీ మంటపములో విచ్చేయుదురు.

దివాణము.

తేరుకు సమీపమున నొక చిన్న కట్టడము. ఇది యా త్రికులకు తగినంత కారణంమీద బసగా నియ్యనగును. తేరుకు సమీపమున నిదియొక దేవస్థానపు కట్టడము.

వాహన మంటపము.

ఇదియొక రాతిమంటపము శ్రీవారు వాహనారూఢు లగుటకు ముందు వాహన మిచ్చట నుంచబడును. శ్రీవారి

బ్రహ్మాత్మవములో వాహనమునకు ముందు లాగబడే బ్రహ్మ  
రథము ఈ మంటపములో నున్నది.

బ జా రు.

శ్రీవారి మహద్వారమునకు ఇరుప్రక్కల యెదురుగను,  
అంగళ్లుగలవు. ఇచ్చట బియ్యం కూరగాయలు వంటచెరుకు  
మొదలగు సామానులు వెలకు దొరుకును. బియ్యము మొద  
లగు సామానులు కొను యాత్రికులు పాత్రసామానుకూడ  
బాడుగకు ఇచ్చెదరు.

తీర్థగట్టునందు.

శ్రీవారి దేవస్థానపు ఉత్తర ప్రాకారమానుకొని తీర్థ  
గట్టునందు అనుపేర రాజబాటగలదు. ఇది పశ్చిమవీధిలో శంక  
రమతమువద్దయు పశ్చిమ ప్రాకారము నానుకొని దక్షిణపు  
వీధిలో కలియును. ఈసందులో తీర్థపు రోహితులయిండ్లు  
గలవు. ఇది శ్రీస్వామి పుష్కరిణి గట్టు నానుకొనిననందు గనుక  
తీర్థగట్టునందు అను పేరుగల్గె. గోసాయి మంటపమొకటి  
గలదు. శ్రీహత్తి రాంజీమతయొక్క మంచికట్టడములు గలవు.

శ్రీవరాహస్వామివారి దేవస్థానము.

ఈ దేవస్థానము శ్రీ వేంకటేశ్వరస్వామి వారిదేవస్థాన  
మునకంటె పురాతనమయినదని పురాణములవల్ల తెలియు  
చున్నది.

తిరుమల శ్రీ వేంకటేశ్వరస్వామివారి దర్శనమునకువచ్చు  
వారందఱు మొదట శ్రీ వరాహస్వామివారి దర్శనము జేసిన  
తర్వాత శ్రీ వేంకటేశ్వరస్వామివారి దర్శనము చేయవలెననిది.

నివేదనకూడ ప్రతిదినము శ్రీ వరాహస్వామి వారికి జరిగిన పిమ్మట శ్రీ వేంకటేశ్వరస్వామి వారికి జరుగును. శ్రీవేంకటేశ్వరస్వామి వారిక్కడకు వచ్చినప్పుడు శ్రీవరాహస్వామివారు కలియుగము వచ్చుచున్నదని తెలిసికొని తన ప్రతాపమును తగ్గించుకొని “కతా వేంకటనాయకః” అనుటకు సరిగా శ్రీ వేంకటేశ్వరస్వామి వారికి సమస్తము వప్పగించెను.

ఘంటా మగటపము.

ఇది వాహనమంటప మానుకొని యున్నది. ఇందులో ఒక్క ఘంటగలదు. ఉదయము మధ్యాహ్నము అర్చకులుగుడికి వచ్చినప్పుడు అందఱికి తెలియునట్లు ఘంట కొట్టబడును.

పోలీసుస్టేషన్.

ఇది వెయ్యికాళ్లమంటపములో నున్నది. ఇక్కడకు తిరుపతి పోలీసుస్టేషనుకు తెలిఫోన్ కలదు.

పెద్దజియ్యంగారి మఠము.

యీమఠం వైష్ణవమతోద్ధారకులైన శ్రీరామానుజాచార్యులవారివల్ల నియమింపబడినది. ప్రస్తుతము శ్రీ అప్పన్ గోవింద రామానుజ పెద్దజియ్యంగారు వారు మఠాధిపతిగా యున్నారు. వీరు దేవస్థానంలో ననేక కైంకర్యములు నిత్యము చేయుచు దేవస్థానం నుండివచ్చు కొన్నివరంబళ్ల ననుభవించుచున్నారు. ఈ కయింకర్యములు శ్రీ రామానుజులవారి నాట

నుండి వచ్చుచున్నది. యితికి భిక్షచేయుట మంచిదని అనేకు లీ మఠములో తదీయారాధనలు చేయించెదరు. ఇంకను రొఖ రూపముగ కానుకలిచ్చెదరు. తదీయారాధనలకు రేట్లు నిర్ధారణ లేదు. సొమ్మునుబట్టి వంటకములుండును. ఈ మఠములో కొందరు వైష్ణవ బ్రాహ్మణులకు భోజనమిడెదరు. ఇది తెంగలమఠము. తిరుపతిలో కూడ నీమఠముకలదు. సంవత్సరములో కొంతకాలము జియ్యంగార్లు తిరుపతిలోనే యుండెదరు. తిరుమలమీద నుండు ఈ మఠములో శ్రీకృష్ణుడు మొదలగు విగ్రహములు గల దేవతార్చనగలదు. ఈమఠంలో మూలపురుషుని తిరునక్షత్రం చాతుర్మాస్య సంకల్పదివసము మొదలగునవి శోభస్కరముగా చేయుదురు.

### ఆచార్యపురుషులు.

ఈ దేవస్థానమునకు ఆచార్యపురుషులు 7 మంది. శ్రీ వైకుంఠములో సప్తమ ఋషులబోలె ఇచ్చట వీరు ఏడు మంది అని చెప్పెదరు. వీరి వంశములలో పూర్వులు శ్రీవారికి భక్తి శ్రద్ధలతో కైంకర్యములుచేసిరి.

### ప్రథమాచార్యపురుషులు.

వీరు తిరుమల నంబివంశములోనివారు. ఈకుటుంబము నకు తోళప్పాచార్యుల కుటుంబమని పేరు. తిరుమలనంబి శ్రీ వేంకటేశ్వరస్వామి వారికి భక్తి శ్రద్ధలతో కైంకర్యముచేసిరి. వీరు పడలవారు.

ద్వితీయాచార్యపురుషులు.

ఈ కుటుంబమునకు పుర్ణివారి కుటుంబమని పేరు. వీరి పూర్వులు అయిన ఆనందాళ్వార్ అనువారు శ్రీవారికి మిగుల భక్తి శ్రద్ధలతో కైంకర్యము చేసిరి. వీరు తెంగలవారు.

తృతీయాచార్యపురుషులు.

ఈ కుటుంబమునకు కందాళ కుటుంబమని పేరు. కందాళ అన్నా అను వారు ఈ కుటుంబములోనివారు. వీరు తెంగల వారు.

చతుర్థాచార్యపురుషులు.

ఈకుటుంబమునకు ప్రతివాది భయంకరము కుటుంబ మని పేరు. ప్రతివాదిభయంకర అన్నా అనువారు ఈవంశము లోనివారు. వీరు తెంగలవారు.

పంచమ ఆచార్యపురుషులు.

ఈ కుటుంబమునకు వీరవల్లి కుటుంబమని పేరు. వీరు తెంగలవారు.

షష్ఠమాచార్యపురుషులు.

ధర్మపురి కుటుంబమువారు. ఆరవవారు. వీరు వడ్డల వాయి.

సప్తమాచార్యపురుషులు.

వీరు పరవస్తు కుటుంబమువారు. ఏడు తెంగలవారు.

## మంగళికట్ట.

తిరుమల గ్రామమునకు ముందుండు రావిచెట్టుకు సమీపమున యాత్రికుల ప్రార్థనల ననుసరించి జుట్టు తీయుటకు పనిచేయు ప్రదేశముకలదు. దీనికే మంగళికట్టయని పేరు. అట్టి ప్రార్థనలున్నవారు పుట్టు జుట్టుతీయుటకు రు 0-4-4 న్ను యిది వరలో పనిచేయబడి మొగ్గుకుగాను వెంచబడిన జుట్టుతీయుటకు రు 0-3-4 న్ను మనిషి 1-కి మంగళ్యకియ్యవలెను.

## డిస్పెన్సరీ.

తిరుమల గ్రామమునకు ముందు మంచికట్టడములు గలవై అందులో నొకటి డాక్టరు ఉండుటకును ఇంకొకటి మందులు ఇచ్చుటకు హాసుప్రతిగనున్నది. ఇందులో ధర్మముగా మందులు అందఱకియ్యఁబడును. ఇది దేవస్థానం శ్రీ విచారిణకర్తలవారి వలన ఏర్పాటు చేయఁబడినది.

## భోజనము.

1. దేవస్థానములో రేయింబగలు ఎందరు దేశాంత్రులకు అయినను ప్రసాదము భోజనమున కిచ్చెదరు.


2. మైసూరు గవర్నమెంటువారి సత్రములో బ్రాహ్మణులకు మాధ్యాహ్నము ఒక్కపూట భోజనమిడెదరు.

## హోటల్.


భోజనమిడు బ్రాహ్మణ హోటల్ ఒక్కటిగలదు. కాఫీ హోటల్లు అనేకము గులవు. అందులో నొకటి కొచ్చి సాత స్వత బ్రాహ్మణులది గలదు.







సె. శ్రీవారి సడికావలిగోపురము, తూర్పుభాగము.



36. శ్రీవారి బంగారువాటిలి.



37. శ్రీవారి పడికావలిగోపురము, దక్షిణభాగము.

బసలు.

వై వివరించినవి గాక ధర్మార్థముగా బసలిచ్చుచిన్న  
ఇండ్లుగలవు. బాడుగలకును ఇండ్లుదొరకును.

అధ్యాయము. III.

శ్రీవారిదర్శనము.

దేవస్థానముయొక్క పడి కావలియనెడి సింహద్వారపు  
తలుపులు ప్రాతఃకాలమున హరికొలువను మంగళవాద్యమైన  
పిదప తెరవబడి అర్చకులు వచ్చువరకు యాత్రికులను లోపలికి  
వెళ్లనియ్యరు. (అనఁగా లోపల తుడుచుట, లేక ఊడ్చుట, శుద్ధి  
చేయుట వగైరా పనులు అయ్యేవరకు అని అర్థము.) ఉద  
యము 6, 7 ఘంటలకు దేవస్థానపు గర్భాలయముయొక్క  
బంగారువాకిలి అనే మొదటి ద్వారపుతలుపులు తీయబడును.  
అర్చకులు వచ్చునపు డందఱికిఁ దెలియునట్లు ఒక్క ఘంట  
వాయింపఁబడును. దేవస్థానము పారుపత్యదార్ ఉత్తరువు  
ప్రకారము బంగారువాకిలి తలుపులు తీసినవెంటనే గొల్ల,  
అర్చకులు, జియ్యంగార్లు లోపలికివెళ్లి తలుపులు మూసు  
కొని శయనమునకు విజయంచేసిన శ్రీవారిని యథాస్థానా  
సీనులుగఁజేసి హస్తీగాంజీమతమువారు తెచ్చిన ధారో  
ష్ఠము పాలు అరగింపుచేసి తలుపులు తిరిగి తీసెదరు. అంతవ  
రకు లోపల అర్చకులును జియ్యంగార్లును, బయట ఇతరకైం  
కర్యపనులును సుప్రభాతమనెడు మంగళశ్లోకములను చెప్పు  
చుందురు. తఱువాత తలుపులు తెఱువ లోపలకువెళ్లి సుప్ర



భాతము జెప్పుచుండఁగ స్థలాచారప్రకారము కైంకర్యపరులు  
 తీర్థప్రసాదములను స్వీకరించెదరు. మంచము పలుపు మొద  
 లగుసామానులు వెలుపలకుఁ దేబడును. కొప్పెరయుఁ గట్టు  
 బడును. ఈలోపున కైంకర్యపరులు తప్ప ఇతరబ్రాహ్మణులను  
 సహా వదలుట దుర్లభము. స్త్రీలు మొదలగు వారి మాట  
 చెప్పనక్కఱలేదు. అనంతరము విశ్వరూపదర్శనమననే ధర్మదర్శన  
 ప్రారంభమయి విశేషద్రవ్యము శ్రీవారికి చెల్లించినవారు మొద  
 లగు కొందఱిని ముందుగ గేట్ ద్వారా వదలి దర్శన మయిన  
 తఱువాత తడవకు కొంతమందివంతున ప్రతిసారియు దర్శనము  
 నకు నితరులను ఘంటల గేట్ ద్వారా వదలెదరు. గేట్ గుండా  
 దేవస్థానపు వుద్యోగస్థుల ఉత్తరపు లేనిది అచ్చట నుండు పహ  
 రాజవాణ్ లోపలకు వదలడు. ఈసంగతి గమనించక గొందఱు  
 అచ్చటనుండు జవాణ్ తో కొట్లాడెదరు. ఈప్రకారము ప్రతిత  
 డవదర్శనమునకు కాచుకొనియున్న యాత్రికులకు శ్రీవారి దర్శ  
 నమవును. యాత్రికులలోఁ గొందఱుశిష్యార్థుజాబులు పారుపత్య  
 దార్ మొదలగు తిరుమల వాసులకుఁ దెచ్చెదరు. పారుపత్య  
 దార్ కుగాక యితరులకు వచ్చు జాబులకును నతఁడే సౌక  
 ర్యము చేయవలసియున్నది. వీరిలో కొందఱు పత్రిక దెచ్చిన  
 కారణమాత్రముచేతనే తమకుఁబత్రికఁగై కొనువారు భృత్యు  
 లని దలఁచి వేడినీళ్లు, కాఫి, భోజనము అవేశలందుదర్శనము  
 పరుండుటకు పలువులు, దిండ్లు ధర్మార్థము బసనిచ్చు ఖాలీఇండ్లు  
 లేనప్పుడుగూడ బాడుగలేకనే ఇండ్లు మొదలగు వానినిఁగోరి  
 నిర్భంధముఁజేయకప్రవర్తించుట ఉత్తమము. జాబులులేనివారికి  
 సహితము తగినంత సౌకర్యము పారుపత్యదార్ చేయును. ఇది

ధర్మ దర్శనమయినందున ఎంతమాత్రము సొమ్ము దర్శనమునకు  
 ఖర్చు పెట్టనవసరము లేదు. ఒక్కవేళనట్టి దుర్బోధనఁ జేయు  
 వారుండిన యెడల దేవస్థానము పారుపత్యదార్ వద్దకు తీసుకొని  
 వచ్చినపక్షమున తగినచర్య జరిపింపఁబడును. శ్రీవారికి హారతి  
 చేయించఁగోరువారు హారతి 1-కి రు 1-0-0 వంతున దేవస్థానం  
 పారుపత్యదార్ కచ్చేరిలో షరాబు (Shroff) వద్ద చెల్లించి  
 హారతిచీటి పుచ్చుకొని సన్నిధికి వెళ్లినప్పుడు అచ్చట తండు  
 అనఁగా గుంపులోపలకుఁ బోకుండఁగ వేసిన కట్టలవద్ద  
 నిల్చుండిన సన్నిధి హార్కారా అనే బ్రాహ్మణునివద్ద నిచ్చిన  
 హారతి చేయించును గానిటిక్కెట్టు కొనినంత మాత్రముచేత  
 నాధిక్యతలేదు. ఈవిశ్వరూపదర్శనకాలములో నిచ్చిన తీర్థము  
 రాత్రి శ్రీవారికి బ్రహ్మరాధనచేసినదని చాల విశేషముగ  
 నెంచఁబడును. యాత్రస్థులసంఖ్యనుబట్టి ఘంట లేక రెండు  
 ఘంటలు విశ్వరూపదర్శనకాలమునకు నొసంగఁబడును. బంగారు  
 వాకిలిలోగ [గర్భాలయమునకు మొదటి బయటవాకిలి]  
 షరాయిధరించినవారిని వెళ్లనియ్యరు. ఆయుధములుచేతికట్టెలు  
 తోలు మొదలగు వానిని ధరియించి యుండినయెడల పడికావ  
 లిలోనె వడలవలెను. అట్లుచేయనియెడల బంగారు వాకిలి  
 లోగా వదలరు. ఘోషాస్త్రీలకు తోమాలసేవ అభిషేకము  
 అర్చన ఏకాంతసేవ దర్శనములు దప్ప నితర దర్శనకాలము  
 లలో ముఖ్యులను మాత్రముంచి యితరులు లేకుండఁగ దర్శ  
 నము చేయిటకు విచారణకర్తల వారు లేక పారుపత్యదార్  
 ఏర్పాటు చేయించుదురు. ఘోషాస్త్రీల మేనా లేక సవారిపడి  
 కావలిలోపలనున్న రాయలుమంటపములో శ్రీకృష్ణదేవరాయ

లు వారిభార్యలు తమ్ముడుయొక్క ప్రతిమలుగల మంటపము లోదింపవలెను. ఇందుకు విచారణకర్తలవారి వృత్తరవు గావలెను. అచ్చటనుండి ఘటాటోపము లేక ఖణితి పరదా అనెడి మునుకులో బంగారు వాకిలివరకు వచ్చి యచ్చటనుండి లోపలకు మునుకులేకుండఁగ వెళ్లవలెను.

దర్శనకాలములో యాత్రికులు లోపల నొకవేళ సొమ్ము వేయదలచి నంతట తండువద్ద కులశేఖరపడి అనె వెండిగడపమీఁద మొహరులతో బీగముగలిగి పైమూత మీద రూపాయపట్టుటకు రంధ్రముగలిగి యుండు చిన్న పెట్టెలో వేయవలెను. ఇచ్చట పహరాగలదు. ఎవరిచేతికిని సొమ్ము నియ్యకూడదు. లోపలధర్మార్థ మెవరికి నేదియు నియ్య గూడదు. ధర దర్శకాలములో నొక్కొక్కతడవకు కొంత మంది దర్శనమునకు నదలునపుడు మగవాండ్రను వేటు గను నాడవాండ్రను వేటుగను వదల వలసినదని కొందరు చెప్పెదరుగాని తాముమాత్రము తమ ఆడవాండ్రను వదలి ప్రత్యేకముగ దర్శనముచేయుటకు సమ్మతింపరు. ఇదేమాదిరి ఇతరులును అభిప్రాయపడి ఆడవాండ్రను వదలి వెళ్లరనె సంగతి గ్రాహ్యము. ఇందుకు నొకదృష్టాంతము చెప్పెదను. రయలులో నాడవాండ్రకు ప్రత్యేకమొక బండియున్నను నచ్చటఁ గూర్చుండఁబెట్టక ననేకులు తమ యాడవాండ్రను తమతో గూర్చుండఁబెట్టుకొనుటఁ జూడలేదా! కావున నిది జరుపుట యాత్రస్థులను కష్టబెట్టుటని యెఱుంగవలయును. అయినను కొన్నివేళల నిది జరుపబడుచున్నది.

### శుద్ధి.

పై దర్శనమయిన పిదప శుద్ధిచేయబడును. శుద్ధియనగా శుభ్రపరచుట. దీనికి నటఘంటపట్టును. ఈసమయమున పాత్రలు, (Flooring) నట్టిలు బాగుగ శుద్ధిచేసి ముందు జరుగబోవు సేవకు పాత్రలలో నాకాశగంగ తీర్థము నింపి యుండెదరు. ఈసమయమునందు లోపలఁ బనిజేయు సేవకులు దప్ప నితరులు పోగూడదు.

### లోమాలసేవ.

ఇది శుద్ధి అయినవెంటనే ఆరంభమవును. ఇది శ్రీవారి కారాధనయై పుష్పమాలలు సమర్పించెడి సేవ. ఈ సేవజేయుచువారు దేవస్థానము పారుపత్యదాస్ ఖచ్చేరిలో షరాబువద్ద రూ 13-0-0 లుచెల్లించి యొక టిక్కెటు తీసుకొనవలయును. టిక్కెటు 1-కి అయిదుమంది వంతున వదలెదరు. హెచ్చువదలరు. శ్రీవారి బ్రహ్మోత్సవము, నవరాత్రోత్సవములలో మాత్రము నలుగురు వంతున వదలఁబడుదురు. అంతగాక నమంత్రోత్సవము, బ్రహ్మోత్సవము జరిపించుటకు రూపాయలు చెల్లించినవారిని సాధారణదివసములలో 10 మందిమొదలు తరగతివారి బ్రహ్మోత్సవమును బట్టి వదలెదరు. ఇట్లు సొమ్ము చెల్లించిన వారందఱు సేవారంభము మొదలంత్యమువరకునుండవలసినందున నొకప్పు డించుక జనస్తోమ మర్చన, ఏకాంత సేవలలోవలె గల్గును గాన నట్టిస్తోమములేకుండ దర్శనము గోరువారి మనోరథము సిద్ధించుట దుర్లభము. ఈ సేవలో శ్రీభోగ శ్రీనివాసమూర్తి వారి కభిషేకమగును. శ్రీమూలవరుల



నిజపాదదర్శన ప్రాప్తి గల్గును. శ్రీవారికారాధనయయి తో  
మాలలచే నలంకరించెదరు. ఈ సేవలో వేదపారాయణము,  
ద్రవిడ ప్రబంధపారాయణము జరుగును. ఈ కాలములో  
గద్వాల రాజుగారి నేతిదివిటీలు వెల్లును. హస్తీరాంజీమఠము  
యొక్కయు, మైసూర్ సంస్థానము యొక్కయు మనుష్యులు  
చామర కైంకర్యముఁ జేయుదురు. సేవాంత్యమున దేవస్థాన  
పు హారతి ఒకటి అయిన తఱువాత గృహస్థుల హారతి టిక్కె  
ట్లకు హారతిచేయఁబడును. వెంటనే యాత్రికులు వెలుపలకు  
రావలెను.

### కొలువు.

ఈపదమున కిచట దర్బార్ అనియర్థము. శ్రీవారికుల  
శేఖర పడివద్దనుండి వెండి ఖుచ్చీలో శ్రీకొలువు శ్రీనివాసమూ  
ర్తివారు దేవస్థానముయొక్కయు, గద్వాల రాజుగారి యొ  
క్కయు వెండి నెయ్యిదివిటీలు మండుచు ముందురాగా రంగ  
మంటపము అనఁగా బంగారువాకిలి ముందుండు మంటపము  
లోనికి శతారి సయితముగా విజయంచేయుదురు. శ్రీమైసూర్  
మహారాజుగారిచే సమర్పింపబడిన బంగారుగొడుగు వారివల్ల  
నియమించబడిన బ్రాహ్మణునిచేఁ బట్టబడును. అప్పుడు లఘువు  
గానారాధన చేసిర్పు 0-2-0లు రొఖము, 16 శేరుల బియ్యము  
నూనెయు సర్పకులకు దేవస్థానమునుండి దానమిచ్చెదరు. దేవ  
స్థానమునుండి ఖర్చుపడు నువ్వులు, శొంఠి వేయించి పొడి  
చేసి బెల్లముతో కలిపి నివేదన చేయఁబడును. పంచాంగ  
శనణ మయి గతదినపు చితాశ్రీవారికి శ్రుతపరుపఁబ

దును. దేవస్థానపు స్వంత నవనీతహారతి, శతారియయి ప్రసాదము స్థలపద్ధతి ప్రకారమువినియోగమవును. శ్రీవారు సన్నిధిలోనికి దయచేసెదరు. ఈకొలుపు శ్రీవారిబ్రహ్మాత్సవపు ధ్వజారోహణదివసమున నిల్పబడి దీపావళి కారంభమవును. ఈకొలుపు కాలములో హస్తీరాంజీ మఠపు సాధువు శ్రీవారికి చామరమువేయును.

### అర్చన.

కొలుపు అయిన పదినిమిషములకు తులసి సహస్రనామార్చన ఆరంభమునకు ముందర్చన చేయించువారిని (అనగా పారుపత్యదార్ ఖచ్చేరిలో రుప్ 7-0-0 లు చెల్లించి అర్చన టిక్కెట్ తీసుకొనిన వారిని) టిక్కెట్ 1-కి 4మందివంతున (శ్రీవారి బ్రహ్మాత్సవము, నవరాత్రోత్సవములలో 3మంది వంతున)వదలెదరు. బ్రహ్మాత్సవముఆమంత్రణోత్సవము గృహస్థులను వదలెదరు. అర్చన గృహస్థులారంభము మొదలంత్యము వరకు లోనుందురుగాన నొకప్పుడు జనస్తోమముండును. తోమాలశేవ, ఏకాంతశేవలలో వలె గృహస్థులాతుర పడక సావధాన మనస్కులై ఒకరికొకర సౌకర్యముగలుగకుండ మనిషి మనిషి కెడము విడచివరుసలుగా నిల్చుండిన నండఱకు చక్కగా దర్శనమవును. ఎన్ని అర్చన టిక్కెట్లున్నను లేకున్న నొకసారి మాత్రము సహస్రనామార్చన లేక నష్టోత్తరనామార్చన తోమాలశేవ, ఏకాంతశేవలవలె జరిగి అర్చనగృహస్థులకు గోత్రనామములతో నాశీర్వాదముసేయుదురు. తోమాలశేవ యందు, ఏకాంతశేవయందును ధర్మదర్శనకాలములలోవలె

నిప్పుడును యాత్రికు లెవరికి సొమ్ము లోపలనియ్యఁగూడదు. ఈసేవలు, ఉత్సవములు మొదలగువానికి టిక్కెట్ కుగాను కచ్చేరిలో నిచ్చిన సొమ్ముతప్ప వేరేనియ్య నవసరము లేదు. ఇతరసేవలలోవలె హారతి టిక్కెట్ యాత్రికులు కచ్చేరిలో కొనుక్కొని సన్నిధిలో నిచ్చినంతట హారతి జరుగును. అనంతరము యాత్రికులు వెలుపలకురావలయును.

అర్చన, ఏంకాతసేవ, తోమాలసేవలకు సొమ్ము చెల్లించిన గృహస్థులను (బ్రహ్మోత్సవము నవరహ్మోత్సవము మొదలగు విశేషదివసములఁ దప్ప) దేవస్థానమునుండి మనిషివచ్చి సేవకురమ్మని పిల్చును. ఆలస్యముచేసినంతట నిరీక్షింపరు. సేవలకు టిక్కెట్లు దీయువారు దిగినజాగా గుర్తుబాగుగఁజెప్పవలెను. దేవస్థానపు మనిషి తమజాగాకు వచ్చినపుడు గృహస్థులు లేనంతట సేవలు వారికిగాను నిల్పఁబడవు.

తఱువాత లఘుశుద్ధి అయి నివేదనకుపోటు అనెడి వంటశాలనుండి పక్వపదార్థములుగల గంగాళము లెత్తెదరు. నివేదనకాలములో ఖచ్చేరిప్రక్కననుండు రెండుపెద్దఘంటలు మ్రోగించెదరు. ఇది సాధారణముగ మధ్యాహ్నము 12 ఘంటలప్పుడవును నివేదనలనుగుఱించి “ప్రసాదముల”నె హెడ్డింగ్ లో వ్రాయఁబడినది. ఈఘంటనిల్చిన తఱువాత చుట్టు దేవతలనఁగా పరివారదేవతలకారగింపయి జయ్యంగార్లు మొదలగు కేంకర్యపరులు శాస్త్రమొరకు లోపలకు వెళ్లి ద్రవిడ ప్రబంధముఁ బూర్తిజేసి తీర్థప్రసాదములఁ దీసుకొని వచ్చిన తఱువాత ధర్మదర్శనమవును.

## ధర్మదర్శనము

దీనిని ఘంటదర్శనమనియు, మథాహ్న దర్శనమనియు ననెదరు. ఉదయము విశ్వరూపదర్శనమువలె నిదియు ధర్మదర్శనము. యాత్రికు లాతుతపడక నిఘానముగ దర్శనము చేసుకొనవలయును. దర్శన మందఱ కయ్యేవరకు సమయముండును. కావున కొందఱు డాలాలీల (అనగా యాత్రికుల నాదరించువారివలె సంచరించువారు) దుర్యోధనలు విని సొమ్మువృథాగా ఖర్చుపెట్టఁగూడదు. గుంపులో పోనశక్తులు పారు పత్యదారుతోఁ జెప్పకొనినంతట సాధ్యమైనంత సాకర్యముఁ జేయించును.

ధర్మ దర్శనకాలములో శ్రీవారి దర్శనమునకు లోపలికి వెళ్లినవారు తీర్థము శటాది మొదలగునవి అయిన తఱువాత వెంటనే బైటికి రావలెను. ఎవరికి వారు కొంచెము కాలములోపల నిలువఁబడి బయటికి రావడములో నాలస్యముఁ జేసినంతట నహోరాత్రములు పనిజేసె నవృఖరులకును తమవలె దర్శనమునకు కాచియుండె యాత్రికులకును శ్రీవారి ముందు కార్యములకు నిబ్బంది గలుగును. గనుక నీ సంగతి ప్రతివారును గమనించవలెను. సాధారణముగా నీ ధర్మ దర్శనకాలములో హుండి విప్పి పరభామణికి ప్రారంభము చేయుదురు.

ధర్మదర్శనమైన తఱువాత వచ్చు విశేష సేవలకు సాముఁ జెల్లించి రసీదు తీసుకొనినవారు ధర్మార్థముగా విశేష

సేవలు జేయింపుమని పారుపత్యదారు హింసించు టుత్త  
మము గాదు.

అర్చన.

వైన వివరించిన ప్రకారము ఘంట దర్శనమైన తఱు  
వాత శుద్ధిలయి అష్టోత్తర నామార్చన అవును. ద్వు. 7-0-0లు  
చెల్లించి అర్చన రసీదు తీసుకొనిన గృహస్థులను సహస్త్రి  
నామార్చనలో చెప్పిన రీతిగ వదలి అర్చన జరుపఁబడును.

నివేదన.

తఱువాత శుద్ధి, రెండవఘంట నివేదనలయి పరివార  
దేవతలపైకి శ్రీభాష్య కార్యులవారికి మాత్రము శ్రీవారి  
ప్రసాదము ఆరగింపయి బంగారువాకిలి తలుపులు వేయఁగ  
నర్చకుడు మొదలగు లోని కైంకర్యపరులు బస కేగెదరు.

ఆర్జితోత్సవము లనఁగా గృహస్థులు సొమ్ముఖచేరీలోఁ  
జెల్లించి చేయించెడి యుత్సవము లిపుడు జరుగవలసినదిగనుక  
నుత్సవరులు వాహన మంటపమునకు మేళతాళముతో విజ  
యము చేసెదరు. ఉత్సవములగుఱించి ప్రత్యేకముగఁ చెప్పం  
బడును. ఎండ చల్లబడినప్పుడున్ను, వర్షము లేనప్పుడున్ను  
జరుగును.

రాత్రిదర్శనము.

తిరుగ నర్చకులు, స్నానముచేసుకొని సంధ్యవేళలోను  
నార్జితోత్సవములుకాఁగా వచ్చి పారుపత్యదార్ ఉత్తరపుఁ  
బొంది బంగారువాకిలి తీసి శుద్ధి, తోమాలసేవ, అర్చన, నివే

దనఘంట జరుపుదురు. తోమాలసేవ, అర్చనరహస్యముగ జరుగును. ఎవరిని వదలరు. నివేదనఘంట తఱువాత మధ్యాహ్నమునలె ధృద్ధదర్శనముండును. వెంటనెకొప్పెరవిప్పి యందలిసాత్తులను సంచిలోవేసి సీళ్లుచేసి భద్రముచేసి మఱుదినము దయమునఁగట్టి మధ్యాహ్నము విప్పగా నేర్పడిన కొప్పెరలోని ముడుపులతోఁ జేర్చి పారుపత్యదారి ఖచేరిలో పరఖామణి చేయఁబడును.

### ఏకాంత సేవ.

రాత్రికొప్పెర విప్పినపరువాత శుద్ధి అయి మంచము వెండిగొలునులతో జోడించి శ్రీపాదచందనము, పాలు, పండ్లు మొదలగునవి సన్నిధిలోనికి తీసుకొనిపోయిన వెంటనే తీర్థానమనఁగా ఏకాంత సేవకు నుత్తరవీయఁబడును. అప్పుడు సన్నిధిలో శ్రీరాములవారి సన్నిధియనఁబడు రెండువహాలు తలుపులుమూసి అర్చకులు మాత్రముండి శ్రీభోగశ్రీనివాసమూర్తివారిని జోడించిన వెండిమంచము వెల్ వెల్ పఱుపుమీఁద శయనాసీనులఁగఁజేసి పాలుపండ్లు మొదలగునవి యారగింపుజేసి తలుపులుతీసినవెంటనే ఏకాంత సేవకుగాను రు 13-0-0లు పారుపత్యదార్ కచేరిలో చెల్లించి టిక్కెట్టుతీసుకొనినవారిని, ఆమంత్రణోత్సవము, బ్రహ్మాత్సవము, గృహస్థులను లెఖప్రకారము లోపలకు వదలెదరు. ఏకాంత సేవ టిక్కెటు 1-కి బ్రహ్మాత్సవములోను, నవరాత్రోత్సవములోను నలుగురను తక్కిన దినములలో 5 మందిజనమును వదలెదరు. వీరందఱు బంగారువాకిలిదాటి స్థపనమంటపమును మొదటి హాలులో

నిలచియుండవలెను. అప్పుడు సామానులు దేవస్థానమునుండి ఈయబడిన తరిగొండ వారిచేఁ దేఁబడు ముత్యాలహారతి జరుగును. ఇతరహారతులను జేయరు. ఈహారతితట్టలో (అనగా పల్లెరములో) రూపాయవేసినంతట దానిని జరిపించినట్టు భావము. ఆరూపాయ వెంటనే పారుపత్యదార్ వద్దికుఁ దేఁబడి దేవుని ఖజానాకుఁ జేరుటకు డబ్బీలో వేయఁబడును. హారతి అయిన తఱువాత పాలు, పండ్లు మొదలగునవి వినియోగము జేసి అందరిని బయటకుపంపి. అర్చకులు, జియ్యంగారులు లేక నేకాంగులు సన్నిధిలో దివిటీపట్టు, గొల్లలోపలనుండి తలుపులు వేసుకొని శోధనచేసుకొని బయటికేగెదరు, సన్నిధిలో కైంకర్య పరులు బంగారు వాకిల బయటకు వచ్చినప్పుడు నిజంధనప్రకారము ఇప్పుడును బంగారువాకిలి హారాశోధన చేసివదలును. అనంతరము బంగారు వాకిటికి బీగమువేసి మొహర్లు చేసి పారుపత్యదార్ బావాజి సహితముగా మొహరులు, బీగములు చూచుకొని ప్రాకారములలో నితరులులే కుండఁగఁ జేసి పహారావాండ్రకు స్వాధీనపరచి పడికావలి తలుపులువేసి బయటికి వచ్చును.

ఈప్రకారం శేవలో శ్రీవారికి సమర్పణయిన చందనము మరుదినము దర్శనములో యాత్రికుల కిచ్చుటకు కొంతకల్పి పూసుకొనుటకు ఇయ్యబడును. కొంచె మర్చకులకుఁ జేరును. కొంతభాగము దేవస్థానము పారుపత్యదార్ వద్దికు రాఁబడి ధర్తార్థము ఖర్చు పెట్టఁబడును.

ఈప్రకారము ప్రతిదినము బీదసాదలయుపయోగార్థము ధర్మదర్శనములు, విశేషదర్శనములు త్రికాలములందును

గలవు గాని గురువారమురాత్రిమొదలు శుక్రవారపు సాయం కాలమువరకు ధర్మదర్శనము లేదు.

గురువారము.

గురువారపు మధ్యాహ్నము మొదటిఘంటకు ధర్మదర్శనమయిన తఱువాత తిరువాభరణము మొదలగునవి తీసి ఒకధోవతి ఉత్తరీయముమాత్రము శ్రీవారిమేనియందుంచి నేత్రాచ్ఛాదనముగనున్న పచ్చకర్పూరపు తిరుమణికాపుసన్న గింపఁబడును. తఱువాత మామూలుప్రకారముగ రెండవ ఘంటకాఁగానే తలుపులువేయఁబడును. తిరుగ సాయంకాలము తలుపులుతీసి శుద్ధిజేసిన పదంపడి యమునోత్తరయనఁబడుఁబూలయఁబనుండి తోమాలలు మేళతాళములతోతెచ్చిపూలంగియనే రాత్రియలంకామునకు వస్త్రాభరణంబుల నలంకరించి యుండ తోమాలశేవ, అర్చనఘంటయు నను నివి యవును. దీనికే పూలంగిసేవయనిపేరు. పారుపత్యదార్ ఖచేరిలోషరాబువద్ద టిక్కెట్ 1-కి ఒకరూపాయించొప్పన చెల్లించి పూలంగిదర్శనము టిక్కెట్లుకొని టిక్కెట్టు 1-కి ఒక మనిషి నంతునలోపలికి వెళ్లవచ్చును. వెళ్లనపుడు బంగారువాకిలి వద్ద తనిఖీచేయుచున్న పారుపత్యదార్ వద్ద టిక్కెట్ ఇచ్చి శ్రీవారిదర్శనమునకు వెళ్లవలెను. పూలంగిదర్శనము ధర్మదర్శనము గాదు. ఈదర్శనమయిన తఱువాత శుద్ధి, తీర్థానము అవును. పూలంగిశేవ చేయించినవారికి పూలంగిదర్శనమునకు టిక్కెట్ కొననవసరములేకుండగ కొంతమందిని లెఖ్కప్రకారము వదలెదరు.



## శుక్రవారము.

శుక్రవారమురోజున ఉదయము తలుపులుతీసినవెంటనే ధర్మదర్శనములేక పూలంగి విశ్వరూపదర్శనమనే రాత్రి పూలంగిదర్శనమే యవును. రాత్రివలెనే ఇప్పుడును ధర్మదర్శనము గాదు. ఈదర్శనమయిన తఱువాత నీయలంకారము తీయఁబడి తిరుగ మధ్యాహ్నపు ఘంట అయి అభిషేకము ఆరంభమగువరకు ఎవరికిని దర్శనము లేదు. మధ్యాహ్నపు ఘంట, శాత్తుమొర అయి సన్నిధిలో సభిషేకమునకు సిద్ధము చేసుకొని పాలుతీసుకొని వెళ్లిన తఱువాతఁ బరిమెశపఱలోనుండి పచ్చకర్పూరము, కుంఘమపువ్వు, కస్తూరి, పునుఁగుదైలము శ్రీ జియ్యంగార్లవారును, శ్రీవిచారణకర్తలవారును లోపలకు మేళతాళములతో విమాన ప్రదక్షణముగఁ దీసుకొని వెళ్లి అభిషేకమునకు ఆరంభము చేయుచుండఁగ రూపాయి 1-కి టికెట్ వంతున పారుపత్యదార్ ఖచేరిలో షరాబువద్దకొని టిక్కెట్ 1-కి ఒకమనిషి చొప్పున యాత్రికులు శ్రీవారి అభిషేకదర్శనమునకు వెళ్లవలెను. ఈదర్శనమునకుఁ దడవకుఁ గొంతమంది వంతున వదలుటకు వీలులేదు. టిక్కెట్ కొనినవారభిషేకము ఆదిమొదలు అంత్యమువరకు నుందురు. గనుక జనస్తోమముగ నుండవచ్చును. యాత్రికులు ఆతురతవలన జనస్తోమము అంతగ లేకపోయినను ముందుకు వెళ్లి దర్శనముఁ జేసుకొనవలె ననెడి యభిలాషచేత సరిగా నిలువకపోవుటవలనఁ గొంత యిబ్బంది కలుగును. అట్లు కలుగకుండ ప్రవర్తించుట యాత్రికులకు సౌకర్యమే గాక దేవస్థానపు అధికారస్థులకును

సుఖము అనేసంగతి తెలుసుకొనవలయును. ఈదర్శనమునకు మొదట అనఁగా నార్జితసేవలలో వివరింపఁబోవు పుళికాపుసేవలకు సొమ్ము చెల్లించువారిని లెఖ్కప్రకారము టిక్కెట్లు వేరే కొన నవసరము లేకుండఁగ వదలెదరు. అభిషేకము చేయించు గృహస్థులకు ఒకగిన్నెలో నభిషేకపరిశ్రమించి ఇచ్చి మేళతాళముతో పరిమేళమును సన్నిధిలోనికి తీసుకొని వెళ్లునపుడు వీరిని తీసుకొనికూడ వెళ్లెదరు. దీనిని గురించి యార్జిత సేవలలో వివరముగఁ జెప్పఁబడినది.

అభిషేక కాలములలో యాత్రికుల సౌకర్యమునకు గాను వృద్ధులు, పిల్లలు లోపలకు ఈ దర్శనమునకు పోవుట మంచిది గా దని దేవస్థానము విచారణక ర్తలవారు నోటీసు ప్రచురించియున్నారు. దానిని యాత్రికులు బాగుగ గమనించవలెను.

శ్రీవారికిముందు పాలతోను, దఱువాతఁదీర్థముతోను అభిషేకమయి నూరిన కేసరి సమర్పణయయిన వెనుక తిరుగఁ దీర్థముతో నభిషేకమవును. పసపుతో వక్షస్థల లక్ష్మీయగు అమ్మవారికి అభిషేకమవును. వెంటనే నీరుతిరుమణి సమర్పించి పచ్చకర్పూరము హారతి అయి నవనీతము, తాంబూలము ఆరగింపుకాగా యాత్రికులు బయటికిరావలెను. హారతి ఝీట్లుగల యాత్రికులు హారతిచేయించి బయటికివచ్చెదరు. మఱికొందఱు శ్రీవారి అభిషేకమైన తఱువాత నలంకారమునకు హారతులవలన నాటంకము సేయుట యపచార మని హారతు లప్పుడు చేయించక అలంకార మయినతఱువాత దర్శనకాలమున జే

యించెదరు. పిమ్మటసన్నిధిలో శ్రీపాద రేణువ కలుపఁబడి కొంత భాగము వచ్చే శుక్రవారమువరకు వినియోగమునకు దేవ స్థానపు పారుపత్యదార్ వద్దకు వచ్చును. కొంత భాగము జియ్యంగార్లకుఁ జేరును. స్వల్పముగ ఇతరకైంకర్యపరులలో కొందఱికి ఇయ్యఁబడును. పారుపత్యదార్ వద్దనున్నది వచ్చే శుక్రవారము వరకు ఖర్చుపోను మిగిలినంతట గౌరవార్థము కొందఱు ఉద్యోగస్థులు మొదలగువారికి నియ్యఁబడును. శ్రీవారికి కేసరి సమర్పణమయిన వెంటనే యభిషేకతీర్థము క్రిందఁబడ కుండఁగఁ బట్టఁబడును. ఈఅభిషేకతీర్థము యాత్రికులు ఇంటికి తీసుకొనిపోవుటకు కోరినంతట పారుపత్యదార్ ఉచితముగ నిప్పించును.

అభిషేకానంతరము పూర్తిగ నలంకారమయిన తఱువాత శ్రీవారి స్వర్ణతాయార్ల వారికి నభిషేకమవును. ఇదిరహస్యము. ఇతరులు పోఁగూడదు. ఆడవాండ్రమాటఁజెప్ప నక్కఱలేదు. ఇదియయిన తఱువాత నిత్యము సొమ్ముఁచెల్లించి యాత్రికులు దర్శించు తోమాలసేవ, అర్చనయు రెండవ ఘంట కాఁగా ధర్తదర్శన మవును. అనంతరము శుద్ధిగాత్రి తోమాలసేవ అర్చన ఘంట అయితీర్థానము మామూలు ప్రకారమవును.

N. B. విశేష పుత్సవాదులున్నంతట విశ్వరూపదర్శనము నకు గాని, రాత్రి ధర్తదర్శనమునకుగాని కొన్నివేళల నవకాళ ముండదు.

అ ధ్యా య ము IV.

ప్రసాదములు.

ఇది దేవస్థానపు స్వంతము, ధర్మము, ఆర్జితమని మూఁడువిధములు. ప్రతిరోజు మొదటిఘంట రెండవఘంటలకు ఈ మూఁడు విధంబుల నివేదన లుండవచ్చును గాని రాత్రిమాత్రము దేవస్థానపు స్వంతములో ఖర్చుపడిన నివేదనమాత్రముండును. మొదటిఘంటకు నివేదనయిన త్రివిధప్రసాదములలో దేవస్థానపు స్వంతమనునవి కయింకర్యపరులు మొదలగువారికి హోదాకు తగినట్టు మర్యాదలు చేయుటకును దేశాంతరబ్రాహ్మణాది వినియోగమునకును ఖర్చుపడును. ధర్మము అనఁగా ప్రతిదినము గాని కొన్నిరోజులలోఁగాని కొందఱు సామానులు ఇచ్చి ప్రసాదములు చేయించి ఆరగింపు చేయించెదరు. ఇది దేశాంతరులకు వినియోగము చేయవలసినది. హైదరాబాదు వరవర నరశింహరావుగారు, బెంగుళూరు శామన్న అనే శ్రీనివాసాచార్యుగారు, మైసూరు మహారాజుగారు, పుదుక్కోట రాజుగారు, సర్తామన్ మన్రోదొరగారు మొదలగువార్ల ధర్మములు గలవు. సర్తామన్ మన్రోగారిధర్మము శ్రీవేంకటేశ్వరస్వామివారి ప్రతాపమును దెలియఁజేయక మానదు గదా! ఆర్జితమనఁగా యాత్రికులు సొమ్ము దేవస్థానము పారు పత్యదార్ కచ్చేరిలోఁచెల్లించి రసీదు తీసుకొని నివేదనచేయించిన ప్రసాదములు. ఇవి ఆరగింపు అయిన తఱువాత స్థలాచారప్రకారము కొంచెము ప్రసాదమెత్తుకొని తక్కినది యాత్రికులకు నియ్యఁబడును.

మధ్యాహ్నము రెండవఘంట నివేదనకు దేవస్థానపు స్వంతప్రసాదములున్నవి. మొదటిఘంటకు నివేదనకాని ఆర్జిత పదార్థము లున్నంతట ఇప్పు డారగింపవును. రెండవఘంట నివేదనయిన ఒకగంగాళం చక్కెర పొంగలి దేశాంతర బ్రాహ్మణ వినియోగము చేయఁబడును.

రాత్రిఘంటకు నివేదన దేవస్థానపు స్వంతప్రసాదము యినందునఁ గొంత మర్యాదలక్రిందను, కొంత దేశాంతర వినియోగమునకును ఖర్చు పెట్టఁబడును. రాత్రి ఇది తప్పదేశాంతర బ్రాహ్మణులకుఁ బెట్టు అన్నసత్రములు లేవు. రాత్రి తీర్థానమయిన వెంటనే యొక చిన్నగంగాళము చక్కెరపొంగలి దేశాంతరులకు వినియోగము చేయింపఁబడును.


గురువారము పూలంగి యయినతఱువాత వడపప్పు, పానకమును శుక్రవారము రెండవఘంటకు పోలీలు, వడపప్పు, పానకమును కూడ ఆరగింపవును.

ఆర్జితధర్మముల పణ్యారములు దేవస్థానపు స్వంతము వలె త్రికాలనివేదనలలో ఎప్పుడైనను ఆరగింపు చేయబడును.

పరఖామణి.

యాత్రికులు ముడుపులు దేవస్థానము పారుపత్యదార్ కచ్చేరిలో చెల్లించెదరు. లేదా డబ్బి, జోలి, గోలక్. కొప్పెర అని వేర్వేరు నామములచే వ్యవహరింపఁబడు హుండి పారు పత్యదార్ కచ్చేరికి ఎదురుగ నుత్తర భాగమున పహరాబందో బస్తుతోనుండు రాగిగంగాళము పొరలుగల దళముగుడ్డ బుర్మాలోనుంచబడి గొల్సులతో నిలువెత్తునఁగట్టబడి నాలు





55. శ్రీవాణి కొవ్వర, హైదరాబాద్.

గుశీళ్లుగల దానిలో వేయవలయును. కచ్చేరిలోఁ జెల్లించిన నానికి రసీదు ఇచ్చెదరు. కొప్పెరలో వేసినదానికి రసీదులేదు. గాని రెండువిధములుగ చెల్లించినసొమ్ము దేవునకు చేరును. ఇది గాక యాత్రికు లొకవేళ సన్నిధిలోనికి దర్శనమునకు వెళ్లినపుడు, ఏమైనను పైకము వేయుదురను నుద్దేశముతో కులశేఖరపడి అను కడపవద్ద ఒకచిన్నపెట్టె బీగములు శీళ్లుపైని రూపాయి పట్టుటకు రంధ్రము గలిగి పహరబందోబస్తుతో ఉంచబడి యుండును. యాత్రికులు ఏమయిన వేసినంతట ఆడబ్బిలో వేయ వలయును గాని ఇతరత్ర ఇయ్యగూడదు. ఇట్లు హుండిలోను, చిన్నపెట్టెలోను వేయబడిన ముడుపులు పారుపత్యదార్ బావాజి, అసిస్టాంటు ట్రెజరరు, జియ్యంగిరు, గుమస్తా ఎదుర నుండి హుండిని విప్పించి నాణ్యంవారిగ షరాబులు వగైరా లచేఁ బారుపత్యదార్ ఏర్పాటు చేయించును. ఈనాణ్యములు ఏర్పరచి లెఖనవాయుటకే పఖామణి యనిపేరు. ఇదివరలో దర్శనము అను హెడ్డింగులో సందర్భానుసారముగఁ జెప్పిన ప్రకారము ఈపరఖామణి ప్రతిదినముసాధారణముగా మధ్యాహ్నము 1 ఘంటపై నుండి సాయంకాలము వరకు జరుగును. ఇది మఱుదిన ముదయమువరకు పారుపత్యదార్ కచ్చేరిలో నియ్యఁబడిన హారతి, అర్చన, వాహనము మొదలగు టిక్కెట్ల కు సొమ్ముముల్లెల (Bundles.) తోకూడ భద్రముచేయ బడి తిరుపతిలోనుండు దేవస్థానపు ట్రెజరీకి రవానా చేయఁబడి బంగారు వగైరాలు దేవస్థానపు విచారణకర్తలవారివలన యాలములో విక్రయింపఁబడును.



## పక్షదిట్టము.

ప్రతి ఏ కాదశికి మూలవరులకుఁ గాక ఇతర మూలకు తిరుమంజనముజరుగును. ద్వాదశులందును బహుశషదనులందును విశేషనివేదనైన దధ్యోదనము జరుగును.

## శ్రవణ నక్షత్రదిట్టము.

శ్రీవారి జన్మనక్షత్రమైన శ్రవణనక్షత్రము రోజు శ్రీఉత్సవరులకు తాయారులసయితము తిరుమంజనమయి వారి రెండవఘంట అయిన వెంటనే విశేషవస్త్రాభరణంబు నలంకారంబులు గావించి బంగారు తిరిచితో నుత్సవమ శోభాయమానముగ నాలుగువీధుల జరిపించి దేవస్థానముల బంగారువాకిలి కెదురుగ రంగమంటపములో వేంచేయింపు చేసిన పిదప చక్కెరపొంగల్, శుండల్, (శనగలు) దోశలు ఆరగింపయి గోష్టి వినియోగమవును. అనంతరము వివేషాల కారము తీసి శ్రీవారు సన్నిధిలోనికి విజయముచేసిన తరువాత తోమాలసేన, అర్చనఘంట మొదలగునవి మామూలు ప్రకారము జరుగును.

## రోహిణి

శ్రీకృష్ణస్వామివారి జన్మనక్షత్రమయిన రోహిణి నక్షత్రమందు రెండవఘంట అయిన పిదప శ్రీరుక్మిణీసమేత శ్రీకృష్ణస్వామివారికి నాలుగువీధు లుత్సవమవును. అనంతరము శ్రీవారికి రంగమంటపములో పొంగలి, శనగపప్పు ఆరగింపయి ఆస్థానములో వినియోగమవును. తిరువాత శ్రీవార్లు సన్నిధిలోనికి

విజయంచేసిన తఱువాత రాత్రి తోమాలసేవ మొదలగునవి జరుగును.

### ఆర్తము.

శ్రీ భాష్యకారులవారి తిరునక్షత్రమయిన ఆర్ద్రానక్షత్రమున రెండవఘంట అయిన తఱువాత శ్రీవేంకటేశ్వరస్వామివారు, అష్టవార్ల సహా వెండితిర్చిలో విజయముచేసి శ్రీభాష్యకార్లను అభిముఖముగ నొకతిర్చిలో నుండ నాలుగువీధుల ఉత్సవమయి దేవస్థానములో శ్రీభాష్యకార్ల గుడికి ముందుమంటపములో శ్రీవార్లు విజయముచేసిన పదంపడి పొంగలి, శుండలు, (శనగపప్పు) ఆరగింపవును. ఆస్థానములో గోష్ఠి వినియోగమయినపిదప శ్రీవారు తాయార్ల సయితము సన్నిధిలోనికి విజయముచేయఁగ రాత్రి తోమాలసేవ మొదలగునవి జరుగును.

### ధర్తము.

పునర్వసు నక్షత్రము.

శ్రీరాములవారి జన్మనక్షత్రమైన ప్రతి పునర్వసు నక్షత్రమందు శీతాలక్ష్మణ హనుమత్సహిత శ్రీరాములవారికి నుత్సవము జరుగును. ఇది శ్రీహత్తిరాంజమఠం అధికారి శ్రీరామలఖన్ దాస్జిగారు దేవస్థానములో సొమ్ము కట్టినందున శాశ్వతముగ నుత్సవము జరుగును. శ్రీరాములవారు పడమటవీధిలోని ధర్తకర్తగారు కట్టించిన మంటపములోనికి విజయముచేసి దోశ ఆరగింపు వినియోగాదులయిన తఱువాత మహాప్ర

దక్షణముగ గుడిలోనికి విజయంచేయఁగ రాత్రి తోమాలసేవ మొదలగునవి జరుగును. శ్రీరాములవారు ఈ ఉత్సవములొ విశేషవస్త్రాభరణాలంకారభూషితులుగ నుందురు.

చిత్తానత్రక్షము.

ఇది శ్రీమైసూరు మహారాజుగారి జన్మనక్షత్రము. ప్రతి నెలకు చిత్తానక్షత్రమందు శ్రీవారికి మైసూరు మహారాజుగారి చె సమర్పింపఁబడిన దంతపు పనిచేసిన పాలకియం దుత్సవము జరిగి శ్రీవారి రంగమంటపములో పుళిహోర ఆరగింపయి ఆస్థానమందు వినియోగము జరుగొను. ఇది యుభయనాంచార్లన మేతమైన ఉత్సవము. అనంతరము రాత్రి తోమాలసేవ మొదలగునవి మామూలు ప్రకారము జరుగును.

ద్వాదశిఉత్సవము

శ్రీమలయప్పస్వామివారు (శ్రీవేంకటేశ వుత్సవరులు) పగలు రెండవఘంట అయిన తఱువాత కొయ్యతిరిచిలో మహా ప్రదక్షణముగ నుత్తరపు దిశలోనున్న శ్రీగద్వాలరాజు గారి ద్వాదశీమంటపమునకు విజయముచేసి యచ్చట శ్రీరాజుగారి ఏజంటు. వేసిన పుళిహోర, శనగపప్పు నివేదింపఁబడి ఆస్థానమందు వినియోగమవును. అనంతరము శ్రీవారు దేనస్థానములోనికి విజయముచేయ రాత్రి తోమాలసేవ మొదలగునవి పద్ధతిప్రకారముజరుగును. ఇది శ్రీగద్వాలరాజుగారి ధర్మము.

వసంతోత్సవము.

ఇది ప్రతినవత్సరము చైత్ర శుద్ధ త్రయోదశి మొదలు పూర్ణిమవరకు మూడుదినములు జరుగును. మొదటి రెండు

రోజులు పుదయము 8 ఘంటలకు శ్రీవారికి రెండవ నివేదన అయి బంగారుతిరిచిలో పునర్వసు ఉత్సవమునకుఁ జెప్పినమంట పమునకు విజయముచేసి యచ్చట తిరుమంజనము, అలంకారము, నివేదన, ఆస్థానవినియోగములు, ఉత్సవమయినతలు వాత శ్రీవారు కొంతరాత్రి అయినపిదప దేవస్థానములోనికి విజయముచేసి నిత్యోత్సవాస్థానములయి శ్రీవారు సన్నిధిలోనికి దయచేసి తోమాలసేవ యెడలగునవి జరిగి తీర్థానమవును. మూడవరోజుగూడ ఇదేరీతిగ జరుగును. సీతాలక్ష్మణ హనుమత్సమేతముగ రాములవారుకూడా విజయముచేసెదరు. ఉత్సవము కన్నులపండుగగనుండును. ఈ మూడవరోజులు రాత్రిపగలు రెండుపూటలు బ్రాహ్మణసమారాధన జరుగును. ఈయత్సవము అధికారి శ్రీరామలఖన్ దాస్జివారి ధర్మము.

### అధ్యాయము.

వివేకఉత్సవములు, ఆస్థానములు.

వీనిలో నొక్కొక్క ఉత్సవము సంవత్సరమున కొక్కతూరి వచ్చుచున్నవి. ఇందులోముఖ్యమయిన వానినిఁ బేర్కొనెదను.

1 సంవత్సరాది ఆస్థానము.

ఇది ప్రతिसంవత్సరము ఆంధ్రసంవత్సరాది దినము జరుగును. ఈదివసమున రోజు 12 ఘంటలకయ్యెడునివేదన ఉదయము 5 ఘంటలకయి శ్రీమలయప్పస్వామివారు (ఉత్స

వరులు) శ్రీతాయారుల సయితము రంగమంటపములో జోడించి యున్న బంగారు మంటపమనెడి సర్వభూపాలవాహనమందు దయచేసి వజ్రకవచము, రఘోజిభాన్సిత మొదలగువారు సమర్పణచేసిన విశేషతిర్వాభరణములు (నగలు) సమర్పణ చేయబడిన తరువాత పుష్పాలంకారమయి, విశేషనైవేద్యములతో రెండవఘంట అయిన పిదప శ్రీమూలవరులకును శ్రీఉత్సవరులకును నూతనవస్త్రధారణమయి ఆస్థానవినియోగము నకు శ్రీవిచారణకర్తలవారు మొదలగు వారందఱుఁ గూర్చుండురు. శ్రీవారికి నూతనపంచాంగము శ్రుతపరుపఁబడును. పంచాంగమును గుణించిన వారికి బహు మానము లొసంగఁ బడును. తఱువాత కొన్ని స్థలాచార పద్ధతులు జరిగి లడ్డు, వడ, అప్పము, దోశ మొదలగు ప్రసాదములు దేవస్థానమర్యాదల ప్రకారము కైంకర్యపరులకు బహుమానమయి వినియోగమవును. ఆస్థానము 11 A. M. ఘంటలకు పూర్తిఅవును. ఆస్థానములో బ్రాహ్మణేతరులు కూర్చుండఁగూడదు. అనంతరము ధర్మదర్శనమవును.

## 2 నిత్యోత్సవము.

ఇది సంవత్సరాదిమొదలు 40 రోజులు జరుగును. ప్రతి సాయంకాలము శ్రీవారికి మాత్రము వెండితిరిచిలో వేర్వేరు వాద్యములతో వేదప్రబంధపారాయణలతో ఊరుచుట్టు ఉత్సవము జరుగును. సంవత్సరాదిరోజున మాత్రము ఆస్థానాలంకారముతో తాయారుల సయితము ఉత్సవమవును. 40 రోజులును ఉత్సవానంతరము శ్రీభాగ్యకారులవారి ముఖమంటప

ములో బకాళాభాత్ (పెరుగుఅన్నము) శనగపప్పు సహా ఆస్థానమవును.

### 3 ఆనివరాస్థానము.

ఇది ప్రతినంవత్సరము ఆనినెల ఆఖరు ఆడినెల మొదటి తేదీని జరుగును. ఈ ఆస్థానములో కూర్చుండువరకు సంవత్సరాది ఆస్థానములోవలె జరిగి శ్రీవారిపాదముల వద్దనున్న బీగములు, మొహర్లు అర్చకులు జియ్యం గార్లకు విచారణ కర్తలవారికి వప్పగించిన తఱువాత ప్రసాదపణ్యారములు సంవత్సరాది ఆస్థానములోవలెనే వినియోగమయి ఆస్థానము సమాప్తమగును. ఈ ఆస్థానము దక్షిణాయనపుణ్యకాలమురోజున జరుగును. ఆస్థానాంతరము ధర్మదర్శనమవును.

### 4 దీపావళిఆస్థానము.

ఇది దీపావళిరోజున జరుగును. దీనియందు పంచాంగ శ్రవణముగాని బీగముల మోహరుల వప్పగింతగాని ఉండదు. శేషము సంవత్సరాది ఆస్థానములోవలె జరుగును. ఆస్థానమునకు ముందు బ్రహ్మోత్సవపు అంకురార్పణ దివసమున దయచేసిన మూర్తులు కళ్యాణమంటపము యాగశాలలనుండి శ్రీవారి గర్భాలయములోనికి విజయము చేసెదరు.

1, 3, 4 అయిటమ్ల ఆస్థానములు పెద్ద ఆస్థానములని పేరు. శ్రీరామనవమి, గోకులాష్టమి, కౌశిక ద్వాదశి ఆస్థానములు చిన్న ఆస్థానములనబడును.

### 5 శ్రీవారి తెప్పోత్సవము

ఇది దుర్గతినంవత్సర ఫాల్గుణ శుద్ధమందు జరిగినది ఈ ఉత్సవము నూతనము దేవస్థానపు విచారణకర్తలైన

శ్రీమహాంతుప్రయాగ దాస్జీవారివలన ఏర్పాటు చేయబడినది.  
చూచుటకు కన్నులపండగగ నుండును

## 6 శ్రీవారిబ్రహ్మాత్సవము.

ఇది ప్రతినవత్సరము అనఁగా అధికమాసమువచ్చినప్పుడు తప్ప నవరాత్రులలో జరుగును. ఉత్సవ ప్రారంభమునకు పూర్వదివసమందు శ్రీవారిబ్రహ్మాత్సవ అంకురార్పణము జరుగును. ఈరాత్రి శ్రీవారిగర్భాలయములో శ్రీమూలవరులు భోగఉగ్రమూర్తులు దప్పితరమూర్తులను శ్రీవారికళ్యాణమంటపములో నికిని, యాగశాలలో నికిని విజయము చేయించి దీపావళి ఆస్థానమువరకుంచుదురు. ఈదినము రాత్రి నివేదన పెద్దఘంటకు ముందు శ్రీసేనాధిపతి వారికి నాలుగు వీధులుత్సవము జరిగి తిరుమలరాయమంటపములో ఆస్థానము జరిగి రాత్రి ఘంటయి తీర్థానమవును. శ్రీవారిబ్రహ్మాత్సవమునకు అన్ని పనులు శిద్ధముగా అయినవా? అనుట కొఱకును మృత్యుంగ్రహణము కొఱకును ఈ ఉత్సవము జరుగునని భావము. శ్రీవారిబ్రహ్మాత్సవము మంత్రయుక్తముగా హోమములతో జరుగును.

మొదటిరోజున—


1 ధ్వకారోహణోత్సవము.


2 పెద్ద శేషవాహనము.

ఈదినమున విశ్వరూపదర్శనము, తోమాలశేవ, అర్చనఘంట అయి శాస్త్రమొరకుముందుగనే శ్రీవారిని ఉభయదేవుల సమేతముగ బంగారు తిరిచిలో విశేష తిర్వాభరణాలంకారము చేసినతరువాత మంత్రయుక్తముగ కొన్నిక్రియలు









63. శ్రీవారి తిరుమలరాయమంటపము.



జరిగినపిదప ఆర్జిత బ్రహ్మాత్మవ గృహస్థులకు శ్రీ విచారణ కర్తలవారును, ఉద్యోగస్థులలో పేష్కార్, పారుపత్యదార్ మొదలగువారు యుండి సంకల్పయుక్తముగ దత్తముచేయించి శ్రీమూలవరుల ననుమతికొఱకు సన్నిధికి వెళ్లి అచ్చట నుండి మాత్రముతో అర్చకులు బలిసాయించుచు ఉత్సవమూర్తికి ముందుగ వెళ్లేదరు. ఇట్లు నాలుగువీధులు ఉత్సవమైనతఱువాత ధ్వజపటమునకు ధ్వజస్థంభమువద్ద పూజజరిగినివేదనైస్థంభముపై నెక్కించెదరు. తిరుమలరాయమంటపములో ఆస్థానమై శ్రీవారు లోపలకు దయచేసిన తఱువాత రెండవఘంటయైనవెంటనె తోమాలసేవ, అర్చన రాత్రిఘంట అయి శ్రీవారికిపెద్దశేషవాహనోత్సవమగును. ఉత్సవమై ఆస్థానానంతరము శ్రీవారలో పలకు దయచేసినతఱువాత తీర్థానమై తలుపులు వేయఁబడును. రెండవదివసము.—

1 మధ్యాహ్నము మొదటిఘంట అయిన తఱువాత చిన్న శేషవాహనము.

2 రాత్రి నివేదనఘంట అయినతఱువాత హంసవాహనము.

నిన్న మొదలు 9 దివసములు దినముకు ఒక్కధర్మదర్శము మాత్రముండును.

మూడవదివసము.—

1 షగలు సింహవాహనము.

2 రాత్రి ముత్యపుపందిలి అనె వాహనము. (తాయారులు సయితము).

నాల్గవదిసము.—

- 1 పగలు కల్పవృక్షవాహనము.
- 2 రాత్రి సర్వభూపాలవాహనము (రెండును తాయార్లు సయితము)

ఆయిదవదిసము.—

- 1 పగలు మోహినీ అవతారము పాలకీ ఉత్సవము.
- 2 రాత్రి గరుడవాహనము.

ఆఱవదిసము.—

- 1 పగలు హనుమంతవాహనము (మొదటిఘంట అయిన పిదప) వసంతోత్సవము. (రెండవఘంటఅయినపిదప)
- 2 రాత్రి ఏనుగువాహనము.

ఏడవదిసము.—

- 1 పగలు సూర్యప్రభవాహనము.
- 2 రాత్రి చంద్రప్రభవాహనము.

ఎనిమిదవ దివసము.—

ఈ దివసమున తెల్లవారుసరికి మొదటిఘంట అయిన పిమ్మట శుభముహూర్తమున శ్రీవారు అమ్మవారుల సయితం రథారూడు లగుదురు. సాయంకాలమునకు రథము నాలుగు వీధులు తిరిగి యథాస్థానమునకు వచ్చినతఱువాత శ్రీ వారు సన్నిధికి వెళ్లగా రెండవఘంట అవును. వెంటనే రాత్రి ఘంట అయి గుర్రపువాహనము జరుగును. శ్రీవారి బ్రహ్మాత్సవములో గురువారము రాత్రిన్ని, శుక్రవారము విశ్వ

రూపదర్శనము, అభిషేకము నితరకాలములలోని గురుశుక్ర వారముల వలనె ధర్మదర్శనము లేక మనిషికి రు 1 వంతున ఇచ్చి పారుపత్యదార్ ఖచేరిలో చీటి తీసుకొని లోపలకు వెళ్ల వలెను.

తొమ్మిదవ దివసము.---

1 పాలకీఉత్సవము.

2 చూర్ణాభిషేకమనే తిర్చి ఉత్సవము.

ఈ రెండున్న శ్రీవారి మొదటఘంట అయినతఱువాత ఉదయము 7 ఘంటలలోపలఁ బూర్తియవును. రెండవఉత్స వానంతరము శ్రీవరాహస్వామివారి సన్నిధిలో ఉభయ అమ్మ వారుల సమేతం శ్రీవారికిన్నీ, చక్రతాళ్వారుకున్నూ తిరుమం జనము జరిగి చక్రతాళ్వారికి మాత్రంపుష్కరిణిలో స్నానమ యినతఱువాత శ్రీవారు లోపలికి విజయంచేయఁగా శాస్త్ర మొర అయి ధర్మదర్శనమగును.

రాత్రి బంగారుతిర్చి ఉత్సవమయి ధ్వజావరోహణము జరుగును. బ్రహ్మాత్సవకాలములో శ్రీవిచారణకర్తలవారు తిరు మలమీఁదనే ఖచేరిచేసెదరు.

6 నవరాత్రోత్సవము.

చాంద్రమాసరీత్యా అధికమాసము వచ్చినపుడు శ్రీవారి బ్రహ్మాత్సవము భాద్రపదమాసములో జరుగును. నవరాత్రుల లో ప్రత్యేకముగ నవరాత్రోత్సవము జరుగును. ధ్వజావరోహణా వరోహణములును తేరుమాత్రము జరుగకనంతయు బ్రహ్మాత్స వమువలె నుండును. ఈ యుత్సవకాలములో శ్రీవిచారణకర్తల

వారు కొంతమంది ఉద్యోగస్థులతో నిచ్చటనె ఖచేరిచేసి దరు. నవరాత్రోత్సవములో తిరుమలరాయ మంటపములో గాక రంగనాయక మంటపములో నాస్థానము ప్రతిసారియు జరుగును.

### 7. ధనుర్మాసము.


ధనుర్నక్షత్రసంక్రమణముల మధ్యకాలమునకు ధనుర్మాసమనిపేరు. ఈ నెలదివసములు సుప్రభాతశ్లోకములు చెప్పరు. ద్రవిడప్రబంధము పఠించుచు బంగారువాకిలి తీయుదురు. వెంటనె తోమాలసేవ, బిల్వార్చనము నివేదనఘంట అవును. అనంతరము శుక్రవారముదయమునఁ దప్ప ధర్మదర్శనము నివేదనయిన ప్రసాదములు అనఁగా శనగపప్పు, బెల్లపు నేతి దోశలు, పొంగలి, చక్కెరపొంగలి, పండ్లు మొదలగునవి శ్రీభాగ్యకారులవారి ముఖ మంటపములో స్థానబహుమాన పూర్వముగా గోష్ఠి వినియోగమవును. ఈతోమాలసేవ, అర్చన బహిరంగముగాదు.

ధనుర్మాసపూజలో తోమాలసేవ, అర్చన రహస్యము గాన నెవరు పోగూడదు. బ్రాహ్మణే తరులకు వాపక్షమైనను లేదు. ధనుర్మాసపుఘంట దర్శనమయిన తరువాత తలుపులు వేయబడి 9 A. M. ఘంటలకు తిరుగతెరచి ధర్మదర్శనము లేక నేతోమాలసేవ మొదలగునవి మామూలు ప్రకారము జరుగును. ఈమాసమున రాత్రి శయనమునకు శ్రీకృష్ణస్వామి వారు దయచేసెదరు.

శ్రీవారి ధనుర్మాసములోని శుద్ధపంచమికి “ముక్కోటి ఏకాదశి” అనిపేరు. ఈదివసమున శ్రీవారి వైకుంఠప్రకారము







67. రంగనాయకమంటపములోని ఆస్థానమంటపము.

ఈ చిన్నమంటపము రంగనాయకమంటపము లోనున్నది. ఈ చిన్నమంటపములోనున్న పెద్ద శేష వాహనములోకి శ్రీవారు ఆస్థానములో విజయము చేసెదరు.

తెరిచెదరు. ఈప్రకారము సంవత్సరమున కొకదివసము మాత్రము తెరవబడును. ఈసాయంకాలమున సర్వభూపాలవాహనములో శ్రీవార్లకు వ్రజకనచము మొదలగువిశేషాభరణములు సమర్పణచేసి ఉత్సవముజరుగును. ఈరాత్రి తీర్థానమయిన శ్రీఘకాలములోనే తలుపులు తెరచి ధనుర్మాసపుపూజనివేదనయు నిత్యకట్ల తోమాలసేవ, అర్చన ఘంటలయి చక్రత్రాళ్వారు మహాప్రదక్షణముగ శ్రీస్వామిపుష్కరిణిలో తెల్లవారు సమయమున స్నానమొనరించెదరు. ఈసమయమే పుణ్యకాలమని చెప్పెదరు. అప్పుడందఱును స్నానముచేసెదరు. శ్రీస్వామిపుష్కరిణిచూచుట కాహ్లాదకరముగ నాలుగు ప్రక్కలున్నానముఁజేయు జనులతో నిండియుండును. ఈ సమయమందు శ్రీస్వామి పుష్కరిణిలో 360 తీర్థములు కలియుననియు, సమస్త దేవతలును ఆసమయమున వచ్చి స్నానమాచరించెదరనియు చెప్పెదరు. ద్వాదశినాడు సాయంకాలము వైకుంఠప్రకారము తలుపులు వేయుదురు.

### 9 అధ్యయనోత్సవము.

ఇది 25 దివసములు జరుగును. ఈదివసములలో శ్రీఉత్సవరులు బ్రహ్మాత్సవములోవలె కళ్యాణమంటపములో నుందురు. ప్రతిదివసము తీర్థానమునకు ముందు అచ్చటాస్థానము జరుగును. ఈదివసములలో వేదాధ్యయనమును, ద్రవిడ వేదమగు ప్రబంధ పఠనము నుండును. దేవస్థానములో నేదైన వైదికలోపము తెలియక జరిగినయడల దానిని హరించుటకు నీ యుత్సవ మేర్పడినదని కొందఱి మతము. మఱికొందఱు దానిని తిరువదనియనోత్సవమనెదరు.

## 10 రథస ప్లమి.

ఇది మాఖశుద్ధ 7-వ దివసమునకుఁబేరు. ఈదినమునఁ దెల్లవారుసరికి మొదటిఘంటఅయి శ్రీవారుసూర్య ప్రభవాహ నము మీఁద వజ్రకవచము ఘేదలగునవి సమర్పణఅయి సూర్యోదయమునకు ఉత్తరపువీధిలో వాహనముండవలెను. సూర్యప్రభవాహనముమీఁద విశేషాభరణ భూషితులై సూర్య కిరణములు శోకగా దేదీప్యమానులై యుండు శ్రీవారు పాదా క్రాంతుఁడగు సూర్యున కభయమిచ్చుకీతి శోభిల్లుచుందురు. తలువాత చిన్న శేష, గరుడ, హనుమంత వాహనములు జరిగి చక్రస్నానమయి రెండవఘంట అయిన షిదిప శ్రీవారి ధర్మ దర్శన మగుచుండగ సర్వభూపాలము, కల్పవృక్షము, చంద్ర ప్రభవాహనములు జరిగి శ్రీవార్లు సన్నిధికి విజయంచేసిన తలు వాత రాత్రి ఘంటయి గుంపులేకనే (గురువారం తప్ప) తీర్థా నమయి తలుపులు వేయఁబడును, రథస ప్లమికి అర్థబ్రహ్మాత్సవ మని పేరుగలదు.

అ ధ్యా య ము VI.

ఆర్జితము.

శ్రీవారికి యాత్రికులు సొమ్ము తిరుపతి శ్రీవిచారణకర్త లవారి ఆఫీసులోఁగాని తిరుమల దేవస్థానము పారుపత్యదార్ ఖచేరిలోఁగాని చెల్లించి శ్రీవారికి ఉత్సవములు, నివేదనలు, శేవలు చేయించవచ్చును. ఇట్లు చెల్లించుసొమ్మునకు రసీదులు ఇయ్యఁబడును.

(a) ఉత్సవములు.

శ్రీవారికి రెండవఘంట అయిన తఱువాత యాత్రికుల యొక్క ఆర్జితోత్సవములు జరుగును.

ఉత్సవములకు చెల్లించు సొమ్మువివరము.

1-వ	తరగతి బ్రహ్మాత్సవము	1205
2-వ	„	925
3-వ	„	805
4-వ	„	705
5-వ	„	625
6	వసంతోత్సవము	1005
7	వజ్రకవచము లేనివాహనము	41
8	వజ్రకవచము సహవాహనము	61
9	కళ్యాణోత్సవము	305
10	ఇతర వాహనము	21

(అనగా గరుడవాహనము మొదలగునవి)

బ్రహ్మాత్సవము.

ఇందుకు 8 దినములలో 16 వాహనములు జరుగును.


గాని దేవస్థానము సౌకర్యమును, ఇతరయాత్రికులకు ఇబ్బంది లేమియు యోచించబడును. బ్రహ్మాత్సవము దత్తమైనది మొదలు బ్రహ్మాత్సవగృహస్థుల తాలూకు మనుజులను బ్రహ్మాత్సవము తరగతివారిని బట్టితో మాలసేవ, అర్చన, ఏకాంతసేవకు వదలెదరు. మొదట శ్రీవారికి రెండవఘంట అయినతఱువాత వెండితిరిచిలో శ్రీవారికి వజ్రకవచము సమర్పణయి బ్రహ్మాత్సవము దత్తమవును. వాహనములు ఆఖరున తేరుకు ప్రత్యా

మ్నాయముగ సర్వభూపాల వాహనమునకు అరటిచెట్లు మామిడియాకు తోరణములు గట్టి జరిపించెదరు. దీనితో బ్రహ్మాత్మవము పూర్తి అయినట్లు ఎంచవలెను. బ్రహ్మాత్మవము దత్తమునకు ముందును, తేరునకుఁ దరువాతను గృహస్థులనుపైనఁ జెప్పిన సేవకు వదలరు. ఈలోపుకాలములో విశేషదర్శనములు, మధ్యాహ్నము పొంగిలి ప్రసాదముగల చిన్నగంగాళము, రాత్రి దోసెలు ఇయ్యఁబడును. దత్తసమయమందు ఒరరూపాయియు, వాహనము జరిగినపు డొక్కొక్కహారతికి ఒక్కొక్కరూపాయియునియ్యవలెను. ఇవి దేవస్థానమునకు చేరును. బ్రహ్మాత్మవాంత్యమున వస్త్రమును తీర్థప్రసాదములను గృహస్థునకు బహుమతిచేసి వాద్యములతో వారి బసకుఁ బంపెదరు.

### వసంతోత్సవము

ఇది పదిరోజులు జరుగును. రెండవఘంట అయిన తఱువాత శ్రీవారికి ఉభయఅమ్మవార్లు సయితము ధ్వజస్థంభమునకు దక్షిణముగనుండు తిరుమలరాయమంటపములో తిరుమంజనము, అలంకారము అయి వడపప్పు పానకము నివేదనచేయబడును. సంపంగి ప్రదక్షిణముగ శ్రీవారు ఉగ్రాణము ముందు మంటపమునకు దయచేసి అచ్చట ప్రసాదములు నివేదనయి శ్రీవార్లకు కుంకుమపువ్వుకలిపిన చందనము సమర్పణయి శేషచందనమును, తాంబూలము సహా వినియోగమవును. అనంతరము నాలుగు వీధులు ఉత్సవము జరుగును. ఇట్లు పది దివసములు జరిగిన తరువాత బ్రహ్మాత్మవములోవలెనే గృహస్థుకు బహుమానము జరుగును.





71. క ల్యాణ మం ట ప ము.



### కళ్యాణోత్సవము.

ఈ యుత్సవ మొక్క రూఘాము జరుగును. శ్రీవారికి రెండవ ఘంట అయిన తఱువాత ఉత్సవద్లను శ్రీతాయారులు సయితము కళ్యాణ మంటపమునకు విజయంచేసి అచ్చట గృహస్థుచే సంకల్పము చేయించి మంత్రహోమయుక్తముగా వాద్యములతో కళ్యాణము శ్రీవార్లకు జరిపించి లడ్లు, వడ, దోశ, అప్పము నాలుగు గంగాళముల ప్రసాదములు ఆరగింపయి నాలుగువీధు లుత్సవమవును. ఆరగింపయిన ప్రసాదములలో 30 లడ్లు, 30 వడలు, 30 అప్పములు, 60 దోశలు, 3 గంగాళముల ప్రసాదములు గృహస్థులకు ఇయ్యబడును. ఉత్సవమునకు అర్చకులు మొదలగు కైంకర్యపరులకు వస్త్రబహుమానము లియ్యబడును. కైంకర్యపరులకును దక్షిణగూడా నియ్యబడును. గృహస్థుఖచేరిలో చెల్లించిన రూపాయిలు తప్ప దత్తమున కొకరూపాయియు, హారతిరూపాయియుగాక ఇతరఖర్చు లేమియు చేయనవసరములేదు.

### ఇతరవాహనములు.

తక్కిన ఉత్సవములు అనగా వాహనములు శ్రీవారికి రెండవ ఘంట అయిన తఱువాత జరుగును. హారతికి మాత్రము వేరే రూపాయి ఖచేరిలో చెల్లించి రసీదు తీసుకొనవలెను. ఎందరు ఒకేతరహావాహనమునకు సొమ్ముచెల్లించినను అందఱకు ఒకసారి వాహనము నాలుగువీధుల ఉత్సవము జరుగును. గాని వేర్వేరుగా జరుగదు. వర్షము మొదలగు కారణములవలన వీధి ఉత్సవము జరుగలేనంతట గుడిలోపలనే వాహనము వేసి శ్రీవారిని విజయంచేయించి గృహస్థు తెచ్చిన హారతిఅయి



తానె మూడుసారులు ప్రదక్షణముచేసి నమస్కారము చేసి నంతట ఉత్సవము పూర్తి అవును.

ఉత్సవములు మొదలగువానికి సొమ్ముచెల్లించి రసీదు తీసుకొనువారు ఆరసీదు ఆకాలమందు దేవసానం అధికార స్తులకు చూపించినగాని ఉత్సవాదులు జరుగనేరవు. గనుక భద్రముగా నుంచుకొనవలెను.

(b) సేవలు.

శ్రీవారికి సేవలుచేయించువారు ఈదిగువ వివరప్రకారము సొమ్ము చెల్లింపవలెను.

తోమాలసేవ	13
అర్చన	7
ఏకాంతసేవ	13
ఆమంత్రణోత్సవము	100
పూలంగిసేవ	60
పూలంగిదర్శనము	1
పూరాపుళికాపుసేవ	450
పుళికాపుదర్శనం	1
గంబూరాగిన్నె	250
పునుగుచట్టంగిన్నె	85
కస్తూరిగిన్నె	50
జాఫరాగిన్నె	65
సహస్రకలశాభిషేకం	1005
పూరాతిరుప్పావడ	1005

అరతిరుప్పావడ 505

కోవిలాళ్వార్ తిరుమంజనం 505

ఐనామహల్ సేవ 61

ఇదివరలో తోమాలసేవ, అర్చన, ఏకాంతసేవలను గురించి చెప్పబడినవిగదా. ఐనామహల్ శేవ ప్రస్తుతంలేదు.

ఆమంత్తణోత్సవము.

“ఒకదినమున శ్రీవారిపూజ, నివేదనచేయించినట్లు” భావముతో ఈ సేవచేయబడును. ఆమంత్తణోత్సవము 1-కి పదిమంది జనమువంతున తోమాలసేవ, అర్చన, ఏకాంతసేవ. లకు వదలుటయేగాక మధ్యాహ్నము చిన్నగంగాళము పొంగలియు, రాత్రి 30 దోశలును నియ్యబడును. తోమాలసేవ కాలములోదత్తమునకు రూపాయి గృహస్థు ఇయ్యవలయును. ఇదిగాక హరితులకు వేజ్జేహరితి చీట్లు ఖచేరిలో సొమ్ము చెల్లించి పుచ్చుకొనవలయును. ఇది చేయించిన వారికొక మనోహరము బహుమానమియ్యబడును.

పూలంగిసేవ.

గురువారము సాయంకాలము పూలంగి దర్శనమునకు మనిషికొక రూపాయి వంతున నియ్యవలె నని ఇది ఎరలో చెప్పబడిన గదా! శ్రీవారికి విశేషాలంకారముగా నుండు ఒక నిలువుటంగీ తొడిగి పుష్పాలంకార భూషితులుగఁ జేయుటయే పూలంగిసేవ యనబడును. ఇది చేయించినవారికి పూలంగిదర్శనము టిక్కెట్ లేకనె కొందఱిని దర్శనమునకు వదలెదరు. తీర్థప్రసాదములు బహుమానముగా నిచ్చెదరు.

## పుళికాపుసేవ.

పుళికాపుసేవ యనగా నభిషేకపుసేవయని యర్థము. ఇది పూరాపుళికాపు, గంబూరా, జాఫరా, కస్తూరి, పునుగు చట్టం గిన్నెలని అయిదు విధములు. పూరా పుళికాపు అనగా గంబూరా మొదలగు నాలుగున్ను కలసి యుండును. పూరాపుళికాపునకుసొమ్ముచెల్లించినగృహస్థునకు అభిషేకమునకు వాద్యములతోఁ బరిమెళము దిన్నులు తీసుకొని వెళ్లునప్పుడు గంబూరా అనగాపచ్చకర్పూరం, జాఫరా అనగా కుంకుమ పువ్వు, కస్తూరి, పునుగుతైలము వేర్వేరుఱుగానుంచి ఒక వెండి గిన్నె గృహస్థుచేతి కియ్యఁబడును. గంబూరా మొదలగు నవి కట్టినవారికి ఆయావస్తువునూత్రమెకలిగినగిన్నె ఇయ్యఁబడును.

శ్రీవారి అభిషేకమునకు పచ్చకర్పూరము, కుంకుమ పువ్వు, పునుగుచట్టం, కస్తూరి పరిమెళం అఱలోనూరి శిద్ధము చేసి ఇదివరలో చెప్పినట్టుగా వాద్యములతో శ్రీవారిసన్నిధిలోనికి తీసుకొనివెళ్లఁబడును. పూరాపుళికాపుమొదలగునవి కట్టిన గృహస్థులకు పుళికాపుదర్శనము టిక్కెట్ అవసరములేకుండుకొంతమందిని లెఖాచారప్రకారము వదలెదరు. అనంతరము గృహస్థులకు తీర్థప్రసాదములు ఇయ్యఁబడును.

## పూరాతిరుప్పావడ.

కొన్నిబస్తాల బియ్యంవంటచేసి బంగారువాకిలిముందు రంగపటములో వేసి నివేదనయిన తర్వాత అచ్చట గృహస్థులన సంకల్పముతో దత్తముచేయించెదరు.

అర తిరుప్పావడ.

పూరాతిరుప్పావడవలెనే జరుగును గాని కుంభమునకు మాత్రము సగము సామానులుపడును.

కోవిలాళ్వార్ తిరుమంజనము.

తెల్లవారుసరికి మొదటిఘంటయి లోపల అఖండము లుంచు శమ్మలు మొ॥ బయటకుఁదీసి శుద్ధిచేసి గోడలు, పై కప్పు మొదలగువానికి కుంకుమ, కర్పూరము చందనము మొదలగునవి కలపి పూయుదురు. తఱువాత రెండవఘంట నాలుగు ఘంటలకయి గృహస్థుకు వస్త్రబహుమానమయి వాద్యములతో వెల్లినపిడప ధర్మదర్శన మారంభమగును.

సహస్రలాశాభిషేకము.

శ్రీవారి మొదటిఘంట ఉదయము 8-ఘంటలకు అయిన తఱువాత వెయ్యిన్ని యెనిమిది వెండిచెంబులతో మంత్రవత్ సహోమయు క్తముగా అభిషేకము జరుగును. శ్రీవారి రంగమంటపములో శ్రీభోగశ్రీనివాసమూర్తివారు, శ్రీఉత్సవరులు శ్రీసేనాధిపతివారికి అభిషేకము జరుగును. శ్రీభోగ శ్రీనివాసమూర్తివారికి, శ్రీమూలవరులకుపట్టుసూత్రముచేత సంబంధము గలిగియుండును. శ్రీభోగశ్రీనివాసమూర్తి వారు ఈసహస్ర కలశాభిషేకమునకు మాత్రము బంగారువాకిలిదాటివచ్చెదరు.

అధ్యాయము VII.

1. ఆర్జితనివేదన.

ఇది చెరువులు, పళ్లు అని ద్వివిధంబులు.—

## I. చెరువులు..

దధ్యోదనము.	30	రూపాయలు.
పులిహార.	35	,,
పొంగలి.	40	,,
చక్కెర పొంగలి.	45	,,
శాకరభాత్.	65	,,
కేసరిభాత్.	65	,,
పాయసం.	45	,,
శీరా.	85	,,

ఈ మొత్తముఁ జెల్లించి రసీదు తీసుకొనవలెను. సాధారణముగా ఉదయము 8 లేక 9 ఘంటలలోగా చెల్లించక ఆలస్యమయినంతట ఆరోజున నివేదనకు తయారుకావు. దినుసుల వెలలబట్టి నివేదనలకు చెల్లించుసొమ్ము అప్పుడప్పుడు మారవచ్చును.

## II. పళ్లు:—

లడ్డు లేక జిలేబి 1-కి	రు. 65	
వడ, మనోహరం,	}	రు. 40
పోలి, దోశ, అప్పం,		
తేనె తొళ, శుఖ,		
అతిరసం 1-కి		

ఈ నివేదనలకు ఇంతకు హెచ్చు ఏమియు చెల్లించనవసరములేదు. నివేదన అయినతరువాత 30 పణ్యారములు ఇయ్యబడును.

ఊకాయ పచ్చడికి రు 5-0-0 లు ఇయ్యవలెను. కాయలు గృహస్థు ఇయ్యవలెను. ఒక గూనపచ్చడి ఆరగింపు చేయించి ఇచ్చెదరు.

పైనఁజెప్పిన ప్రసాదములను నివేదన చేయించుటకు శక్తి లేని యాత్రికులు కలకండ, కొబ్బెర, ముంతమామిడి పప్పు, బాదంపప్పు మొదలగునవి కొని ఆదినుసులఖరీదు మొత్తమునకు సరిగ దేవస్థానం పారుపత్యదార్ ఖచేరిలో చెల్లించి రసీదుతీసుకొని బంగారువాకిలి వద్దనున్న బ్రాహ్మణుని వశములో నిచ్చినంతట నివేదనచేయించి ప్రసాదమిచ్చును. ఎంత ఎక్కువవిలువ అయినను రు 0-4-0 తక్కువ నుంకము వసూలు చేయరు. శ్రీవారి అఖండములో నెయ్యివేయుటకున్న, నగలు వస్త్రములు మొదలగునవి సమర్పణచేయుటకున్న ఇదేపద్ధతి గమనించవలెను.

యాత్రికులు తమ బసలయందు శుభకార్యములు చేయునపుడు వాద్యము కావలసినంతట రు 1-8-0 పారుపత్యదార్ ఖచేరిలో చెల్లించినంతట మేళమునకు టిక్కెట్ ఇచ్చెదరు. అదిమేళగాండ్రకు చూపించి బసయున్న, మేళముకావలసిన కాలమున్న చెప్పినంతట వాండ్లువచ్చి మేళమువాయించి టిక్కెట్ వాపనుపుచ్చుకొనెదరు. ఒకేదివసమున అనేకయాత్రికులు మేళమునకు సొమ్ము చెల్లించినంతటనందఱుకుముహూర్త సమయమునకు మేళముపచ్చుట అసాధ్యముగనుక కొంచెము హెచ్చుతగ్గు కాలములో వచ్చి వాయించెదరు. మేళమునకు సొమ్ము చెల్లించినవారిలోఁ గొందఱు తమకు ఘంటలకొలది మేళము వాయించమని కోరెదరు. అట్లు చేసినయెడల మేళ

మునకు సొమ్ము చెల్లించిన నితర యాత్రికునకును, శ్రీవారి పనులకును అభ్యంతరము గలుగును. కనుక వీలుపడదు. మేళము సకాలమునకు రాలేదని యాత్రికులు ఫిర్యాదు చేయఁగూడదు.

## 2. నిత్యహారతి.

శ్రీవారికి నిత్యము హారతి జరుగుటకు దేవస్థానము ఖచేరిలో నిత్యకర్పూర మంగళహారతికి రు 30 లున్ను, నిత్యనవనీత హారతికి రు 50-లున్ను చెల్లించినంతవత్సరము 1-కి ఇవిజరిపించుట కుగాను యాత్రికులు తమ ఏజంటుకు సంవత్సరము 1-కి ఖచేరిలో చెల్లించినంత మొత్తమిచ్చినంతట హారతి జరిపించును. లేనంతట శ్రీవిచారణకర్తలవారికి అర్జీవ్రాసుకొని దేవస్థానము ద్వారా జరిపించుటకు ఏర్పాటుచేసుకొని నంతట వేతే ఏజంటులేకనే దేవస్థానమునకు ఆసొమ్ము చెల్లింపవచ్చును. కొందఱు తమయిండ్లముందఱకు దేవుని ఉత్సవము వచ్చినప్పుడు హారతిచేయ నిత్య హారతికే సొమ్ముచెల్లించెదరు. అంతమాత్రముచేత దేవుడు అక్కడ ఆగవలెనను నుద్దేశ్యముగాదు. దేవుని ఉత్సవమపుచుండగా హారతిఇవ్వవలెనను ఏర్పాటుగా నెఱుంగునది.

## 3. నిత్యఅర్చన.

నిత్యఅర్చనకు రు 42-లు దేవస్థానపు పారుపత్యదార్ ఖచేరిలో చెల్లించవలెను. తఱువాత తులసిమొదలగు ఖర్చులకు సంవత్సరము 1-కి రు 42-లుచొ॥ ఏజంటు మూలకముగగానివై చెప్పిన ప్రకారము దేవస్థానమూలకముగ గాని జరిపింపవలెను.

నిత్యహారతిలేక నిత్య అర్చన జరిగించు యాత్రికుఁడు తమ ఏజెంట్లు ప్రతిదినము జరుపక సంవత్సరమునకు వేయవలసిన

365 హారతులు, లేక; అర్చనల సామానులు రెండు మూడు దఫాలు దెచ్చి పూర్తిచేసెదరు. అట్లు చేయకుండ నేర్పాటు చేసుకొన వలయును.

#### 4. శ్రీపాదచందనము.

శ్రీవారికి ప్రతినిత్యము రాత్రిమంచపు శేవకాలములో సమర్పణయి తెల్లవారి విర్వరూపదర్శన కాలములో కొంత కర్చుపడి మిగతలో స్వల్పము అర్చకులకు చేరును. తక్కినది దేవస్థానము పారుపత్యదార్ వద్దనుండును. విచక్షణగ వారివలన భక్తులకు ఖర్చుపెట్టబడును. అర్చకులవద్ద వెలకుదొరకును.

#### 5. శ్రీపాదరేణువు.

శ్రీవారికి సమర్పణ అయిన పచ్చకర్పూరము పునుగు తైలము మిశ్రమమునకు శ్రీపాదరేణువు అనిపేరు. దేవస్థానమువారు సాధ్యమైనంతవరకు స్వల్పముగా భక్తులకుచితార్థమిచ్చెదరు. వెలకు అర్చకులు మొదలగుకొందఱు కైంకర్యపరుల వద్దదొరకును. అభయస్తములు అనఁగా శ్రీవారిహస్తముకు నొత్తబడి రేకలుగల్గిన చందనపు బిళ్లలు.

మాణిక్యములు, అనఁగా శ్రీవారిహస్తకవచముననున్న రత్నములకు నొత్తబడిన చందనపుబిళ్లలు. పుళికాపుతీర్థము అనఁగా శ్రీవారికి శుక్రవారమున జరిగిన అభిషేకతీర్థము. దీనిని యాత్రస్థులు తమ ప్రదేశములకు తీసుకొని వెళ్లెదరు. వారము దివసములు నిల్వయుండును. యాత్రస్థులు ప్రసాదములు కానున్నప్పుడు అవిసరిఅయిన ప్రసాదములని నిర్ధారణ చేసుకొనవలెను.



## 6. షరాబు.

భుజమున సంచివేసుకొని యాత్రీకులుండు తావునకు వచ్చి రూపాయలకు చిల్లరయున్ను, సవరములకు రూపాయలున్ను నిచ్చెదమని కొందఱు షరాబులు వచ్చెదరు ఇంకను కొందఱు తిరుమల బజారువీధిమధ్యగ అంగళ్లుపెట్టుకొని చిల్లర, రాగి, రూకలు, వెండిగుండ్లు కండ్లు, కాళ్లు మొదలగు నవి హుండిలో వేయుటకు యాత్రీకులకు విక్రయించెదరు. వీరితో బేరముచేయునప్పుడు యాత్రీకులు జాగరూకతతో వర్తింపవలెను. ప్రార్థనలేనిది రాగిరూకలు మొదలగునవి కొని హుండిలో వేయనవసరము లేదు. అట్లు వేయవలెనను నిర్బంధము దేవస్థానములో లేదు.

## 7. ముడుపులు.

శ్రీవారి ముడుపులు శ్రీవారి కే జేర్చవలెను. ఇందుకుడలా లీలు తరగర్లు కమీషన్ ఏజంట్లు చెప్పసంగతులు గుఱించి జాగ్రతగ నుండవలెను. డాలీల దుర్బోధనను వినినయెడల యాత్రీకులప్రార్థనలు సఫలము కాకరవు. అని శ్రీవిచారణకర్తలవారు నోటీసులు ప్రచురపరచినారు. యాత్రీకులు ఇతరులనునమ్మక స్వయముగ వారే స్వామివారి కొప్పెరలో వేసుకొనవలెను.

## 8. చంద్రగిరిరస్తా.

తిరుమలకు తిరుపతిమార్గమేగాక చంద్రగిరి మార్గమున గూడరావచ్చును. అయితే తిరుపతిరస్తావలె రాజభాటగాదు. డోలీలు బండ్లు ముందు ఏర్పాటుచేసుకోనంతట దొరకవు. ఈ

మార్గమున గూడ దేవస్థానపుభటులు గలరు. చలిపందిలిన్ని గలదు.

### 9. తిరుమల అంగడివాండ్రు.

వీరిలోన నేకుల స్వాధీనములో బాడుగ ఇండ్లు గలవు. వీరు యాత్రికులకు నిండ్లు బాడుగ కిచ్చెదరు. శ్రీవారికి కర్పూరము ఖరీదుచేసి కొప్పెరలో వేయమనెడి దుర్యోధనలు వినక యాత్రికులు తమ ప్రార్థనలప్రకారము నడుచు కొనవలెను.

### 10 కోతులు.

తిరుమలలోను తిరుపతిలోను కోతులుగలవు. తిరుమల మీదమెండు. కోతులు అరటిపండ్లు టెంకాయముక్కలుమొదలగుతినుబండారవస్తువులు చూచునప్పుడు మనుష్యులకు అడ్డమువచ్చును వాటినిచ్చివేయవలెను. లేనంతట కనబడకుండా నుంచుకొనవలెను. నిర్దోతువుగా కోతులు ఎవరికిన్నిహానిచేయకసంచరించుచుండును.

### 11. శాసనములు.

దేవస్థానపు ప్రాకారములమీదన నేక శాసనములుగలవు. ఇదిగాక తాళపాకము వారికృతులు రాగిశాసనములుగనున్నవి.

### 12. భావులు తులసి పుష్పం.

విరజానది అనునొక చిన్నభావి ఆకారముగలదిసంపగ ప్రాకారములోగలదు. శ్రీవారిపాదములక్రింద ప్రవహించు ఒక్కనది అగు విరజయొక్క తీర్థము ఈచిన్నభావి గుండ నరులకు ప్రాప్తమనిన్ని చెప్పెదరు.

శ్రీవారికి సమర్పణ అయినపుష్పము తులసి ఎవరున్ను ధరించు కొనగూడదు. ఈతులసిపుష్పము తిరుచానూరు పంచ

మి తీర్థముక్కోటి దివసమున శ్రీతాయార్లు వారి సమర్పణకు తిరుమలనుండి పంపబడినమర్పణయిన తర్వాత ఒక సంవత్సరమున కొకదివసము మానవులకు ప్రాప్తము. ఇతర కాలములలో శ్రీవారిప్రదక్షణములోని పూలభావిలో వేయబడును.

బంగారు భావిలనునది శ్రీవారికి విమానస్యాకారములలోనున్నది. ఈతీర్థము శ్రీవారిసన్నిధిలోను, వంటశాలలోను నుపయోగము.

### 13. ఉగ్రాణము.

శ్రీవారివంటశాల సామానులు బియ్యము కుడుదలగు నవి యుంచు శాలకు ఉగ్రాణమని పేరు. ఇది విరజానది వద్ద నున్నది.

### 14. జ్వరగాలి.

ఇచ్చటవేసవి కాలమందు గాలి హెచ్చుగవీచును. దీనిని జ్వరగాలి అనెదరు - శ్రావణ మాసములో తిరుమల గ్రామమునకు కనబడుచుండు నారాయణగిరి మీద శ్రీ వారి పాదములకు సంవత్సరమున కొకసారిపూజ జరుగును. అప్పుడు జ్వరగాలి తగ్గును.

### 15. నీటివసతి.

తిరుమల వీధులలో కొళాయిలు గలవు. తిరుమల గ్రామమునకు వెలుపల నెత్తైన ప్రదేశములో ఆల్వార్ చెరువు అనెడి కోనేరుగలదు. అందలి తీర్థము కొళాయికి వచ్చును ఇదిగాక భావులు గలవు. ఈ కోనేటిని హిందూస్థాన్ దేశమున “సూర్యకుండు” అని వాడెదరు.

16. బంగళ.

ఆళ్వార్ చెర్వు సమీపమున దేవస్థానమునకు సంబంధించినతోటలో బంగళా గలదు. దేవస్థానపు విచారణకర్తల వారిడ త్తరపు మీద యూరోపియన్లు వచ్చి బసచేయవచ్చును. బంగళాకు ప్రక్కనుండి చంద్రగిరికిపోవుమార్గము. ఈబంగళా వెనుకనుండిచూచినంతట కొండలు లోయలు మొదలగు ప్రకృతి చిత్రములు ఆహ్లాదకరముగనుండును.

17. తరిగొండ వెంగమ్మ.

తరిగొండ వారు శ్రీవారి దేవస్థానపు మిరాశిదార్లలో నొకరు. అందులో తరిగొండ వెంగమ్మ అనునామె చాలాభక్తురాలు. ఈమెకు ఆంధ్రమునమంచిప్రవీణతగలదు. ఈమెసమాధి గ్రామమునకు నుత్తరపువైపునగలదు. అచ్చటకు ననేకులు వెళ్లి చూచెదరు.

18. శానిటేషన్.

తిరుమల గ్రామముయొక్క శానిటేషన్ దేవస్థానము వారే చూచెదరు. అందుకు శానిటరీయన్ స్పెక్టర్ మొదలగు వారు గలరు. దేవస్థానముడిన్ వెన్సరి ఒక్కటిగలదు. గోగర్భమునకు వెళ్లుతోవలోకలరాప్లేగుషెడ్లుగలవు.

19 శ్రీగోవిందరాజస్వామి వారి దేవస్థానం.

ఈ దేవస్థానము తిరుపతిలోగలదు. శ్రీగోవిందరాజస్వామి వారు శయనమూర్తి తిరుమల నుండి వచ్చుయాత్రకు లీ దేవస్థానములో శ్రీగోవిందరాజస్వామివారి దర్శనము చేసుకొనెదరు.

## 20. శ్రీరామస్వామి వారి దేవస్థానం.

ఈ దేవస్థానము తిరుపతిలో నున్నది. ఈ దేవస్థానము జాంబవంతుని ప్రతిష్ఠ అని చెప్పెదరు. యాత్రీకు లిచ్చటకు దర్శనమునకు వెళ్లెదరు.


## 21. శ్రీపద్మావతి అమ్మవారి దేవస్థానం.

శ్రీశంకులు తపస్సు చేసుకొనుటచేత శుకపురి అని పేరుగలిగినది. దానిని అరవముతో శుకనూరు అని వాడెదరు. దానికి వైష్ణవసిద్ధాంతపదమగు తిరుశబ్దము జేర్చి తిరు శుక నూరు అనివాడిరి. అదిక్రమేణ తిరుచానూరు అని వాడబడు చున్నది. ఇది తిరుపతికి రెండుమూడుమైళ్ల దూరమున నున్నది. ఇక్కడ శ్రీ పద్మావతి అమ్మవారి దేవస్థానము గలదు. శ్రీపద్మావతి అమ్మవారిని శ్రీఅలివేలు మంగమ్మ అనియు తిరుచానూరిని అలి వేలుమంగాపురమనిన్ని కొందఱు వాడెదరు. శ్రీవేంకటేశ్వర స్వామివారిదర్శనమునకు వచ్చు యాత్రీకులు శ్రీస్వామివారి పత్నియగు శ్రీపద్మావతి అమ్మ వారి దర్శనమునకు తప్పకవెళ్లె దరు. సంవత్సరమున కొకసారి యేప్రిల్ నెలలో తేప్పోత్సవము జరుగును. అరవకార్తి కినెలలో బ్రహ్మోత్సవము జరుగును. ఈ దేవస్థానములన్నియు శ్రీవేంకటేశ్వరస్వామివారి దేవస్థాన మునకులోబడి తత్సంబంధమైన రాబడి మీదప్రబలుచుండును.

## 22. తిరుమల అడవి.

తిరుమలమీద కొంతఅడవి శ్రీవారికి చెందుచున్నది. ఇదిగాక ప్రస్తుతపు శ్రీవిచారణకర్తలవారివలన రెండుతాలా కాలు ఖరీదుచేయబడినవి.





85. శ్రీ సద్నావతస్తువారి సడికావలిగోపురము (లోభాగము.)





85. పద్మావతితాయార్.





23 వాహనములు.

శ్రీవారికి బంగారు వెండి వాహనములు గలవు. సర్వ భూపాలవాహనమను బంగారు వాహనము ఒక్కలక్షరూపాయలు వెలగల్గిన వాహనము.

24. శివలింగం.

శ్రీనివాసమూర్తివారి విమానముక్రిందుగ కొంతతూర్పుగ శ్రీమార్కండేయముని శాగలించుకొనియుండు శివలింగ వర్ణన మవును.

25. దేవతలు.

శ్రీవారి దేవస్థానము గర్భాలయములో శ్రీమూలవరుల పక్షస్థల లక్ష్మీసహితముగనున్న శ్రీదేవి భూదేవిలక్ష్మవార్లు సహా శ్రీమలయప్పస్వామి వారు అను ఉత్సవర్లున్న, శయ్యకు దయ చేయు శ్రీభోగ శ్రీనివాసమూర్తివారున్న కొల్వొ అనఁగా నిత్యము దర్బార్ చేయుకొల్వొ శ్రీనివాసమూర్తి వారున్న సంవత్సరమున కొకదినము రాత్రియందు మెరవణి అయ్యెడఁగ శ్రీనివాసమూర్తివారు తాయార్లు తోనున్న సీతాలక్ష్మణసమేత శ్రీరాములువారున్న రుక్మిణీసమేత శ్రీకృష్ణస్వామివారున్న చరక త్తాళ్వారను సుదర్శనమున్న విజయంచేసి యున్నారు. గర్భాలయమునకు ముందుపై నియేర్పబడినమూర్తులకు కొన్నిగజముల దూరముననికొక ప్రదేశమున నొకపార్శ్వంబున సుగ్రీవ అంగద హనుమాన్లున్న, రెండవపార్శ్వమున అనంతగరుడవిష్వక్సేనులున్న గలరు. వారికి ముందు కొన్నిగజముల దూరమున బంగారువాకిలి ముందు ఇరుప్రకల జయవిజయులను ద్వారపాలకులున్న, వార్లకు వెండి కటాంజనముతో గుడివలెకట్టబడియు

న్నది. గర్భాలయము అనగా బంగారువాకిలిదాటి విమాన  
దక్షిణములో దేవతలగు శ్రీయోగనృసింహస్వామి శ్రీవరదరా  
స్వామి దేస్థానములున్న భక్తులగు శ్రీభాష్యకారులు, శ్రీసేన  
ధిపతి, శ్రీగరుడాళ్వార్ల దేవస్థానములు గలవు. వంటశాల  
శ్రీవకుళమాలికా దేవిగుడిగలదు. ధ్వజస్తంభము వద్ద తే  
పాలకశిలగలదు. ఇచ్చటనే అర్చకులు ఇంటికి వెళ్లునపుడు  
దేవస్థానమునకు వచ్చునపుడున్న బీగముచెవులు తాకించి వె  
వలెను. తేత్రపాలకులుపూర్ణకళతో గోగర్భమువద్దనున్న  
వీరిప్రభావము గుఱించి అనేక కథలుగలవు.

26. ముద్రమండపం.

ఎవరయినను శ్రీవారిదేవస్థానములో తప్తాంకితముచేసు  
కొనవలెనన నఫరు 1-కి ర్పు 0-12-4 వంతున పారుపత్త  
దార్ ఖచేరిలో చెల్లించినయెడల ఒక్క శ్రీవైష్ణవబ్రాహ్మణు  
చే వారికి చక్రాంకితము కావింపబడును.


అధ్యాయము. VIII.

తీర్థములు.

ఈ పర్వతమున 360 తీర్థములుగలవనియు అందులో  
కొన్ని అంతర్ధానమనియు, కొన్ని మిగుల కష్టసాధ్యమనియు  
చెప్పెదరు. యాత్రికులకు సులభ సాధ్యములగు తీర్థములు కొన్ని  
గలవు.

1 శ్రీస్వామిపుష్కరిణి.

ఈ తీర్థమునుగురించి అనేక పురాణములు బహుతెరు  
గుల వర్ణించినవి. ఏ పురాణములో జూచిననీతీర్థ మహాత్మ్య



86. తిరుచానూరు పర్వతారోహణ పీఠానికి ముందు భవనం.



87. ନିରଂଜନ

మద్భుతముగా చెప్పబడినది. గ్రంథబాహుళ్యమగునని స్వల్పము నిందు చెప్పబడినది.

శ్రీస్వామి పుష్కరిణి గంగాది మొదలగు సర్వతీర్థములకు జన్మభూమనియు, పంచమహాపాతకములు పోగొట్టినదియు, స్నాన మాత్రమున నై హికాముష్టికముల నిచ్చునదియు, అంగ వైకల్య దోషములను బోగొట్టునదియు, వైకుంఠమునుండి శ్రీమహావిష్ణు అమృతవార్లసహా క్రీడార్థం శ్రీస్వామిపుష్కరిణి తీరమునకు వచ్చి నారనియు మొదలగు మహిమవర్ణింపబడినది.

శ్లో. స్వామి పుష్కరిణీ పుణ్యా సర్వపాపప్రణాశినీ।  
వైకుంఠ భగవత్క్రీడా వాపశీ భూమిలాలితా॥

శ్లో. అపాకృతజకాఘాచసుగంధా సుమనోహరా।  
గజ్జాదిసర్వతీర్థానాం జన్మభూమి శృభోదకా॥

శ్లో. ఆనీతా వై నతేయేన క్రీడార్థం తత్ర తిష్ఠతి।  
విరళావద్రజోదోషప్రముఖాఘవినాశినీ॥

వరాహపురాణము.

ఈ తీర్థములో మధ్యగనోక చక్కని రాతిమంటపము గలదు. అందు దశావతారములు శిలలోబాగాశిల్పము చేయ బడినవి. ఈమంటపము నాలుగు వత్సరముల క్రిందట జీర్ణోద్ధారము జేయబడినది.

ఈ తీర్థము శ్రీవారి దేవస్థానమున కుత్తరభాగమున ప్రాకారమునకు మూడుగజములదూరమున నున్నది. యాత్రికులందఱు నిందు స్నానముచేసి శ్రీవారి దర్శనముగావించెదరు.

ధనుర్మాసములో శుక్లపక్షద్వాదశి అరుణోదయము ఈ తీర్థమునకు ముక్కోటి. శ్రీవారి దేవస్థానంనుండి చక్రత్యాగార్

వేంచేసి స్నానముగావించెదరు. అప్పుడు విశేషముగ జనముండి చక్రతాళ్వార్తోగూడా స్నానమొనర్చెదను. ఈ సమయమున సర్వతీర్థములందుండుననియు దేవతలందరచ్చట స్నానముచేసెదరని చెప్పెదరు.

శ్లో. ధనుర్తాసే సితే పతే ద్వాదశ్యామరుణోదయే|

ఆయాన్తి సర్వతీర్థాని స్వామిపుష్కరిణీజలే||

శ్లో. తత్ర స్నాత్వా సరస్వద్యో ముక్తిమేతి న సంశయః|

యస్య జన్మసహస్రేషు పుణ్యమేవార్జితం పురా||

శ్లో. తస్యస్నానంభవేద్వి ప్రానాన్యస్యత్వ కృతాత్మనః|

విభవానుగుణందానం కార్యం తత్ర యథావిధి||

శ్లో. సాలగ్రామశిలాదానం గాం దద్యాచ్చ విశేషతః|

యే శృణ్వన్తి కథాం విష్ణో స్సదాభవనపావనమ్||


స్కందపురాణము.

శ్రీవైకుంఠ తీర్థము.

శ్రీస్వామి పుష్కరిణికి ఈశాన్య భాగమున రెండు మైళ్ల దూరమున నొక గుహగలదు. దీనిపేరువైకుంఠ గుహ యని వాడెదరు. ఈగుహలోనుండి తీర్థము సదావచ్ఛుచుండును దీనిని వైకుంఠ తీర్థమనెదరు. శ్రీరాములవారు పంపానది దాటి వానర సైన్యముతో లంకకుఁ బోవుచున్నప్పుడు శ్రీస్వామి పుష్కరిణి తీరమున నిల్చిరి. వానర బలపరాక్రమ శాలురైన గజ గవాక్ష గవయస్సర భగంధమాధ నాదులు, సింహతుల్య పరాక్రమశాలురు ఆగుహ ప్రవేశించిరి. కోటిసూర్య ప్రకాశ మానమైన నొక తేజస్సును, ఒక పట్టణమును జూచిరి.








88. నీరాడిమహదేవస్వామి, పడమటిభాగము.





89. నీరాతిమంతపము, దక్షిణభాగము.

శ్లో. తత్ర కాచిత్పురీ రమ్యా తప్తహాటకనిర్మితా।  
కవాటతోరణవతీ రమ్యోద్యానశతైర్మృతా॥

శ్లో. స్ఫటికోపలవచ్ఛుద్ధజలనద్యా సమావృతా।  
రత్న మాణిక్య వైడూర్య ముక్తా నిర్మితగోపురా॥

శ్లో. అనేక మండ్లా వైర్మృక్తా ప్రాసాదశత సంకులా।  
మహావీధి శతోపేతా రథమాతంగ సంయుతా॥

శ్లో. వరనారీగణోపేతా సర్వమంగళశోభితా।  
శంఖచక్రధరాస్తత్ర సర్వేచైవ చతుర్భుజాః॥

శ్లో. సశుక్ల మాల్యవసనాస్సర్వాభరణభూషితాః।  
దివ్యచందన లిప్తాంగాః పరమానందపూరితాః॥

శ్లో. తస్య ధ్యేసుమహద్దివ్యవిమానం సూర్యసన్నిభం।  
అత్యున్నతమహామేరుశృంగతుల్యం మనోహరం॥

శ్లో. బహుప్రకాశసంపన్నం మణిమండపసంయుతం।  
భేరీమృదంగపణవమర్దలధ్వనిశోభితం॥

శ్లో. నృక్తువాదిత్రసంపన్నం కిన్నరస్వనసంయుతం।  
దదృశుస్తత్ర పురుషం పూర్ణచంద్రనిభాననం॥

శ్లో. చతుర్బాహుముదారాంగం శంఖచక్రధరంపరం।  
పీతాంబరధరం సౌమ్యమాసీనం కాంచనాసనే॥

శ్లో. ఘణామణిమహాకాంతి విరాజితకిరీటినం।  
భోగిభోగేసమాసీనం సర్వాభరణభూషితం॥

శ్లో. ఆసనోపరివిన్యస్తవామే తరకరంభుజం।  
ప్రసార్యదక్షిణంపాదము ధృతేవామజాను॥

శ్లో. ప్రసార్య వామహస్తాజ్ఞం శ్రీభూమిభ్యాం నిషేవితం।

సేవితంగీశయా దేవ్యవై జయంత్యావిరాజితం॥

శ్లో. శ్రీవత్సకాస్తుభోరస్కం వనమాలావిభూషితం।

కృపారసతరంగౌఘ పూర్ణ నేత్రాంభుజద్వయం॥

శ్లో. శశిప్రభాసమచ్ఛత్రం చామరవ్యజనేశుభే।

హస్తాభ్యాం ధారయంతీ భిర్వారీభిస్సేవితం ముదా॥

వరాహపురాణము.

ఈప్రకారము చూచుచుండగా చతుర్బాహువులు గల యొక పురుషుడుకట్టెతో కొట్ట వచ్చినట్టు కనపడ వారలందరు భయపడి గుహబయటికి పారివచ్చి యిదంతయు తమ మిత్రులకు దెల్పి మహామాయి కామరూపి మొదలగు వానర సముదాయ మంతయు బయలుదేరి వెళ్లి గుహయందంతయు పరిశీలించి అదేమియు గానక తిరిగి వచ్చిరి. ఈగుహ చొచ్చుట మునులకు యోగులకు కష్ట సాధ్యము. శ్రీమన్నారాయణ లీలావీలా సముచేత ఈవానర శ్రేష్టులకు శ్రీమహావిష్ణువుండు లోకము దర్శనమాయెను. కలియుగములో జనుల నుద్ధరించుటకు గాను శ్రీమన్నారాయణుండు ఈగుహలో ఈమాదిరిగా నుండును. ఈప్రభావము వినినంత మాత్రముననే కలికాలములో జనులకు దోషములు పోయి సమస్త సుఖంబులు బడయుదురు. ఈగుహ లో నుండివచ్చెడి తీర్థము సాక్షాత్ వైకుంఠములో నుండి వచ్చుచున్నందున నిందలి స్నాన ఫలము చెప్పనలవిగాదు.

౫ పాండవ తీర్థము.

శ్రీ స్వామివారి దేవస్థానమునకు వాయవ్య మూలలో నుమారుమైలు దూరమున నొకతీర్థము గలదు. అది శ్రీక్షేత్ర

పాలకులచే కాపాడబడు చున్నది. అచ్చట ఒక్కసంవత్సరము నివసించి ఆతీర్థము స్నాన పానముల కుపయోగించుచుండి నంతట దర్శము క్షీణించును పుణ్యము చేకూరును. ఇదే మాదిరి పాండవు లీతీర్థము దొక వత్సరము నివసించి ఒక్కసుస్వప్నము గాంచిరి. అనంతరము యుద్ధములో జయించి రాజ్యమును సంపాదించిరి. ఇందు స్నానము చేసిన కారణమున నరులు దుఃఖ బాహ్యులై సుఖము వడయుదురు.

శ్లో. వృషభస్థై రవౌ రాదే ద్వా దశ్యాం రవి వాసరే।  
శుక్లే వాప్య ధవా కృష్ణే పక్షే భౌమసమన్వితే॥

శ్లో. తథేపాండవనా మ్యత్రసజ్జలేన్నాతి యోనరః।  
నేహదుఃఖ మవాప్నోతి పరత్నసుఖమశ్నుతే॥

#### 4. జాబాలీతీర్థము.

శ్రీ స్వామి పుష్కరిణికి ఉత్తరభాగమున రెండుమైళ్లు దూరములో జాబాలీ తీర్థముగలదు. ఇచ్చట జాబాలీఋషి యొక్క ఆశ్రమముండెను. కొంతకాలమైన తర్వాత తిరుగ రాగల నుద్దేశ్యముతో ఒక్కొక్కరే ఆశ్రమమును వదలి వెళ్లిరి.

అగస్త్యులు వారిచ్చట ననేక యుగము లనేక భక్తులు రాజులుతోఁ గలిసి శ్రీవారిని గురించి అద్భుతముగా పూజాదులు జరుపు చుండిరి. ఈతీర్థములో స్నానము చేసినంతట పంచమాహా పాతకము సహా పోవుటయే గాక విశాచములు వదలును. ప్రాయాశ్చిత్తము లేని దోషములు గూడనశించును.

కావేరి నదీతీరమున దురాచారుడను నొక బ్రాహ్మణుం డును. ఎల్లప్పుడు క్రూరకర్తయేగాని సుకృత్యము లెన్నడుచేసిన వాడు కాడు. పంచమహా పాతకములు సదా చేయువాడు. ఈ దుష్కర్తవల్ల నొకబ్రహ్మ రక్షసి అతనికి పట్టియనేక దేశములు త్రిప్పెను. పూర్వపుణ్యఫలము వలన నీదూరాచారుడు పిశాచ వీడితుడయ్యి నీవెంకటాద్రికివచ్చి యీతీర్థములో స్నానము చేసెను. వెంటనే తన దుష్కర్త మంతయు పోయి పిశాచము తొలగుటయే గాక దానికిన్ని విముక్తిగలిగెను. పిశాచము తొలగినందు వలన తెలివిగలిగి చెంతనున్న జాబాలి ఋషి వద్దకు బోయి “నేనుకావేరి తీరముననుండి దుష్కర్తముచేయు చు దురాచారుడను నామమున బిలువబడు చుంటిని, నేని ప్పూడు ఎక్కడనుంటినో నెటులనిక్కడకు వచ్చితినో దెలుపవేడద నన” నాముని ముహూర్తమాత్ర మాలోచించి కనికరము గలిగి “పూర్వమొకానొక బ్రాహ్మణుండు పితృశ్రాద్ధము పార్వ ణ విధానముగ చేయనందున పితృశాపము వలన పిశాచరూ పము బొందెను. ఆపిశాచమునదా దుష్కర్తుడవగు నిన్ను దేశమంతయు త్రిప్పి తుదకు నీపుణ్యమువలన నిక్కడకు తీసు కొని రాగా ఈతీర్థస్నానముచే నాపిశాచమునకుముక్తి గలిగె ను. నీకు దుష్కర్త తొలిగెను.”

శ్లో. యాని నిష్క్రుతి హీనాని పాపాన్యపి వినాశయేత్ |

శూద్రదేణ పూజితం లిజ్గం విష్ణుంవాయోనమోద్విజః ||

శ్లో. ప్రాయశ్చిత్తాంగత స్యాక్తం స్మృతిభిః పరమర్షిభిః |

న శ్యేత్త స్యాపి తత్పాపం తీర్థై జాబాలిసంజ్ఞ కే ||



శ్లో. విప్రనిద్దాకృతాం చైవ ప్రాయశ్చిత్తం న విద్యతే |  
విశ్వాసఘాతాకానాం చ కృతఘ్నానాం చ నిష్క్రమితి ||

శ్లో. భ్రాతృభార్యా రతానాం చ ప్రాయశ్చిత్తం నవిద్యతే |  
తేషాం జాబాలీతీర్థే వై స్నానాచ్ఛుద్ధి ర్భవిష్యతి ||

5. కటాహ తీర్థం.

గంగా నదికి దక్షిణభాగము 200 ఆమడ (యోజనము) దూరమున తూర్పు సముద్రమునకు పంచభిర్యోజనదూరము పశ్చిమముగా నువర్ణ ముఖినదీ తీరమున నుత్తరముగా క్రొశ దుదూరములో సమస్తులవలన వందింపబడు వెంకటాద్రిగలదు. ఆ వెంకటాద్రిశుని మేరుపుత్రుడు దేవతలు ఋషులు మొదలగు వారు సాక్షాత్ శ్రీమన్నారాయణుడని పూజించెదరు. మోక్ష ప్రదాయకుడై శ్రీవేంకటేశ్వరుని చుట్టుకొని శ్రీమహాలక్ష్మీయు భూనీళా దేవులున్నారు. అట్టి వెంకటేశుని ఆలయములో నుత్తరభాగమున విమానప్రదక్షిణములో నున్నదని భారద్వాజ ఋషి చెప్పిరి. ఇందలి తీర్థమును స్పర్శదోషము లేకుండా బ్రహ్మక్షత్రియ వైశ్య శూద్రులు నాల్గుజాతుల వారు తీసుకొనెదరు. ఇందలి తీర్థపానము బ్రహ్మహత్యాది మహాదోషములను గూడ బోగొట్టిముక్తి దాయకముగ నున్నది. నాల్గు ఆశ్రమములవారు ఇందలితీర్థము సేవించి ముక్తిబొందెదరు. కుష్టుమొదలగు కర్మవ్యాధుల సహపోగొట్టును.

శ్లో. స్మృతిమాత్రేణ యత్సంసాం సర్వపాపనిఘాదనం,  
మంత్రేణాష్టాక్షరేణై వపిబే తీర్థ మనోహరం.

శ్లో. అథవాకేశవాద్యైశ్చ నామభిర్వాపిబేజ్జలం,  
యద్వానామత్రయేణాపి పిబే తీర్థం శుభప్రదం.



శ్లో. ఆహోస్వి ద్వేజ్కు శేషస్య మంత్రేణాష్టాక్ష రేణ వై ।  
 పిబెత్కటాహతీర్థం తద్భుక్తిముక్తిప్రదాయకం॥  
 శ్లో. వినా మంత్రేణ యో విప్రస్సం పిబే తీర్థము త్తమం ।  
 పాపంమే నాశయశీప్రం జన్మాంతర కృతంమహత్ ॥  
 శ్లో. ఇత్యుక్త్వా న పిబేన్నిత్యం మోక్షమార్గైక సాధనం ।  
 స్వామిపుష్కరిణీ స్నానం వరాహ శ్రీశదర్శనం॥  
 శ్లో. కటాహతీర్థ పానం చ త్రయంత్రైలోక్య దుర్లభం ।  
 బహునా కి మిహోక్తేన బ్రహ్మహత్యా దినాశకం॥

స్కందపురాణము.

పూర్వము తుంగభద్రాన దీతరమున వేదశాస్త్రపారం  
 గతుడైన పద్మనాభశర్మ అనుబ్రాహ్మణోత్త ముండుగలడు.  
 ఆయనకు కేశవశర్మ అనుపుత్రుండు గలడు. ఆపుత్రుండు దల్లి  
 దండ్రులను భార్యనుస్వకర్తలను వదలి జూదమాడుచు, సురా  
 పానముజేయుచు, వేశ్యాంగనల నిండ్లభుజించుచు గాలము  
 గడుపుచుండెను. ద్రవ్యముకొఱకు దొంగతనము జేయుచు. చేత  
 ఖడ్గము బూనిబ్రహ్మహత లొనర్చుచుండెను. ఒకేపుత్రుడిటుల  
 దుష్కర్మఁడయ్యెనని దుఃఖించుచు తండ్రి తుదకు భరద్వాజ  
 ఋషికడకేగి నమస్కరించి జెప్పుచుకొనగవారు ఈతీర్థముపుచ్చు  
 కొన్నంతటన్ని దోషములు పోవునని చెప్పనటుల నాబ్రాహ్మ  
 ణుండు పుత్రుని తీసుకొనివచ్చి శ్రీస్వామిపుష్కరిణి స్నానము  
 గావించి శ్రీవరాహస్వామివారి దర్శనముచేయించి శ్రీవేంకటే  
 శ్వరస్వామివారి దేవస్థానమునకు తీసుకొనివెళ్లి విమాన ప్రదక్ష  
 ణంచేయించి తీర్థము పానంబుగావింప నాదుష్కర్మవి ముక్తి  
 గల్గెను.

6 కుమారధారతీర్థము.

శ్రీస్వామి పుష్కరిణికి ను త్తరభాగమున మూడుమైళ్ల దూరమున పాపనాశనమును తీర్థముగలదు. ఈ తీర్థమునకు వాయవ్యమూలను మూడుమైళ్ల దూరమున కుమారధార తీర్థము గలదు.

కుంభరాసియందు రవియుండగా మఖానక్షత్రముతో కలసిన మాఘశుద్ధపౌర్ణమి నాటిమధ్యాహ్నము ఈ తీర్థములో స్నానముచేసినంతట గంగాది సర్వతీర్థములందు స్నానముగా వించిన ఫలము ప్రాప్తించి అయ్యది 12 సంవత్సరము లుండును ఈ తీర్థమందెవరు దక్షిణయుక్తముగా నన్నదానము గాని చందనతాంబూల దానముగాని చేస్తారోవారి స్నానఫలము బొందెదరు. ఈదినమున ప్రతివత్సరము శ్రీవారిప్రసాదమైన తళి హాలుచందనము, తాంబూలము తీసుకొనిపోబడి వినియోగమ గును. ఈతీర్థమువద్ద ఒక్క ఇనుపనిచ్చనయాత్రికులతము సౌక ర్యార్థము వేయబడినది.

శ్లో.

... ..

తస్మిన్ తీర్థే స్వర్ణ దానమణు మేరుసమంభ వేత్ ||

శ్లో. వస్త్రం దానంచ గోదానం భూదానం చ తతోధికమ్ |

యో నాదదాతి మత్ప్రీత్యా తన్య లక్ష్మీర్గృహేస్థితా ||

మార్కండేయపురాణము.

పూర్వకాలమున నొకానొకవృద్ధ బ్రాహ్మడుండెను. అతడు మిగుల దారిద్ర్యపీడుతుడై కుటుంబసంరక్షణ చేసుకొన లేక నుండెను. దరిద్ర దోషమువలన నిహపర సాధనము లేక మిగుల దుఃఖితుడుగా నుండెను. ఈకష్టము భరింపమి ఒకనాడు

స్వర్ణముఖరీ సమీపమునబోయి చెంతనున్న శేషగిరిశిఖరమున కెక్కి “బ్రహ్మ విష్ణు మహేంద్రాది దేవతలారా నవగ్రహ శ్వన్యాదులారా సర్వభూతములారా! నేనతీత దరిద్రపీడితుండై కుటుంబరక్షణచేయ లేక నిహలోక సుఖము లేక ధర్మాచరణ శక్తిచే పరలోక సుఖంబుగానక యున్నాను. వృద్ధుడనై దరిద్రదోషహతుడగుట జన్మవృద్ధంబు. పర్వతశిఖరంబుననుండి పతనంబుచే ప్రాణత్యాగంబు దోషంబులేదని పెద్దలు వచించెదరు. నేను పడుచున్నాను పడుచున్నాను పడుచున్నాను” అనిపడ బోవుచుండ శ్రీవేంకటేశ్వరస్వామివారు మృగయార్ధమే తెంచిన నొక రాజపుత్రునివలె దర్శనమిచ్చి పర్వతము క్రిందనుండి “వలదు వలదు బ్రాహ్మణునకు భృగుపతనంబు దోషము పర్వతశిఖరంబు దిగిరమ్మ”నుచుజెప్ప నావిప్రుండు “ఓరాజా! నన్ను నాభార్య బిడ్డలను గాపాడినంతట నేను దిగెదమ” అని ప్రత్యుత్తరమియ్య “సర్వందదామి” అని రాజపుత్రుడా నతియ్య నాబ్రాహ్మణుడుదిగెను. ఆప్రభువృద్ధ బ్రాహ్మణునికరము కరముచే బూనితీసుకొనివెళ్లి “పాపనాశనమున కుత్తరమూననున్న ఈతీర్థమున స్నానముచేయుము దుఃఖశాంతియై కామారము వచ్చును” అని చెప్పెను.

శ్లో. స్నానం కురు తతః ఖేద శాంతిస్తత్ర భవిష్యతి।

ఇత్యుక్తే తత్ర తత్తీర్థే స్నాతోవ్ధితాయ యువా భవత్॥

శ్లో. మనః ప్రసన్నతాం యాతంకుమారశ్చతదాభవత్।

తరంతు సర్వతః పశ్యంతమ దృష్ట్వా న్వ తప్యత॥

మార్కండేయపురాణము.

ఆ బ్రాహ్మణుండు స్నానము జేయుచుండగా నారాజ పుత్రుం డంతర్ధానయాయెను. తన్నువదలి రాజకుమారు డెక్కడకు బోయెనని విప్రుండు విలపించుచుండ నంత నొక శబ్దము “ఓబ్రాహ్మణుండా ! శ్రీవేంకటేశ్వరకృపాకటాక్షము వలన నిహలోకములో నైశ్వర్యసుఖము నీవు బొందితివిగదా! నీదేశమునకుబోయి భార్యాబిల్లలు సహితముగానుండు. శరీర ములో బలమున్నప్పుడే ధర్మముజేయుడి” అను మొదలగుహితోపదేశము వెల్లడిచేసెను. దరిద్రపీడితుడైన నీవృద్ధబ్రాహ్మ ణున కీ తీర్థస్నానమున కుమారత్వం ధనత్వం ప్రాప్తమాయెను. వృద్ధుండిందలి స్నానముజేసిన మాత్రమున కామారదశబొందె నందున కుమారధారతీర్థమని పేరుగల్గెను.

శ్రీకుమారస్వామి దేవసేనానిగానుండి దేవతల ప్రత్యర్థ ముతారకానురుని సంహరించి నందువలన బ్రహ్మహత్య దోషము బోవుటకు నీతీర్థములో ప్రణవపూర్వక శ్రీవేంకటేశాష్టాక్షర మంత్రము జపించుచు స్నానముజేసి నంతటా దోషము హరిం చునని పురంధరు డానతియ్య నాయనట్లుజేసినందున ఆదో షముబోయెను. ఒక్కకల్పము ఈతీర్థమువద్ద శ్రీకుమారస్వామి శ్రీవారి అనుజ్ఞప్రకారమున్నారు.

## 7. చక్రతీర్థము.

ఈతీర్థము తిరుమలకు రెండుమైళ్లదూరమున వాయవ్య మూలలో నున్నది. ఇచ్చట పూర్వము శ్రీవత్సగోత్రీకుడైన పద్మనాభుడను బ్రాహ్మణుండు జితేంద్రియుండై వత్సోదకం బులు భక్షించుచు 12 సంవత్సరంబులు ఘోరంబుగా తపంబా

చరించెను. రాక్షసబాధమిగుల హెచ్చుగనుండెను. శ్రీవేంకటేశ్వరస్వామివారుప్రత్యక్షమయి ఆఱుపిని నిచ్చట నేనుండమని రాక్షసాదుల నివారింపతమ చక్రమిడెను. ఈచక్రమువలన ననుర బాధనివారమాయెను. తపంబుసల్పమిగుల నుత్తమప్రదేశమాయెను.

శ్రీరంగములో నుండరుండను బ్రాహ్మణుండు శాపంబు వలన రాక్షసరూపముబొంది ఈతీర్థమునకు వసిష్టమహాఱుషి అనుజ్ఞప్రకారమురాగా సుదర్శనంబు వల్ల రాక్షసత్వముతోలగి తీర్థస్నానమువలన పాపములు పోయిముక్తి బొందెను.


ప్రతినంవత్సరము కాత్తికబహుళ ద్వాదశినాడు మధ్యాహ్నం అచ్చటకు దేవస్థానంనుండి ఒక్కపాయసంతళిహా తీసుకొనివెళ్లి అచ్చట నున్న శ్రీలక్ష్మీ నృశింహస్వామివారికి సుదర్శనమునకు అభిషేకమయిన తర్వాత ఆరగింపు వినియోగములు చేయబడును. అప్పుడు అందఱు తీర్థస్నాన మొనర్చెదరు.

### 8. ఆకాశగంగ.

ఇది శ్రీస్వామి పుష్కరిణి తీర్థమునకు త్తరమున రెండు మైళ్లదూరమునగలదు. ఇచ్చట అంజ్ఞనాదేవి త్రేతాయుగములో పగడ్రెండు సంవత్సరంబు లాహరింబులేక తపంబొనర్చి ఆంజనేయులనుగనెను. ఈ తీర్థము పర్వతములోనుండి ధారగా వచ్చును. చాలానిర్మలదకము. నిత్యము శ్రీవేంకటేశ్వరస్వామివారి ఆరాధనకు మూడుబిందెల తీర్థమువచ్చును.

పూర్వకాలములో రామానుజుడను విఘ్నదొకండు ఆకు అలముతినుచు ఘోరతంబుశేయ శంఖుచక్రధరుడై లక్ష్మీ





99. ఆ తాళ గుండు.



సమేతుడై న శ్రీమహావిష్ణువు పరివార సహితముగ ప్రత్యక్షమాయెను.

శ్లో. ఏతేనచకృతార్థోస్మి వేఙ్మఁతుశ జగత్పతే,  
యన్నామనన్మతిమాత్రే శోమహాపాతకసోపిచ,

శ్లో. ముక్తిం ప్రయాన్తిమనుజాన్తం పశ్యామి జనార్దనమ్,  
త్వత్పాదపద్మయుగళే నిశ్చలాభక్తిరన్తుమే.

“మేషమాసములో చిత్రానక్షత్రయుక్తపూర్ణిమనాడు ఈతీర్థములో స్నానమొనర్చినవారు పునరావృత్తి వర్జితసుఖంబునుబొందెదరు. రామానుజ! నీవు ఈ తీర్థము నొద్దవసించుము. కర్మానుభవముగ నీవు జన్మాంతరమున మత్స్యరూపంబు బొందెదవు. ఈ తీర్థములో స్నానముజేసినవారు భాగవతోత్తములగుదర”ని శ్రీస్వామివారుచెప్పి భాగవత లక్షణంబువచించున్నారు.

1. సర్వహితము గనసూయ మత్సరాదులు లేక జ్ఞానమునిస్సృహత్వము శాంతము గలిగినవారు.

2. అపరి గ్రహశీలులుగ నుండినను మనోవాక్కాయ కర్మలచే సరపిడ చేయనివారు.

3. సత్కథ శ్రవణమందు సాత్వికబుద్ధిగలిగి నాయందు భక్తిగలవారు.

4. పరనిందజేయక సుగుణ గ్రహణము గావించువారు.

5. తల్లిదండ్రుల శిశుశ్రవచేయువారు. దేవతార్చనయందాస కిగలవారు.



6. శత్రుమిత్రభేదిములేక “ఆత్మవత్ సర్వభూతాని”  
అను ప్రకారము నడచువారు.

7. ధర్మశాస్త్రవేత్తలు, వీర్లకు శిశూషచేయువారు.

8. గో బ్రాహ్మణ శిశూషచేయువారు. తీర్థయాత్రా  
పరులు.

9. అన్నదానము చేయువారు.

10. తోటలు, భావులు దేవాలయములు నేర్పరుచు  
వారు.

పూర్వకాలమున గోదావరితీరమున వేద వేదాంగ  
పారంగతుఁడు అగ్నిష్టోమాదిక్రషాపు లొనర్చిన పుణ్యశీలయను  
నొక విప్రవర్యుండుండెను. అతడు పితృతిథికి నిమన్త్రణకు  
గాను గొప్ప పండితుండును అగ్నిష్టోమముచేసినవాడును సుశీ  
లుడును అయిన నొక బ్రాహ్మణుని పిల్చెను. నిమన్త్రణానంత  
రము పుణ్యశీలుడు గర్దభముఖ ప్రాప్తిబొందెను. ఇందుకు దుః  
ఖితుడై కారణంబుగానక స్వర్ణముఖరీ తీరమందాశ్రమములో  
నుండు అగస్త్య ఋషివద్దకుబోయి వేడ వారిట్లు వచించిరి.  
“పుత్రుడులేని బ్రాహ్మణుని నిమన్త్రణకు నిర్మించుటచే నిట్లు  
దోషముగల్గెను.

శ్లో. యేలో హక్యకవ్యాదౌ వన్ధ్యాయస్సాన్యమినంద్విజమ్,  
నియోజయ నితేయా ని ముఖేగార్గభరూపతామ్.

శ్లో. శుభకర్మణివావి ప్రపైతృకేవాపికర్మణి,  
వన్ధ్యాపతిమహాపాపం కదాచిన్ననిమన్త్రయేత్.

అని చెప్పుచు వెంకటాచలమందు వియద్గంగగలదు. ఆ పర్వతమునకేగి అచ్చట సర్వపాపహరమగు శ్రీస్వామి పుష్కరిణిలో సంకల్పపూర్వముగా స్నానమొనర్చి తర్వాత నాకాశ గంగ తీర్థములో స్నానముచేసినంతట నీవికారరూపము బోవు నననతడట్లు జేయవికృతరూపము పోయెను.

9, పాపవినాశనము.

ఈ తీర్థము శ్రీస్వామి పుష్కరిణి కు త్తరభాగమున మూడుమైళ్లదూరమున నున్నది. ఇందలి స్నానము ముక్తి దాయకము.

శ్లో. \_\_\_\_\_

తత్రస్నానాన్నరాయాన్తి వైకుంఠం నాత్రసంశయః.

ఈ తీర్థమునకు ముక్కోటి అగు ఆశ్వయుజ శుద్ధన ప్తమి ఉత్తరాషాఢా నక్షత్రముతో కూడిన ఆదివారమునాడు గాని, ఉత్తరాభాద్రా నక్షత్రయుక్తమైన ద్వాదశినాడుగాని స్నాన ముమిగుల శ్రేష్ఠము.

శ్లో. \_\_\_\_\_

ఆశ్వయుక్కుక్ల పక్షేచన ప్తమ్యాంభానువాసరే.

శ్లో. ఉత్తరాషాఢాయుక్తాయాం తథాపాపవినాశనమ్,  
ఉత్తరాభాద్రాయుక్తాయాంద్వాదశ్యాంవాసమాగమ॥

శ్లో. సాలగ్రామశిలాందత్వా స్నాత్వాచవిధిపూర్వకమ్,  
ముచ్యతేసర్వపాపైశ్చ జన్మకోటిశ్శోద్భవైః.

## 10. ఘోణతీర్థము.

ఈ తీర్థము శ్రీస్వామి పుష్కరిణి కు త్తరభాగమున పది మైళ్లదూరముననున్నది. ప్రదేశముచూడ బహు రమణీయముగ నుండును. ఇది దట్టమైన అరణ్యమద్యమన్నది.

మీనమాసములో ను త్తరాఫల్గునీ నక్షత్రయు క్త పౌర్ణమాన్యదినమున నీతీర్థముక్కోటి. అచ్చట కప్పుడనేక జనంబు లేగి స్నాన జపభోజనాదులుగావించి సాయంకాలమునకు తిరుగ వచ్చెదరు. దేవస్థానమునుండి శ్రీవారి కారగింపయిన ప్రసాదములు చందనము తాంబూలము సహా అచ్చటకేగిన జనంబున కాహారమునకు పంపబడును.

శ్లో. — — — — — ,

మీనసంస్థేనవితరిపౌర్ణ మాసీతిథౌధరే

శ్లో. ఉ త్తరపల్గునీయు క్తే చతుర్థేకాలస త్తమే,  
పంజ్చానామపితీర్థానాం తుస్మేధగిరిగహ్వరే.

శ్లో. యస్మాతిమనుజోదేవి పునర్గర్భేనజాయతే।

— — — — —

ఇక్కలమునచేసిన స్నానఫలంబు చెప్పనలవిగాదు. కోటికన్యాదానములు గోదానములు మొదలగునవిచేసిన ఫలంబు ప్రాప్తించును. సమస్తపాపములను హరించును. ముక్తినిచ్చును. గంగాదినదులలో స్నానంబొసర్చిన పుణ్యంబు సంప్రాప్తించును. అగ్నిష్టోమాది క్రతువులొనర్చిన ఫలంబు జేకూరును. ఆరామచ్చెదనము, కన్యావిక్రయము, దేవద్రవ్యా

పహరణము, తటాకునేతు భేత్తారము. పరస్త్రీసంగలోలు  
పము, గురు విప్రజనద్వేషము, ఆత్మస్తుతి పరాయ  
ణము, అసంస్కృతాన్న భోజనము, పితృశేషాన్న భోజనము,  
మాతాపితృవిరోధము బ్రాహ్మణుండు దర్భపాణియై ఛండా  
లునితో భాషించుట, పితృయజ్ఞ పరిత్యాగము మొదలగువాని  
వలన దోషములను ఘోణతీర్థస్నాన ముహరించును, ఇందలిస్నా  
నము వలనపునరావృత్తి వర్జితమైన వై కుంతప్రాప్తిగల్గును.

పూర్వకాలములో తుంబురుడను గంధర్వుడు పత్నిసహి  
తముగ నీతీర్థమువద్దనివసించుచుండెను. తుంబురుడు సర్వవిద్యా  
విశారదుండు. భార్య సర్వసుగుణసంపన్నురాలు. గంధర్వుడు  
ప్రీతితో తనభార్యనుబిలిచి ఈమాఘ మాసంబునను దినము.  
తనతో అరుణోదయమున స్నానముజేసినట్టిల్లు అలికిముగ్గు  
పెట్టి దేవతానివేదనకు పాకము చక్కగాచేసి తనతో దేవునికి  
ప్రదక్షణముగావించి అరిపడ్వర్గంబులు వదలి శ్రీమన్నారాయని  
ధ్యానింపుము. శాశ్వతైశ్వర్యపదము సులభ సాధ్యమగుననిజెప్ప  
శీతంబున స్నానంబు సాధ్యంబుగాదను అప్రియ వాక్కులనేక  
ములు బలుకునాగ్రహముగల్గి “శ్లో. పుత్రంచధర్మదిముఖం  
భార్యాం చాప్రియభాషిణీమ్, అబ్రహ్మణ్యంచరాజానాం సద్య  
శ్శాపేనశోయేత్॥” అనువాక్యము స్ఫురణకు తెచ్చుకొని “నీవు  
ఘోణతీర్థమునకు దక్షణమున నిర్జలప్రదేశమున పిప్పలివృక్ష  
కోటరములో మండుకరూపముననుండువుగాక?” అని భార్య  
నుశపింప నామెపతిఅయిన గంధర్వవల్లభుని పాదములమీదపడి  
దయకు ప్రార్థింప “అగస్త్య ఋషిశిష్యులతోవచ్చి ఘోణతీర్థ  
ములో స్నానముగావించి పిప్పలి వృక్షమువద్ద శిష్యులకు

ఘోణతీర్థమహిమ జెప్పనదివిన నీకు ఈ రూపము బోవునని  
 అనతిచ్చెను. ఆప్రకారమనేక వత్సరములా కోటరములోను  
 డెను. తుదకు అగస్త్య ఋషిశిష్యులసహా వేంకటాద్రికివచ్చి  
 శ్రీస్వామిపుష్కరిణిలో స్నానమాచరించి శ్రీవరాహస్వామివా  
 రిని, శ్రీవేంకటేశ్వరస్వామివారిని దర్శించి ఘోణతీర్థమునకుజని  
 స్నానానంతరము పిప్పలి వృక్షనీడను కూర్చుండి శిష్యులకు  
 ఘోణతీర్థమహత్స్వము వర్ణించెను. మండూకము ఋషిపాద  
 కములకు నమస్కరింపనారీరూపము జెందెను. అంత నీవెవ్వర  
 వని నామునిపుంగవుడడుగ పతివాక్యము మీరినందున నీగతి  
 గల్గెనని అంతయు వెల్లడిచేసెను. అంత నామునిశ్రేష్ఠుండు  
 “పతివాక్యంబు మీరరాదు. స్త్రీకి స్వతంత్రములేదు. పతియె  
 ఆత్మ, విష్ణు, బ్రహ్మ, శివుడు, గురువు, పతిపాదములుకడిగి ఆ  
 తీర్థములో స్నానముచేసిన గంగాదినదులలో స్నానఫలంబుగల్గు  
 టయేగాక శ్రీమహావిష్ణువునకు ప్రీతిగల్గును.” అను హితోప  
 దేశముచేసెను. తుంబురునిభార్య శాపముచే మాండాకు  
 రూపాపమొంది ఘోణతీర్థమహత్స్వమువలన తిరుగ నారీరూ  
 పముజెందెను. గనుక తుంబుర తీర్థమని పేరుగల్గెను. దీనినే  
 తుంబుర ఘోణతీర్థమని వాడెదరు.

ఇచ్చట తరిగొండ వెంగమ్మను భక్తురాలు కొంత  
 కాలము క్రిందట తపంబునల్పిన తావు ఇంకను తెల్లంబు.

### 11. రామకృష్ణతీర్థము.

శ్రీస్వామి పుష్కరిణికి ఉత్తరభాగములో నీ తీర్థము  
 6 మైళ్లదూరమునగలదు. ఇచ్చటకు కృష్ణుడను నొక మునితప  
 స్సుచేసుకొనుచు నీ తీర్థము స్నానారము కలిగించెను.

అనంతరము రామకృష్ణుడను నొకముని ఇచ్చట అనేక శతాబ్దములు ఘోరతపంబునలెన్ను. ఆమునిచుట్టు వల్లక మొక టినిర్మాణమాయెగాని నామునిపుంగవున కిది తెలియదాయెను. ఇతని తపంబుచూచి పరీక్షార్థము సప్తదివసంబులు రెయం బగళ్లు దేవతలు అతీతమైన వర్షంబుకురుపించిరి.

శ్లో. దారావర్షేణమహతా వృష్యమాణోఽప్సివై మునిః,  
తద్వర్షంప్రతిజగ్రాః నిమిలితవిలోచనః.

తర్వాత ఉరుములు విశేషముగానుండెను. చెవులు విన బడకనుండెను. మెరుపులు పిడుగులుగల్గె. పిడుగులవలన వల్లక శిఖరముకిందపడెను. వెంటనే గరుడారూఢుడైన శ్రీమహావిష్ణువు ప్రత్యక్షమై ఇట్లు వచించెను.

శ్లో. మదారిర్భావదివసేయ స్నాతిమనుజోత్తమః,  
తస్యపుణ్యఫలంవక్తుం శేషేణాపినశక్యతే.

శ్లో. మకరస్థైరవోవిప్ర పౌర్ణమాస్యాంచుహతిభౌ,  
పుష్యనక్షత్రయుక్తాయాం స్నానకాలోవిధీయతే.

శ్లో. తద్దినేస్నాతియోమర్త్యః కృష్ణతీర్థైరమహామితిః,  
సర్వసాపవినర్తుక్తు స్సర్వాన్కామాలభేతసః.

శ్లో. మదావిర్భావదివసే కృష్ణతీర్థజలేశుభే,  
స్నాతుంతత్ర సమాయాంతి స్వసాప పరిశుద్ధయే.

స్కందపురాణము.

నేను నీకు ప్రత్యక్షమయిన దివసమగు మకరమాస  
పుష్యమి నక్షత్రముతో కూడుకొనిన పౌర్ణమాస్య దివసమున  
తీర్థములో స్నానముచేయు దేవతలు, మనుష్యులు మొదలగు  
వారికి సర్వసాపములు పోవును. ఇకమీదట నీతీర్థము రాను  
కృష్ణతీర్థమని లోకములో ప్రఖ్యాతిజెందును.

ఈ శుభదివసమున వందలకొలది జనులు స్నానమునకు  
తీర్థమునకు వెళ్లెదరు. దేవస్థానమునుండి ప్రసాదములు మొదల  
గునవి పంపబడును. దేవస్థానం శిబ్బందీలు అర్చకులు మొదలగు  
వారందరు వెళ్లెదరు. అచ్చటనుండు కృష్ణవిగ్రహమునకు అభి  
షేకమయి దేవస్థానంనుండి తీసుకొనబడిన ప్రసాదము ఆరగిం  
పయి వినియోగము జేయబడును.

---

అధ్యాయము IX.

ఈ దేవస్థానములో ప్రసిద్ధి కెక్కిన విజయనగరపు రాజులైన కృష్ణదేవరాయలు, వీరి ఇద్దఱుభార్యలు, వీరి తమ్ముడు వెంకటపతి రాయలుయొక్క విగ్రహములు (Statues) తోదరు మల్లునిభార్య, మంత్రి, మంత్రిభార్యయొక్క విగ్రహములు (Statues) గలవు. ఇంకను రెండు గలవుగాని ఎవరో తెలియదు.

అప్పర్ చక్రవర్తి మంత్రి తోదర్ మల్లుయు ఇతనిభార్యయు శ్రీ వేంకటేశ్వరస్వామివారి భక్తులనియు, దేవస్థానమునకు మహోపకారము చేసిరనియు వదంతిగాని దృష్టాంతముగా శాసనముల రూపకముగా నింకను నేమియు గానము.

ఈ దేవస్థానము అనాది అనియు శ్రీమహావిష్ణువు శ్రీవైకుంఠమునుండి దయచేసి రనుట పురాణప్రసిద్ధము. చరిత్రకారకులు ఈ దేవస్థానము గురించి ఏమి వ్రాసిరి అను మొదలగు సంగతులు వినుట కాష్టాదశముగా నుండును గాన కొంచె మిట వివరించెదను.

మెగస్తునీస్ ఫాహియాన్ మొదలగు కొందఱు ఈ దేవస్థానము గురించి వ్రాయలేదు. కాంచీపురము మొదలగు స్థలముల గురించి వ్రాసి తిరుపతి శ్రీవేంకటేశ్వరస్వామివారి దేవస్థానము గురించి వ్రాయనందున నీదేవస్థానము లేదనిగాదు. వీరు దేశమంతటయు తిరుగుచు వారు చూచినవి, వినినవి కొన్ని పురములు మొదలగునవి విశేషముగా వర్ణించిరి. ఈ పర్వతమునకు నాల్గు జాతుల హిందువులు తప్ప ఇతరులు వచ్చుటకు వీలులేనందున వారు యిచ్చటకు రాలేదు. వర్ణించను లేదు. అదిగాక పూర్వము



మార్గస్థుల కిది మార్గములోను లేదు. ఈ కారణములచేత వారికి వర్ణింప నవకాశము గలుగలేదని ఊహించవలసినది.

“మణిమేఘుల” అను గ్రంథములో ఈ దేవస్థానము గురించి చెప్పబడినది. ఇది క్రీస్తుశకమునకు రెండవశతాబ్దములో వ్రాయబడిన పుస్తకము.

ద్రవిడ ప్రబంధములో 9 ఆళ్వార్లు శ్రీ వేంకటేశ్వర స్వామివారిని గురించి వర్ణించియున్నారు. అందులో పోయాళ్వార్ అనువారు క్రీస్తుశకమునకు అనేక శతాబ్దములకు పూర్వము ముందుండినవారు. వారు తిరుమలగురించి వర్ణించినారు.

తాళ్ శడై యుమ్ నీళ్లుడియుమేణు మళుపుమ్ శక్కరముమ్ ।  
శూడారపుమ్ పొన్నాళొమ్ తోన్ఱుమాల్ శూడమ్ ।  
తిరళ్దొరు విఱాయుమ్ తిరుమలై మేలెనైక్కు ।

ఇరళ్దొరువు మొన్నాయిశైన్దు ॥

శివ కేశవ చిహ్నము గలిగి ఇద్దఱు ఒక్కరయినట్లు వర్ణించినారు. వీరి కాలములో మతద్వేషములు లేక సమ్మతముగా నుండవచ్చునని తోచెడిని.

ఈ దేవస్థానములో ప్రాకారములమీదినున్న శాసనములు పూర్తిగా బహిరంగము చేయుటకు శ్రీ విచారణకర్తల వారయిన శ్రీ మహాంతుప్రయోగ్ దాన్ జీనారి పుత్తరపు ప్రకారము క్రీస్తుశకము 1922-వ సంవత్సరములో ఇట్టి శాసనములు ప్రచురమున కొకశాఖ నిర్మాణము చేసినందువలన నా శాఖ వారు శాసనంబులు పరీక్షించి వ్రాయుచున్నారు. పూర్తి

అవుటకు కొన్నివత్సరంబులు పట్టును. అయినను దొరికినంత వర్కున్న శాసనంబులవలన నీ దేవస్థానమునకు చోలపాండ్య రాజులు కైంకర్యములు చేసినట్లు తెల్లంబు.

9. 1. 61 of 1889. (అర్వము) మొదట ప్రాకారములో ముత్తరపుగోడమీద కోనీర రాజరాజనరేంద్రవర్మ యొక్క 16-వ వత్సరము లోనిది.

డాక్టర్ హువిశిస్కు అనువారు ఈ శాసనమున్ను, తర్వాత రెండుశాసనములున్ను నవీనమనియు, ఈ దేవస్థానమును జీర్ణోద్ధారముచేసిన సాలువవంశపు రాజయిన వీరనరసింహదేవరాయుని కాలములో పూర్వమున్నచోల శాసనములకు తప్ప ప్రతి అని అభిప్రాయ మిచ్చిరి.

9. J. 62 of 1889. (అర్వము) మొదటి ప్రాకారము ముత్తరపు గోడమీద కోప్రత మహేంద్రవరనుయొక్క 14-వ వత్సరములోని శాసనము.

9 K. 63 of 1889. (అర్వము) మొదటిప్రాకారము ముత్తరపు గోడమీద కోపరత్నవరంయొక్క 14-వ సంవత్సరములోని శాసనము.

9 L. 64 of 1889. (అర్వము) రాజరాజేంద్ర చోలదేవుని కాలములోని శాసనము.

17. 256 of 1904 చోలవంశములో నొకరాజు గురించి శాసనము.

19. C. 713 of 1904 (అర్వము) చోలవంశపు రాజయిన కుబోత్తుంగ I గుఱించి శాసనము.

19 B 712 of 1904 (అర్వము) పాండ్యరాజయిన జటవర్మన్ నుండరపాండ్య I గుఱించిన శాసనము. వత్సరము అగు వడలేదు.

14 D 174 of 1904 (అర్వము) యాదవరాయ వీరనర శింహదేవునినిగురించి శాసనము. వత్సరముసరిగా అగుపడలేదు.

9 S 71 of 1889 (అర్వము) త్రిభువనచక్రవర్తి శ్రీ వీరనరశింహ దేవయాదవరాయుని గుఱించి శాసనము.

పూర్వపుచరిత్రలు తెలిసినంతవరకు క్రీస్తుశకము 4-వ శతాబ్దమంత్యమువరకు కాంచీపురము రాజధానిగా పల్లవవంశ స్థులు ఉత్తరార్కాట్ జిల్లా పాలించిరనియు తర్వాత ఉరయూర్ చోలవంశస్థులు మాలక్కాపేడ్ రాష్ట్రకూటవంశస్థులు, తంజావూరులో గొప్ప చోలరాజయిన రాజరాజదేవుడు, తుదకు విజయనగరం హిందూరాజులు పాలించిరని ఇంపీరియల్ గెజటిక్ అయిదవ భాగము (Volume) లోనున్నందున నీదేవస్థానము వీరండఱపాలనలో నుండెననిచెప్పటకు సందియములేదు. పురాణరీత్య అనాది అని చెప్పబడు శ్రీవేంకటేశ్వర స్వామివారి దేవస్థానముయొక్క కాలనిర్ణయము చేయుటకు చరిత్రలు పూర్ణమైన సహాయంబింకను నొసంగవు. అయినను క్రీస్తు శకమునకు చాలాపూర్వమనియు కాలనిర్ణయంబు సరిగాచేయుట కింకను అవకాశము గలుగలేదనియు రూఢిగచెప్పవచ్చును.

సాలువ వంశము.

విజయనగరములో శివభక్తులైన సంగమపంశీకుల పాలనంతగము సాలువవంశీకులువచ్చిరి. వీరువిష్ణుభక్తులు వరా

హము, బాకు, రాజచిహ్నాలుగా గలవారు. ఈవంశములో మొదటిరాజు వీరనరసింగరాయులు. ఈయన 1490-వ వత్సరములో రాజ్యమునకు వచ్చెను. ఈయన సంగమవంశకులలో నాభీరురాజువద్ద సేవకుడుగానుండి మోసకృత్యమువలన రాజ్యము సంపాదించెను. శ్రీ వేంకటేశ్వరస్వామివారి దేవస్థానమును జీర్ణోద్ధారము చేసెను. ఈరాజు జీర్ణోద్ధారము చేసినట్లు దేవస్థానము ప్రాకారపు గోడమీద శాసనముగలదు. ఈయనచేయు జీర్ణోద్ధారములో పూర్వమువలె నెచ్చోటనుండు రాళ్లనెచ్చోట సరిగా నుంచకపోమి ప్రాచీన శాసనంబులు సులభ్యంబులుగావయ్యె. గుడిప్రాకారముల మీదను, బంగారు మలాంచేయబడిన రాగిరేకుతో నాచ్చాదనంబయిన కట్టగల భావిమీదను సహా “ వరాహము, బాకు ” చిహ్నాలు గల్గియున్నవి. వీరు ద్రావిడ దేశమునుకూడ కొంత లోబర్చుకొని చంద్రగిరివేలూరు పురములలో కోటలుగట్టిరి. వీరు శ్రీ వేంకటేశ్వర స్వామివారికి అయిదు గ్రామములు ఇచ్చినట్లు దిగువనుదహరింపబడు శాసనంబువలన ఏర్పడును.

11 250 of 1904 (అర్వము) శాలివాహన శతము 1389 నర్వజిత్ సంవత్సరములో గుండయ్యదేవ మహారాజు కుమారుడు సాలువరాజయిన నరసింగయ్యదేవ మహారాజు ఉడయరు దేవస్థానమునకు అయిదు గ్రామములిచ్చినట్లు మొదటి ప్రాకారము దక్షిణపుగోడమీద శాసనముగలదు.

ఇంకొక శాసనము అనగా 10 249 of 1904 అర్వభాషలో శాలివాహనశకము 1385 స్వభాను వత్సరములో నరసింగరాయ ఉడయర్ యొక్క ఈవినిగురించి విస్తరించి చెప్పుచున్నది.

ఈ శాలువవంశీకులు ఈ దేవస్థానమునకు విశేషముగా గ్రామములు, భూములు, తిర్వాభరణములొసగిరి. గుడిగోపురాదులు జీర్ణోద్ధారము చేసిరి. ఇంకను అనేకవిధముల వృద్ధిచేసిరి. వీరుక్రీస్తుశకము 1493 లో మృతినొందిరి.

వీరి తర్వాత ఈయన కుమారుడు నీరనరసింహ దేవరాయలు రాజ్యమునకు వచ్చిరి. వీరును దేవస్థానమునకు తిర్వాభరణము మొదలగున వొసగిరి.

తుళువ వంశము.

వీరితర్వాత ఈయనతమ్ముడగు క్రిష్ణ దేవరాయలు రాజ్యభారంబువహించి ద్రవిడదేశమంతయు వశపరచుకొనిరి. వీరి కాలములో విజయనగరరాజ్యం బాన్నత్యదశనొందెను. నీరి యొక్కయు భార్యయినచిన్నాదేవి తిరుమలదేవి యొక్కయు విగ్రహములు (Statues) పడి కావలిలోపల మంటపములోగలవు.

వీరిని గుఱించి ఈ దేవస్థానములో అనేక శాసనములు గలవు. వీరు ప్రతాపరుద్ర గజపతిని కొండవీడు వరకు తరిమి నట్టును ఉదయగిరి ముట్టడించినట్టును శాసనము గలదు. (Vide 9 A 52 of 1889) వీరు శాలివాహనశకము 1436 భావ సంవత్సరములో చనిపోయినట్టు అనేక శాసనములు గలవు గాని మొదటి ప్రాకార పుత్తరగోడమీద శాలివాహన శకము 1434 ఆంగీరస వత్సరములో పరమపద మొందినట్లును, వారి భార్యలు చిన్నాదేవి, తిరుమలదేవి దేవస్థానమునకు తిర్వాభరణములొసగినట్లును శాసనములు గలవు.

రవి ఉడిధారకటారి వరకుచ్చుసహా నచ్చకం ఉడిధార నిచ్చకం కటారివరచిన్న కఠారివరపతకం భుజకీర్తిజతలుకిచిన్న

కిరీటములు శ్రీకృష్ణదేవరాయలు శా॥ 1435 శ్రీముఖవై శాఖ  
బహుళ ద్వాదశీ సోమవారంనాడు శ్రీవేంకటేశ్వర స్వామివారికి  
సమర్పించిరి. శ్రీవారికి ప్రస్తుతం సమర్పణలోనుండు కతారి.  
శ్రీకృష్ణదేవరాయలు సమర్పించిరను వదంతి ఈశానసంబువలన  
నిజమని ఏర్పడుచున్నది. శా॥ 1434 ఆంగీరస ఫాల్గుణ శుద్ధ  
పంచమినాడు నవరత్నఖచితమై 3308 తూకాలుగల బంగారు  
కిరీటము శ్రీస్వామివారికి సమర్పించిరి. ఇదే తేదిలో వీరిభార్యలు  
తిరుమలదేవి, చిన్నాదేవి జలిపాల అవసర నై వేద్యమునకు  
పయిండిగిన్నెలు 1కి 374 తూకములుగలవి సమర్పించిరి. దేవ  
స్థానమున కేగాక బ్రాహ్మణులకు విద్వాంసులకు గ్రామాదులు  
శ్రీకృష్ణదేవరాయ లొసగిరి. తిరుపతిలో తూపల్ దీక్షతులకు  
శిరిపాది గ్రామంలో మాధవకాల్య నొసంగెను. తాళపాకలు  
తిరుమలయ్యకు అనేక గ్రామాదుల నిచ్చిరి. శ్రీవేంకటేశ్వర  
స్వామివారి కర్పించిన తిరువాభరణములు మొదలగునవి లెఖ్ఖ  
లేదు. ఈక్రింద వివరించిన శాసనసంబువలన శ్రీవారికివారు కన  
కాభిషేకంబు చేసినట్లు తెలియుచున్నది.

“శా ౧౪౩౬ భావసంవత్సర ఆషాఢ శుద్ధష్టమిగురు  
వారం శ్రీమద్ మహారాజాధిరాజ రాజపరమేశ్వర శ్రీవీర ప్ర  
తాప రుద్రగజపతిమీదను దండువిచ్చేసి ప్రతాపరుద్రగజపతిని  
కొండవీటి దనకాను విరుగంబొడిచి ఉదయగిరి దుర్గమున్న కై  
కొనితిరిగి విజయనగర రాజధానికి విచ్చేస్తున్నా తిరుమలమీదికి  
విచ్చేసి తిరువేంగళనాథ దేవునికి కనకాభిషేకంచేసిన రొక్కం  
వరహాలు గ 30000 ఇవే అక్షరాలాము పై వేలు”

ప్రతాపరుద్ర గజపతిని ఓడించినతర్వాత గజపతియొక్క కుమార్తెను వివాహముచేసు కొనినట్లు చెప్పెదరుగాని ఆరాణి యొక్క ప్రశంస ఇంకను గనపడలేదు.

వీరితర్వాత అచ్యుతరాయలు పాలించిరి వీరికితిరుపతిలో పట్టాభిషేక మహోత్సవ మయినది. త్రిభువనచక్రవర్తి తిరువేంగడ యాదవరాజు తిరుపతిని సర్వమాన్యముగా శ్రీవేంకటేశ్వర స్వామివారికి సమర్పించినందున అచ్యుతరాయల కాలమునకే తిరుపతి దేవమాన్యముగా నుండెను.. అచ్యుతరాయలు శ్రీవారికి గ్రామాదులు తిరువాభరణములు మొదలగునవి విశేషముగా అర్పించిరి. హిందూరాజులు శ్రీవారికి ఏర్పాటుచేసిన నివేదనలు ఉత్సవములు వర్ణింపనలవికాదు. శా 1456 జయ సంవత్సర మేషమాస బహుళస పక్షి ఆదివారం ఉత్తరాషాఢనక్షత్రమందు అచ్యుతరాయలు పట్టమహాదేవి పరదాదేవి శ్రీవారినివేదన ఖర్చులకుగాను గండికోట సీమలోని చిన్నమడుపులూరు, ముత్తుకూరు కొండవీటి సీమలోని పొలివా, వల్లి, మంగమూరు, నారాయణపురపట్టులో వైండపల్లి, గ్రామములు ఆరింటిని సమర్పించెను. శా 1454 నందనసంవత్సర వృషభ మాస బహుళ ఏకాదశి సోమవారం ఉత్తరాభాద్రా నక్షత్ర యుక్తశాసనములో కొండమీద ఆడినంచి చిత్రివర్కు 7 బ్రహ్మోత్సవములు తిరుపతిలో వైయ్యాళిలో 1 ఆనిలో 1 రెండు బ్రహ్మోత్సవములున్నట్లు ఏర్పడుచున్నది.

ప్రస్తుతం కొండమీద ఒక బ్రహ్మోత్సవము ప్రతివత్సరము జరుగుచున్నది. అయితే చాంద్రమాస రీత్యా అధికమాస మువచ్చినప్పుడు మాత్రము రెండవ బ్రహ్మోత్సవము జరుగును.



యోచించగా ఏడు బ్రహ్మోత్సవము లున్నట్లు శాసనమువల్ల తప్పకచారమువల్ల ఇప్పుడు అగుపడదు. గాని ఇంచుక శ్రద్ధతో పరిశీలించినంతట కొంతవరకు ఫలానా మాసములలో బ్రహ్మోత్సవములు జరుగుచుండెనని తెలియగలదు. అనంతపద్మనాథ చతుర్థశినాడు ముక్కోటిద్వాదశినాడు రథసప్తమినాడు శ్రీస్వామి పుష్కరిణిలో చక్రస్నానము జరుగు అచారముగలదు ఈ చక్రస్నానమునకు కారణమేమని అనేక వత్సరములు ఎవరిని అడిగినను సరి అయిన సమాధానము రాదాయెను. ఈ శాసనము వల్ల బ్రహ్మోత్సవము పూర్తిఅయిన తర్వాత చక్రస్నానమని నేను ఎంచితిని నేను నాయోచన సరియని పల్లవ వంశీకుడయిన కోపార్థివేంద్రవర్మకాలములోనే శాసనమువలన ఏర్పడినది. ఆవర్మక తమ 14-వ వత్సరపు పాలనములో శ్రీవారికి ధనుర్మాసములో ముక్కోటి ద్వాదశికి ముందుదినమునకు 2 బ్రహ్మోత్సవములు 7 దినములు జరుగునట్లు నియమించి అందుకు 4760<sup>4</sup> గుంటలభూమిని ఏర్పాటుచేసిరి. కాలక్రమేణ హిందూ రాజుల పరిపాలనంబు పోయిన తర్వాత కొన్ని బ్రహ్మోత్సవములకు చక్రస్నానంబుమాత్రము మిగిలెను మరికొన్ని బ్రహ్మోత్సవములు రూపులేకపోయెను. రథసప్తమి ముందు బ్రహ్మోత్సవముమాత్రము 7 ఉత్సవములు చక్రస్నానము ఒకే గోజు జరుగునట్లు ఏర్పడెను.

పూర్వముబ్రహ్మోత్సవానంతరము వడాయతి పుత్సవము గుచున్నట్లు శా1314 ఆంగీరససంవత్సర శాశనమువలన నందవనములోపూమంటపమునకు శ్రీవార్లు విజయముచేసినట్లు ఏర్పడు



చున్నది. నందవనములందలి అనేకమంటపములు చూడనాకు గల్గిన సందేహము ఈశానసంబువలన నివృత్తిగల్గెను.

హిందూరాజుల కాలములో శ్రీవారికిని వేదనలపరిమిత ముగానుండె నని ఇదివరలోనే చెప్పబడెనుగదా! ఇంతనివేదన యు ఇప్పటివలెనే శ్రీవారికి ప్రతినిత్యము నియమిత కాలములయిన పగలు 2సార్లు రాత్రి 2సార్లునివేదనలగుచుండెనా? లేక ఇంకను హెచ్చుసార్లునివేదనలగుచుండెనా? అని దేవస్థానపు అనుభవముగ లవారికి ఈ సందేహము కలుగక మారదు. పూర్వము “అచ్యుత రాయలసంధి” అనికొన్ని గంగాళములునివేదన ప్రతినిత్యముగల దు. ఇదేమాదిరిగా అనేక రాజుల పేర్లలో అనేక గంగాళములునివేదనగలవు. సంధి అనగా నేమి? ఇప్పుడు రెండవ ఘంటకునివేదన అయ్యెస్వల్పమైనచప్పిడి ప్రసాదము సంధి అనివాడబడుచున్నది. బ్రహ్మోత్సవములు పొయి చక్రస్నానము మాత్రము మిగిలినట్లు సంధి అని కొంచము చప్పిడి ప్రసాదము ఆరగింపు మాత్రము నిలిచినది. సంధి అనగా రెండు కాలములు కూడు సమయము ఇక్కడ సేవలకు మధ్య కాలమునకు సంధి అని చెప్పవచ్చును. ఆ సంధి సమయములో ఆరగింపు అయ్యె ప్రసాదములకు సంధి ప్రసాదము అనిచెప్పటకు బదులు సూక్ష్మముగా ఏ రాజు సమర్పించిన ప్రసాదములు ఆ రాజు యొక్క సంధి అని పూర్వులు వాడినట్లున్నది. విశ్వరూప దర్శనమైన తర్వాత తోమాలసేవకు ప్రారంభము చేయబోవు కాలము, తోమాల సేవ అయి కొల్వకుముందు కాలము, కొల్వ అయి అర్చనకుముందు కాలము, మధ్యాహ్నము ధర్మదర్శనము అయి అర్చనకు ప్రారంభించబోవు కాలము, సాయం కాలము తలుపులు తీసిరాత్రి తోమాల సేవకుముందు కాలము, తోమాల సేవ అయి అ

ర్చనకుముందుకాలము, రాత్రి దర్శనమై ఏకాంత సేవప్రారంభించ  
బోవుకాలము సంధికాలములుగానుండును. ఈసంధి కాలముల  
యందుప్రసాదములు శ్రీవారికిఆరగింప గుటవలన ప్రసాదములు  
చేయువారికి కష్టమతీతము లేకపోవుటయేగాక ప్రసాదములు  
భోగ్యముగానుండికాలాకాలములందు భక్తాదులుస్వీకరించుటకు  
పయ్యుక్తములుగానుండును ఇట్లునివేదనచేయుట గలదనుటకు  
తోమాల సేవకుముందు ప్రసాదములు ఆరగింపయినట్లు శాస  
నంబువలన ఏర్పడును. శ 1390 సర్వధారిలో కందాడై రామాను  
జయ్యంగార్ నరియనూరిసరిహద్దు మొదలు కుండ్రపాకిము పరి త్తి  
పుత్తూరుగ్రామముల మీనుగా దేవమాన్యమగు తిరువేంగడనే  
ల్లూరులోనిభూములకు నీరుపారుటకుకాల్యత్రవ్వించి ఆభూమిఫలి  
తమువల్లను దేవమాన్యమగు కొనిపట్టు దక్షిణపుతట్టు భూముల  
కునీరుపారునట్లుకాలువత్రవ్వించి ఆభూములఫలసాయము చేతను  
తోమాల సేవకు (శ్రీవారిపాదాబ్జములుకడిగిన సమయమున) 4౫౦  
గాళములదధ్యోదనము శ్రీవారికిఆరగింపుచేయుటకు ఏర్పాటు చేసి  
రిఇదిగాక ఇంకొక శాసనమందు శ్రవణనక్షత్రమందు శ్రీవారలకుతి  
రుమంజనమైన వెంటనే అన్నప్రసాదములు ఆరగింపయినట్లు తెలి  
యగలదు శ్రీవారికై యెడిని వేదనలలో ఇడ్డెనలు కూడాపూ  
ర్వము ఉండినట్లు శా 1441 ప్రమాది వత్సరపు శాసనమువలన  
తెలియగలదు.

అచ్చుతరాయలు తర్వాత కొంతకాలమునకు రామరాజు  
పాలించెను. అప్పుడును వీరు భక్తితో దేవస్థానమును పాలించిరి.  
తులువవంశస్థులకాలములో తిరుపతిభాటలుబాగుచేసి యాత్రికుల  
కుసురక్షితముగాపోవునట్లును, యాత్రికులకుపయ్యుక్తముగఁదోలీలు

గురించిగూడ సౌకర్యార్థముగా ఏర్పాటు లున్నట్లు చెప్పుతారు. తదనుగుణముగా ఆంధ్రసాహిత్య పరిషత్ యొక్క కాళయక్తి సంవత్సరము మాఘ శాల్మణ మాసముల సంచికలో 428-వ పేజీలో ప్రకటింపబడిన చింతరాజుపల్లె పాళెం వెంకటపతిరాయనివద్దనున్న కాగితపు కౌలుకు నకలువల్లను తెలియగలదు.

“స్వస్తిశ్రీ విజయాభ్యుదయ శాలివాహనశక వరుషంబులు గరరూ అగు నేటి వ్యయనామ సంవత్సర వైశాఖ గిలు శ్రీమద్రాజాది రాజరాజ కంఠీవర రాజకందర్ప మహారాజాధిరాజ పరమేశ్వర రాజపూజితులగు మహారాజశ్రీ రామరాజయ్యగారు విజయనగర సింహాసనమున పృథ్విసామ్రాజ్యము చేయుచుండగాను గురుగింజకూటన మలసేని కుమార పెద్దబుచ్చినాయనవారికి వ్రాయించియిచ్చిన కౌలునీరుపం. మహారాజశ్రీ కృష్ణరాయలయ్య గారికిన్ని తరిగొండ తిమ్మానాయని కుమార రామానాయనికన్ని విరోధం సంభవించినప్పుడు మీరు వారిలో కిల స్తిరి అని సంశయించి మీకు నడుస్తూవున్న గ్రామాదులు నశీర జప్తిచేయించిరి గనుక కోటకొండ పెద్దపూజుల రాజు విప్పవెంట కుమార జంగమరెడ్డి కడప గోపాల బుద్ధారెడ్డి పూగిమల్ల పెద్దరెడ్డి వీరబల్లె యరమాచిరెడ్డి గెండికోట బాగసాని పెద్దసల్లపరెడ్డి యీ మొదలయిన దేశస్థులున్ను మహారాజశ్రీ రాయలవారి ముద్రకర్త వుదయగిరి మలహరి శంకరపంతులు కొమారుడు ఆనంద గోపాలపంతులువారు మాతోవిన్నపం చేసిరి. గనుక చిత్తగించి మీకు నడుస్తూవున్న గ్రామాదులు విప్ప వెంటలోకి చెల్లె ఆరు గ్రామాదులున్ను విప్ప వెంట ౧ పొలశమాల్ల ౧ విరువల్లె ౧ సోమవరం పెద్దనీడు ౧

గండికోట ౧ చింతరాజుపాలెం ౧ మలసేనిపట్టం ౧ యీ పద్ధా  
లుగు గ్రామాదులున్ను మొఖా చెన్నూరు పర్గణే శిద్ధవటం  
తాలూకు యెనబై నాలుగు గ్రామాదులు కావల నివ్వయం.  
కామ్రగుంటకు ౨ మదకకు ౨ దుగ్గానక ౨ నర్త  
కుల యిండ్లకు ౨ మఱి అనిని ఆధాన్యం చెన్నూరు తా  
లూకు ౧౪ గ్రామాదులు శిద్ధవటం తాలూకు దర అన్ని  
గ్రామానకు ... .. మది సూర్యకొమారుని కనమ రునుము  
చేరి కట్టిన రునుము ... దొంగలసాని రుసం ... తిరుపతిబాట రు  
సం ... పరపల్లె వంగిమాళ్ల నీటి రునుములు తొక్కల పెరికెమర్  
౦/౦ రసపుషానకు నగకుర్ ౦/౦ వస్రాలనగకుర్ ౦/2 తిరుపతి  
పరుషకు స్వారికి నెర జనం ౧-కి నెబులు ౧ భూసాన్కుర్, = యీ  
చొప్పున నడిపించుక మాకాలు నమ్మి సుఖాన వుండమని వ్రా  
యించి యిచ్చిన కవులు నిరుపం.”

ఈ వంశములోని వెంకటపతి రాయలుయొక్క విగ్రహ  
ముకూడా (Statue) పడి కావలిలోపల గలదు. వీరు శాలివాహన  
శకము 1524-వ వత్సరములో శ్రీ వేంకటేశ్వరస్వామివారి  
దర్శనమునకు వచ్చినప్పుడు మంగలం అను గ్రామము దేవుని  
కిచ్చెను. ఇంకొక శాసనములో శాలివాహనశక 1508 లో  
వెంకటపతి దేవమహారాయలు శ్రీ వేంకటేశ్వరస్వామివారి సన్ని  
ధిలో గంజివరపట్టు అను గ్రామ మొసగిరని గలదు.

1566-వ వత్సరములో రామరాజుతల్లి కోటయద్దములో  
ఓడింపబడిన తర్వాత క్రీస్తుశకము 1554-వ వత్సరములో కట్ట  
బడినకోటగల పెనుగొండ రాజధానిగా నేర్పాటుచేసుకొనిబడె  
ను. అనంతరము 1575-వ వత్సరములో తిమ్మరాజు పెనుగొండ

నుండి చంద్రగిరికి రాజధానిని మార్చెను. నీరి కాలములోనే ఘంటామంటపములు కట్టించెరని వదంతి. వీరుమిగుల భక్తులు. శ్రీ వేంకటేశ్వరస్వామివారి దేవస్థానములో ప్రతిదినము రెండు బగళ్లు నివేదనకాలములో పెద్దఘంటలు వాయించెదరు. ఆని నాదము ఓ మైళ్లు వినబడును. దేవస్థానమునకు ఓ మైళ్లదూరములో నొకమంటపం ఘంటయు వీరు కట్టించినారు. దేవస్థానములో నివేదనఘంటకాగానే యీఘంట వాయించబడుచుండెను. ఆనినాదము చంద్రగిరికోటకుచేరగా అచ్చట దేవతా నివేదనయి తాచు భుజించుచుండెనని చెప్పెదరు. నీరి పుత్రులలో నొకరు శ్రీహరి తీరాంజీ వారికి శిష్యులయి శ్రీ మహాంతు గిరిధర దాస్ జినామమున శ్రీహరి తీరాంజీ మఠమునకు మూలపురుషుని తర్వాత మహాంతుగా నుండెను.

శ్రీరంగరాయ II పరిపాలనలో శా॥ 1499 సేవప్ప కుమారు డచ్చుతప్పనాయక్ (తంజావూరు) నల్ల ఈదేవస్థానము మరమ్మతు చేయబడినట్లు తెలియఁ గలదు. పూర్వము పల్లవవంశీకుడైన కోపార్థివేంద్ర వర్మ తమయొక్క 14 వత్సరపు పాలనంబులో చాలా వ్యయముచేసి శ్రీవేంకటేశ్వరస్వామివారి గర్భగృహమును నూతనముగా కట్టించిరి. తర్వాత త్రిభువన చక్రవర్తి వీరనరసింహు యాదవరాయుల కాలములో దేవస్థానము చాలాభాగము నూతనముగా కట్టబడినది.

ఈ విజయనగరపు వంశములో ఆఖరు రాజయిన శ్రీరంగరాయులు 1646 క్రీస్తుశ॥ చంద్రగిరిలో పాలించెను వీరికినామ కార్థములోబడిన సామంతరాజులుగా తంజావూరు, మధుర, చన్నపట్నం, శ్రీరంగపట్నము రాజులుండిరి. వీరు 1660-వ వత్సర

ములో పులికట్ వద్దప్రముఖులుగానుండిన డచ్చివారు వలదని నను వినక ఈస్టిండియా కంపెనీవారికి మద్రాసు నొసగిరి. నీరు భక్తిశ్రద్ధలతో దేవస్థానమును పరిపాలించినట్లు చెప్పతారు.

క్రీస్తుశకము 1644 లో బిజపూరుసుల్తానులు కర్నాటక మును దండెత్తుటకు రందూల్ ఖాన్, పహాజి, అను ఇరువురు సేనానులను బంప వారు చంద్రగిరి, గింజిలను లోబరుచుకొనగ శ్రీ రంగరాయలు త్తర కర్నాటములో కొంతకాలము దాగి తుదకు 1646-వ వత్సరములో బెడ్నూరుకు, బోయి సామంత రాజయిన బెడ్నూరు ప్రభువువద్ద దాగెను. ఈరాజుతో ప్రసిద్ధి కెక్కిన విజయనగరపు వంశస్థుల పాలనంబంత్యమేగాక హిందూ రాజుల పరిపాలనంబు బోయిమహమ్మదీయుల పాలనంబునకు దేశములోనై అందువలన శ్రీ వేంకటేశ్వరస్వామి వారి దేవ స్థానంబు తదాదిగా మహమ్మదీయుల పాలనాధీనంబాయెను.

మహమ్మదీయ ప్రభుత్వము.

క్రీస్తుశకము 1646 మొదలు బిజపూరు సుల్తానులుపాలించిరి. అనంతరం డిల్లీఫాదుషా ఔరంగజేబుదక్షిణ దేశము దండెత్తి లోబర్చుకొని తంజావూరు, తిరుచునాపల్లి, మైసూరు, వగైరా సామంతరాజ్యములకుపైన ఆర్కాడులో ఒక్కనొకరునుంచి పాలింప నాజ్ఞాపించి ఢిల్లీకి విచ్చేసిరి. వీరికే ఆర్కాడు నవాబు అనిపేరు. 1732 లో ఆర్కాడునవాబుగా రాజ్యమునకు వచ్చిన దోస్తుఅల్లీకాలములో కలతలు పారంభమాయెను. నీరికాలము లోనే మహారాష్ట్ర రాజయిన రఘోజీభానులే కర్నాటక రాజ్య ముమీద దండెత్తి దామల్ చెరువు యుద్ధములో 1740 లో నవాబులను ఓడించి కొంత దేశము దోచుకొని పదిలక్షల రూప్య

ములు తీసుకొని రాజ్యమువదలెను. ఇట్లు పొత్తూర ఘోషభాణ  
శులే శ్రీవేంకటేశ్వరస్వామివారికి విశేషనగలు సమర్పించిరను  
నదంతి. వారుసమర్పించిన నగలు యింకను భద్రముగా నుంచ  
బడి శ్రీవారికి సమర్పణ అగుచున్నవి. ఈనవాబువంశములో  
గృహకలతలు కలిగి ఒకరిని ఒకరు చంపుకొనిన తర్వాత, సైదు  
మహమ్మదల్లిఖాన్ అనుపసివాడు నవాబుగా నిర్మింపబడి వంద  
వాసికోటలో పెరుగుచుండెను. అంత డిల్లీపాదుషాక్రింద నుబా  
దార్ (గవర్నరు) గాహైద్రాబాదులో నుండిన నైజాముల్  
ముల్క్ అనువారు ఆర్కాడుకువచ్చి రాజ్యము అరాచకముగా  
నుండుటగని మైనరునవాబును ఆర్కాడులో తన నౌకర్లసంఘ  
క్షణలోనునచి హైద్రాబాదుకుపోయి ఏలూరు, రాజమహేంద్ర  
వరము, పరగణాలు పాలించుచుండిన తననౌకర్తై న అన్వారుద్దీన్  
ఖాన్ ని నవాబు పనిచూచుటకు నియమించిరి మైనర్ నవాబును  
వీరి స్వాధీనములో మంచెను. కొలదికాలములోనే మైనర్  
నవాబు కొందరు నౌకర్లవల్ల చంపబడగా అన్వారుద్దీన్ ఖాన్,  
నైజాముల్ ముల్క్ వల్ల నవాబుగా నియమింపబడెను. యిత  
డికిస్తీపూర్వపు నవాబువంశమునకు సంబంధపడిన ముఖ్యోద్యో  
గులలో నౌకరుగా నుండిన చందా సాహేబునకు కలతలుకలి  
గెను. 1749లో జరిగిన ఆంబూరు యుద్ధములో అన్వారుద్దీన్ వీరి  
పెద్దకుమారుడు మఘాజుఖాన్ ఇరువరులు చంపబడగా, రెండ  
కుమారుడైన మహమ్మదలీ, తిరుచునాపల్లికి సారిపోయి ఇంగ్లీషు  
వారి సహాయము కోరెను. ఫ్రెంచివారు చందాసాహేబుకు  
సహాయము గావించుచుండిరి. ఇట్లుండగా హైద్రాబాదులో  
104 వత్సరముల వయస్సుగల నైజాముల్ ముల్క్ చని



పోయెను. వారియిష్టానుసారము మనుమడు సుబాకు నావలసి నందుకు నాజర్ జంగ్ అను కుమారుడు సుబాకు రాగా కల తలు ఆరంభమాయెను. మనుమడు ముర్జ్జపాజంగ్ చందా సాహెబుకు సహాయమొనర్చి అతనిని నవాబుగ నిర్మించెను. నాజర్ జంగ్ మహమ్మదల్లీని నవాబు అనెను. ఇంగ్లీషువారి సహాయమువల్ల అనేక యుద్ధములైన తర్వాత మహమ్మదల్లీ నవాబు ఆయెను. యుద్ధములో ఇంగ్లీషు సేనాని కైపు సహాయమువల్ల నాలుగులక్షలవరహాలు రాబడివచ్చు రాజ్యము (అనగా శ్రీ వేంకటేశ్వరస్వామివారి దేవస్థానము రాబడి సహా) మహమ్మదల్లీకి లోబడినది. కర్నాటక యుద్ధములు నిల్చినిల్చి జరుగుచుండెను. 1753 లో మహమ్మద్ కోమాల్ అనుసేనాని ఆర్కాడులో కలతలవల్ల కావేరిపాకం యుద్ధమయినతర్వాత స్వతంత్రము వహించి నెల్లూరు ముట్టడించి స్వాధీనము చేసికొనిరి. నెల్లూరులో గవర్నరును నవాబు సవతి సహోదరుడును అయిన నజీబుల్లా నెల్లూరునుండి ఆర్కాడుకు పారిపోయిరి. ఈప్రకారము సుమారు ఒకవత్సరము మహమ్మదుకోమాల్ జయంబొంది ఆర్కాడుకు యాభైమైళ్ల దూరముననున్న తిరుపతి కొండమీది ప్రసిద్ధికెక్కిన శ్రీ వేంకటేశ్వరస్వామివారి దేవస్థానమును, ముట్టడింప ప్రయత్నించి వచ్చెను. అప్పుడు పుత్సవ పడి తరాదులు పోను వర్షమునకు 60 వేల వరహాలు ఆర్కాడునవాబులకు దేవస్థానమునుండి రాబడి వచ్చుచుండెను. ఈ దేవస్థానమువల్ల వచ్చు రాబడిని కర్నాటక యుద్ధములో అయిన ఖర్చులకుగాను నవాబు మహమ్మదల్లీ 1753లో ఇంగ్లీషువారికి



యొసగెను. తదాదిగా రాబడిమాత్రము ఇంగ్లీషువారికి చేరుచుండెను. 1753 లో బ్రహ్మాత్సవమునకు ముందు ఈ దేవస్థానము స్వాధీనము చేసుకొన నిర్ణయించి తిరుపతికి వచ్చిన మహమ్మద్ కోమాల్ ఇంగ్లీషు సేనానీ ఓగిల్ బి మహమ్మదు సేనానీ జీబుల్లాఖాన్. వీ రిరువర్ల వల్ల ఓడింపబడినందున దేవస్థానపు రాబడికి చలనము కలుగలేదు.

1757 లో అత్యుత్తిచెందిన నజీబుల్లాఖాన్ బ్రహ్మాత్సవమునకు వచ్చు యాత్రీకుల నుత్సవమునకు రాకుండ తన రాజ్యమైన నెల్లూరు మండలమునుండి వెనుకకు తరిమినందున బ్రహ్మాత్సవమునకు రాబడి తగ్గెను.

1758 లో నవాబు సహూదరుడైన అబ్దుల్ వహాబ్ ఖాన్ పాలేరునదికి ఉత్తరముగానున్న రాజ్యమునకు గవర్నరుగానుండి రాజ్యమందలి సొమ్ము వృథా ఖర్చుపెట్టి ధనములేక నుండెను. తిరుపతి దేవస్థానమును ముట్టడించుటకు సేనను చేర్చుచుండెనుగాని ఇంగ్లీషువారు సేనను పంపుచున్నారను వదంతిని విని ఆయత్నమును మాని చంద్రగిరి నాక్రమించెను. హైద్రాబాదునుండి శ్రేంచి సేనాని బుస్సీ వచ్చుచు తిరుపతిలో మకాముచేసెను. నజీబుల్లాఖాన్ తో శ్రేంచినాయకుడగు మరోసీనీ నెల్లూరునుండి వచ్చి కలుసుకొనెను. చంద్రగిరిలో నుండిన అబ్దుల్ వహాబుకూడ చేరిరి. దేవస్థానపు యిజారాదారును ముట్టడించి దేవస్థానం సొమ్మును తీసుకొనిరి. దేవస్థానం తమ స్వాధీనము కాదని తెలుసుకొని అబ్దుల్ వహాబ్ వెడలి క్రమేణ ఇంగ్లీషువారి స్నేహము చేసెను. శ్రేంచివారు దేవస్థానపు యిజారాదార్ వద్దనుండి లక్షరూపాయలు తీసి

కొని ఇంగ్లీషువారికి వ్రాసియిచ్చిన రీతిగా కవులు వ్రాయించు కొని కొంచెము సైన్యము ఈ నూతనసంపాద్యమును కాచుటకు వుంచి అందరు పోయిరి. 1759 మహారాష్ట్ర సేనాని గోవింద గోపాలరావు ఫ్రెంచివా కొనగిన స్వల్పపారితోషకము నకు తృప్తిచెందక తిరుపతిని గంగమ్మ జాతరకు ముందు ముట్టడించి శ్రీ వేంకటేశ్వరస్వామివారి దేవస్థానమును తిరుపతియు లోపరచుకొనెను. అచ్చటనుండి పన్ను ససూల్ చేయదలచెను గాని మేనెలలో కృష్ణానదీ వరదలు వచ్చునని పునాకు బాలాజీ రావు వాఫసు రమ్మనగా నారాయణశాస్త్రి అను వానిచేతిక్రింద కొంచము సేననుంచి తిరుపతిని వదలెను. ఇంగ్లీషువారితో స్నేహముగా నుండిన నవాబు సహూదరుడగు అబ్దుల్ వహాబు చంద్రగిరినుండి ఇంగ్లీషువారితోచేరి తిరుపతికి స్వల్పసేనను పంపి లోబర్చుకొని దేవస్థానము తన స్వాధీనము చేయమని కోరెను గాని ఇంగ్లీషువారు యిదివరలోనుండిన యిజారాదారు కొనగిరి. నారాయణశాస్త్రి తిరుపతికి 15 మైళ్ల దూరముననున్న కరకంబాడిలో కొంతకాలముండి మట్లవారి సహాయమువలన సేనను చేర్చుకొని ఇంగ్లీషు సేనానీ విల్కెన్ తన సేనతోను యిజారాదారుని సేనతోను యాత్రీకులు వచ్చు కొండమార్గము కాచుచుండగా మారుత్రోవను కొండెక్కి దేవస్థానమును స్వాధీనము చేసికొనెను. జూలై నెల తే 9 దీని కొండనుండి మహారాష్ట్రులును, క్రిందనుండి మట్లవారును ముట్టడించిరిగాని ఓకిపోయిరి. దేవస్థానము యింకను వారి స్వాధీనములో నున్నది. తిరుగ మద్రాసునుండి సేన, ఫిరంగులు, విల్కెన్ సేనాని సహాయమునకు వచ్చెను. నాలుగుజాతుల హిందూ సిఫాయలు

మాత్రం కొండనెక్క నర్దులగుటచే ఇంగ్లీషువారి హిందూ  
 సిఫాయిలు యిజారాదార్ సేనయు కలసి 500 మంది కొండకు  
 వచ్చి పోరాడిరిగాని ఓడిపోయిరి. హైదరాబాదులో జరిగిన  
 సంగతులవలన సుబాదార్ సహోదరుడైన బసోలత్ జంగ్  
 పదబ్రహ్మణ్ణుడై కొంతసేనతో దేశము దోచుకొనుచు నెల్లూరు  
 ప్రాంతములకు వచ్చి తాను దక్కన్ సుబావల్ల పన్ను వసూల్  
 చేయుటకు పంపబడినని చెప్పచూ నజీబుల్లాఖాన్ కున్న  
 యింకను అనేక పాళెగార్లకున్న, బాకీయుండు కప్పము చెల్లించ  
 వలసినదిగా బెదిరించుచు జాబులు వ్రాసెను. ఆర్కాడులో  
 ప్రభుంచివారితో కలియుటకు వీర్ల రాజ్యములగుండా తాను  
 పోవలెనని వెల్లడించ వీర్లందరకు మరింత భయకంపిత మా  
 యెను. నజీబుల్లాఖాన్ యు, పాళెగార్లందరును మద్రాసులోని  
 ఇంగ్లీషువారి సహాయము కోరినను తిరుపతికొండ తిరుగ స్వాధీ  
 నము చేసుకొనుటకు ఇంగ్లీషువారి కొకరయినను సహాయము  
 చేయరైరి. ఇజారాదార్ ఓడిపోయినాడని విని పాళెగార్లు  
 మొదలగువార్లకు భయము మరింత హెచ్చాయను. నారా  
 యణశాస్త్రికి సహాయముగా సేన వచ్చుచున్నదనియు అది తిరు  
 పతి ఆక్రమించినంతట వచ్చే ఉత్సవమువల్ల రాబడి ఇంగ్లీషు  
 వారికి చేరదని తెలియగా మదరాసునుండి, మేజర్ కాలియడ్  
 అను సేనాని సైన్యముతోను మందు, గుండు సామానులతోను  
 తిరుపతికివచ్చి కరకంబాడి పాళెగార్లతో పోరాడి ఓడించి గ్రామ  
 మున్ను చుట్టుపట్లయున్న భ్వంసముచేసి, పాళెగారును చంపెను.  
 తర్వాత తిరుపతికివచ్చి ఇజారాదారుయొక్క సైన్యమున్ను తన  
 హిందూ సిపాయిలను కొండకు పంపి, నారాయణశాస్త్రిని మట్ల

వారి అడవికి పారదోలి శాస్త్రికి సహాయముగా సేన వచ్చుచున్న యని చెప్పట నిజముకాదని తెలుసుకొని 10 మంది సోల్జర్లను విల్ కణ్ వద్ద తిరుపతిలోనుంచి తాను బయలుదేరి వెళ్లెను. అనంతరం కొన్నిరోజులకు మట్లవారి సహాయమువల్ల కరకంబాడి మరమ్మతు చేయుచున్నారని విని విల్ కణ్ సైన్యముతోను, మందుగుండు సామానులుతోను కరకంబాడికి వెళ్లెను గాని చచ్చేటట్టు గుండుదెబ్బలు తగుల డోలీలో సేనతో వాఫ సువచ్చెను. ఇట్లుండగా బసోలత్ జంగ్ పెన్ననది దాటి పోలూరుకోట స్వాధీనపరచుకొనికాళాస్తివరకు రాగాయింగ్లీషు సెనాని కప్తాన్ మూర్ సేనతో కాళాస్తివద్దకు ఎదుర్కొనుటకు వచ్చెను. బంగారుయాచమనాయుడు దామెర్ల వెంకటప్పనాయుడు సంపతి రావు వీర్ల ఒకొక్కరివద్దను 40 వేల రూప్యములు కప్పము తీసికొని ఫ్రెంచివారు సహాయమునకు రారని తెలిసికొని తర్వాత వంద వాసివద్ద కలతలు గ్రహించి ఇంగ్లీషువారు సైన్యముతో వంద వాశివద్ద నుండుటగని కర్నాటకమునుండి పారిపోయిరి. తర్వాత సైన్యములన్నియు వారివారి ప్రదేశములు చేరెను.

ఈ దేవస్థానపు రాబడి ఈస్టిండియా కంపెనీవారికి చేరుచు దేశపరిపాలనమాత్రము 1801 వరకు ఆర్కాడు నవాబులు గా నుండెను. అయితే 1782 మొదలు 1785 వరకున్న 30 మొదలు 1792 వరకున్న నవాబులకు బదులు ఈస్టిండియా కంపెనీవారే దేశము పాలించుచుండిరి. 1801 జూలై 31-వ తేదీలో ఈస్టిండియా కంపెనీవారికి శాశ్వతముగా నవాబు వద్దనుండి దేశపాలనంబు మారినందున మహమ్మదీయప్రభుత్వం బంతమాయెను.

ఇంగ్లీషు ప్రభుత్వము.

1801 జూలై 31 తేది మొదలు ఇంగ్లీషు ప్రభుత్వము నకు లోబడి ఈ దేవస్థానం ఉన్నది. 1843 జూలై నెల 10 దిన శ్రీ మహాంతు సేవాదాస్ జీవారి పేర నన్నదుపుట్టి దేవస్థానములకు విచారణకర్తలుగా ఏర్పడువరకు ఈస్టిండియా కంపెనీ వారే సర్కారు ఉద్యోగస్తులనుంచి దేవస్థానపు వ్యవహారాలను చక్కచేయుచుండిరి. శ్రీహత్తిరాంజీమఠం శ్రీమహంతు సేవాదాస్ జీవారి కాలమునుండి శిష్యపరంపర ఈ శ్రీవేంకటేశ్వరస్వామివారి దేవస్థానమునకున్ను, అందుతో చేరిన యింకొక చిన్న దేవస్థానములకును విచారణకర్త (Trustee) గా నుండి దేవస్థానపు కార్యనిర్వాహకత్వము జరిపించుచున్నారు.

కలియుగములో స్మరణమాత్రమున ముక్తినిచ్చు వేంకటేశ్వరస్వామివారి దర్శనము ఈ చిట్టిపాత్రము యాత్తులు చదివినంతట సులభసాధ్యంబయి సమస్తసుఖంబు నొసగును.

సంపూర్ణము.

31.09.1964

07/10/64

